

THE CHRISTIAN CHURCH

ખ્રીસ્તી મંડળી

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૨૫૨ વર્ગીક

પુસ્તકનું નામ પ્રીત-તી મંડળી

વિષય પદ્ય:૬

THE CHRISTIAN CHURCH

PREPARED AND PUBLISHED BY

G. K. SATVEDI



PRINTED BY

J. ROGERS, AT THE MISSION PRESS, SURAT

1928



Price annas seven

Post free.

શ્રીસ્તી મંડળી

લેખક અને પ્રકાશક

અ. કે. સત્વેદી

મુદ્રક—રેવ. જી. રાજર્સ,

મિશન પ્રેસ, સુરત

૧૯૨૮

કિંમત ૭ આના

પોષ્ટ માફ.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૪૧૫૧

પ્રસ્તાવના.



કેટલાંક વરસો ઉપર ધણાંએ મને આમિરમાની રીત વિષે કેટલાંએક સવાલો પૂછ્યા, ત્યારે મને એવો વિચાર થયો કે, શાસ્ત્રસિદ્ધાંતો જેવી કેટલીક અગત્યની વાતોનું સંશોધન કરીને તે પ્રગટ કર્યું હોય તો સાહે. પછી આઠમ્મ સ્કુલમાં શાસ્ત્ર શીખતાં એ વૃત્તિ વધારે પ્રચલિત થઈ, અને શાસ્ત્ર શિખવતાં તો એમ લાગ્યું કે એ વૃત્તિને અમલમાં મુકવીજ પડશે.

આથી શાસ્ત્રસિદ્ધાંતોના ડૉ. ટોરી સાહેબના અંથનો અનુવાદ કર્યો; પરંતુ તેમાં મંડળીના નિત્યજીવનના વ્યવહાર શાસ્ત્રમતો આળ્યા નહિ, તેથી લાગ્યું કે, મંડળીનું અંધારણસૂચક શાસ્ત્રશિક્ષણ પ્રગટ કર્યા વગર મંડળી-ઓમાં આલતા મતો પર પ્રકાશ પડવાનો નથી, તેથી તેવા વિષયોનું સંશોધન કરવા માંડ્યું.

૧૯૧૬ માં આઠમ્મ સ્કુલમાં આવા કેટલાક વિષયોનું દિગ્દર્શન મરહુમ રેવ. એ. ડબ્લ્યુ. રોસ સાહેબે કરાવેલું, તે મારા વિચારને પાયારૂપ થઈ પડ્યું. તેથી તેનું વધુ સંશોધન કરીને વ્યવસ્થિત કરી તેને અદ્યાર પાડવાની તક શોધી, પરંતુ એને માટે અજાણિદો વખત મળશે એમ લાગ્યું નહિ. તેથી “પ્રકાશપત્ર”ને માટે દર માસે પૃષ્ઠ એ પૃષ્ઠ તૈયાર કર્યાં, તે ધાતુંખર્ચ તેમાં અદ્યાર પાડ્યું.

દનિહાસને જગતી વાતો મેળવવા સાહે આઠમ્મ એન્સાઇક્લોપિડિયા, શાસ્ત્રની અનેક કોમેન્ટેરીઓ, આઠમ્મ ડિક્શનેરી વગેરે અનેક પુસ્તકોની મદદ લીધી છે.

એમ પુરૂં થયેલું સાધન જોયા પછી મિશન કમીટીએ તેને અદ્યાર પાડવાનું યોગ્ય ધારી તે લેખો તપાસી જોવાનું કામ મહે. ડૉ. બ્લાઉ

સાહેબને મોંઘું. તેમણે ખાસ તસ્દી લઈને અધું તપાસી જોઈ કેટલીક કામતી સૂચનાઓ કરી. તે સર્વે અમત્રમાં લઈને આ પ્રયત્ન છેવટે છાપખાને મોકલ્યો.

તમે જાણીને ખુશી થશો કે પુસ્તકની વાજખી કિંમત આર આના થાય છે, છતાં તે લગભગ અર્ધી કિંમતે વાચકોના હાથમાં આવે એવી વ્યવસ્થા મિશને કરી છે. તે માટે આભારની લાગણીસહિત આ પ્રયત્ન શાસ્ત્ર-પ્રેમીઓના હાથમાં મુકી આશા રાખું છું કે તે સહુને અનેક રીતે મદદરૂપ થશે.

તા. ૨૪-૧-૨૮,

હ. કે. સર્વેદી.

વલસાડ.



અનુક્રમણિકા.

૧ હું પ્રકરણ—ખ્રીસ્તી મંડળી વિષે	પૃષ્ઠ. ૧
૧. ખ્રીસ્તી મંડળી	
૨. મંડળીએ આજ્ઞાઓ તથા ક્રિયાઓ શા માટે પાળવી નેતરથી	
૨ હું પ્રકરણ—મંડળીના જગતથી જુદાપણા વિષે	૯
૧. મંડળી જગતનું મીઠું છે	
૨. જગતથી જુદાપણા વિષે ખાસ વિચાર	
૩. ખ્રીસ્તી જીવન માર્ગ	
૩ હું પ્રકરણ—ક્રિમેસન કે ગુપ્ત મંડળીઓ વિષે	૨૧
૧. ક્રિમેસન કે ગુપ્ત મંડળીનું દર્શન	
૨. આની મંડળીઓમાં ખ્રીસ્તીઓએ ન ભળવું	
૪ થું પ્રકરણ—ભાઈઓની મંડળી વિષે	૨૭
૧. મંડળીની ઉત્પત્તિ	
૨. મંડળીની પ્રવૃત્તિ	
૫ થું પ્રકરણ—બાપ્તિસ્મા વિષે	૩૬
૧. બાપ્તિસ્મા ને તેનો ઇતિહાસ	
૨. આધુનિક સવાલો	
૬ હું પ્રકરણ—પ્રભુભોજન વિષે	૫૬
૧. પાસ્ખા અને પ્રભુભોજનનો સંગંધ	
૨. પગ ધોવા	
૩. પ્રેમભોજન	
૪. રોટલી અને પ્યાલો	
૭ થું પ્રકરણ—માંદાને તેજ ચોળવા વિષે	૭૪
૧. પ્રસ્તાવના	
૨. મંદવાડ	
૩. અભિપ્રેક કરવો	
૮ થું પ્રકરણ—માફી વિષે શાસ્ત્રશિક્ષણ	૮૫
૧. માફી વિષે સામાન્ય વિચાર	
૨. માફી વિષે શાસ્ત્રશિક્ષણ	

પ્રકરણ ૧૬.

ખ્રીસ્તી મંડળી વિષે.

૧. ખ્રીસ્તી મંડળો.

જગતમાં સેંકડો ન્યાતો, જતો, અને તેઓની મંડળીઓ છે, પરંતુ તે સર્વમાં ખ્રીસ્તી મંડળી તે એકલીજ અલૌકિક મંડળી છે ; કારણ કે તેની ચાલનું ધોરણ સ્વર્ગીય અને તેનો પ્રયોજક પ્રભુ પોતે છે. તેને સર્વ પ્રકારની મલિનતા કે અશુદ્ધતા કે અમંગળતાથી દૂર રાખવા સાડ પ્રભુ ઇસુએ પોતાના લોહીથી ખરીદી છે, અને તેના જીવનને સાડ પવિત્ર આત્મા આપ્યો છે. વળી પિતા સહિત પોતે તેમાં વસી રહ્યો છે, ને સર્વ ભુંડાછ પર તેને જય આપે છે. સર્વ મનુષ્યજાત જગતની દુષ્ટતા જે કુષ્ટચાથી છે, તેથી છુટી જઈને દેવના સ્વભાવની ભાગીદાર થાય, એ સાડ તેણે અવતાર ધરીને તેને સાડ પ્રાયશ્ચિત્ત કરીને કાયમ મધ્યસ્થી કરી રહ્યો છે. એ સાડ આપણે તે મંડળી વિષે કાંઈ વધુ વિચાર કરીએ.

૧. મંડળીનું નામ અને તેનો અર્થ. ૧ કોરી. ૧ ; ૧. ગ્રીક ભાષામાં તેને એક્લીસીયા કહે છે, જેનો અર્થ એ છે કે પવિત્ર થવા અને રહેવા સાડ જગતમાંથી પસંદ કરાએલી ટોળી. ૧ કોરી. ૧ ; ૧.
૨. મંડળીનો માલિક પ્રભુ પોતે છે. પ્રે. ફ. ૨૦ ; ૨૮. ૧ કોરી. ૧ ; ૧ : ૧૧ ; ૧૨. તેના સંસ્થાપન અને માર્ગદર્શનને સાડ તે શરૂઆતથી પગલાં લેતો આગ્યો છે. હોશી. ૧૧ ; ૧-૪.
૩. ખ્રીસ્તે તેની સ્થાપના કરી છે. માત્થી ૧૬ ; ૧૮. પ્રે. ફ. ૨ ; ૪૭. એફે. ૧ ; ૨૨. પ્રે. ફ. ૫ ; ૨૩-૨૭ : ૭ ; ૩૮. કોલો. ૧ ; ૮. હેબ્રી. ૧૨ ; ૨૩. પોતાના લોહીએ ખરીદી અને પોતે ખડકરૂપ પાયો થયો. તે પાયા પર તેની વૃદ્ધિ થતીજ

જાય છે, કે જેની વિરૂદ્ધ કોઈ દરબારની સત્તા ચાલી શકે એમ નથી.

૪. દેવના રાજ્ય સાથે તેનો સંબંધ છે. માત્થી ૧૬; ૧૯. પ્રભુ ઇસુ ખ્રીસ્તના પ્રગટ થયા પહેલાં માનવગત સાથે દેવ જે સંબંધ રાખતો, તેનો પાયો ખ્રીસ્તમાં હતો. ખ્રીસ્તે આવીને ચાલતું આવેલું સઘળું ન્યાયીપણું પુરું કર્યું, ને દેવની ઇચ્છા પાર પાડી. હેબ્રી. ૯; ૨૪: ૧૦; ૧, ૭. માત્થી ૧૨; ૨૮, ૩૨. માર્ક ૧; ૧૫. લુક ૧૭; ૨૧.

૫. મંડળીને દેવે અધિકાર આપ્યો છે. માત્થી ૧૬; ૧૯: ૧૮; ૧૮. માત્થી ૨૮; ૧૮-૨૦. પોતાના તારણનું કામ જે માણસથી થઈ શકે એમ ન હતું, તે દેવે ખ્રીસ્તના પ્રાચિતની મારફતે પુરું કર્યું, અને તે સંદેશો જગતને પહોંચાડવાનું અને તે કામની વ્યવસ્થા કરવાનું સઘળું કાર્ય તેણે તારણ પામેલાઓને (મંડળીને) સોંપ્યું. કેવો ભારે મહિમાવાન કારભાર અને ગંભીર જવાબદારી!

૬. ખ્રીસ્ત તથા પ્રેરિતો તરફથી નીકળેલા ધારા તે મંડળીના કાનુનો છે. યોહા. ૧૫; ૧૦, ૧૪, ૨૦. મંડળીનું ધારાધોરણ પ્રભુ ઇસુએ પોતે રચ્યું છે, ને પ્રગટ કર્યું છે; ને તે પાળવા સાર આપ્યા કરી છે. જેમકે,

(૧) બાપ્તિસ્મા. માત્થી ૨૮; ૧૯, ૨૦. માર્ક ૧૬; ૧૬.

(૨) શુદ્ધતાની ક્રિયા, પગ ધોવા. યોહા. ૧૩; ૧-૧૭.

(૩) જીવનની એકતા-પ્રેમભોજન. માત્થી ૨૬; ૧-૩૦. યોહા. ૧૩; ૧-૨૦.

(૪) મરણની યાદગીરી—પ્રભુભોજન. લુક ૨૨; ૧૯. ૧ કોરી. ૧૧; ૨૩-૩૪.

(૫) સંબોધકની સહાય. યોહા. ૧૪, ૧૬ અધ્યાયો. એફે. ૫; ૧૮.

૭. ખ્રીસ્ત તથા ત્રેસિતોના કાનુનો તે મંડળીનું અધારણ છે.
પ્રે. કૃ. ૧; ૧૫ : ૨૦; ૨૬ : ૬; ૫ : ૧૪; ૨૩. ૧ કોરી. ૧૨;
૨૮. ૧ તીમો. ૩; ૧-૭. તીત. ૧; ૫. જેમ જેમ મંડળી
વધતી ગઇ તેમ તેમ નવી રચના ને નવાં અધારણો ઉમેરાતાં ગયાં.
જેમકે સેવકો, બોધકો, વડીલો કે અધ્યક્ષો વગેરે, વાંચો ૧ કોરી
૧૨મો.
૮. મંડળી તે નવો મંડપ છે. હેબ્રી. ૯; ૯, ૧૧, ૨૩, ૨૪.
વર્તમાનકાળને સારૂ જીનો મંડપ ઉપમારૂપ હતો, જેની સંપૂર્ણતા
ખ્રીસ્તમાં કરાઇ છે.
૯. મંડળીના અધારણની પ્રતિષ્ઠાયા નિયમશાસ્ત્રમાં હતી.
જેમકે:-

જીનું.	નવું.
(૧) યજ્ઞવેદી. નિર્ગ. ૨૭; ૧-૯.	પ્રાયશ્ચિત. હેબ્રી. ૧૩; ૧૦ ૧૩.
(૨) હોજ. નિર્ગ. ૩૦; ૧૭- ૧૯.	આમિસ્મા અને પગ ધોવા. યોહા. ૧૩; ૧-૧૭.
(૩) લોડી છાંટવું. નિર્ગ ૧૨; ૨૨.	ઇસુનું લોહી. માત્થી ૨૬; ૨૮. હેબ્રી. ૧૦; ૨૨.
(૪) પવિત્ર શેઠલી. નિર્ગ. ૨૫; ૩૦.	પ્રેમસોજન. ૧ કોરી. ૫; ૮ : ૧૩; ૮, ૩૪.
(૫) માત્રા. હેબ્રી. ૯; ૨. નિર્ગ. ૨૫; ૧૦.	પ્રભુસોજનની શેઠલી. લુક ૨૨; ૧૯, ૨૦.
(૬) દીપવૃક્ષ. નિર્ગ. ૨૫; ૩૧-૪૦.	જીવનનું અજવાળું— પવિત્ર આત્મા. ઝખ. ૪; ૧-૬. પ્રે. કૃ. ૨.

સત્યનો સ્તંભ તથા આધાર છે, જેમાં કુટુંબભાવના છે.
માર્થી ૨૩; ૮, ૯.

(૬) મંડળી ખ્રીસ્તનું શરીર. એફે. ૫; ૨૫. ખ્રીસ્ત એ શિર છે, ને મંડળી તે તેનું ઘડ કે બાકીનું શરીર છે, એ જોતાં શરીરના અવયવો શિરની ઇચ્છા વિરૂદ્ધ વર્તન રાખી શકે નહિ.

(૭) મંડળી જીવનનું અજવાળું છે. માર્થી ૫; ૧૪-૧૬. ફ્રિજિ. ૨; ૧૫. કોઈ પણ સંજોગમાં જગત તેને પ્રકાશ આપે એમ નહિ, પણ તે જગતને પ્રકાશ આપે, એવું તેનું ધોરણ હોય છે (મા. ૭; ૨૦), કારણકે સર્વ સંપૂર્ણતાનો સ્વામી ને ન્યાયીપણાનો સૂર્ય જે પ્રભુ ઇસુ તે તેનું મૂળ છે. કોલો. ૧; ૧૫-૨૦. યોહા. ૮; ૧૨.

નોંધ.— ટુંકામાં કહીએ તો મંડળી એ પ્રભુ ઇસુ ખ્રીસ્તનું સર્વસ્વ છે (યોહા. ૧૦; ૧૫), તેની હૈયાતિમાં એનો આનંદ છે (માર્થી ૧૧; ૨૫), તેની વૃદ્ધિમાં એનું જીવન છે (મા. ૨૮; ૨૦), તેની આઆદીમાં એનું હૃદય છે (મા. ૭; ૨૦, ૨૧), તેની સંપૂર્ણતા એ એના જીવનનો હેતુ છે (મા. ૫; ૧૭-૨૦), તે જગતના રંગે ન રંગાય એ એની પ્રાર્થના છે (યોહા. ૧૭; ૧૫), તેની જવાબદારી એ એની ચિંતા છે (યોહા. ૨૧; ૧૫), તેની સલામતી એ એનું સામર્થ્ય છે (મા. ૧૬; ૧૮), તેની ક્ષણરૂપતા એ એનો મહિમા છે (યોહા. ૧૫; ૮) અને તેની પવિત્રતા એ એની શોભા છે (૧ પીત. ૧; ૧૬ : ૨; ૯).

૨. મંડળીએ આજ્ઞાઓ અને ક્રિયાઓ શા વાસ્તે પાળવી જોઈએ?

ખ્રીસ્તી મંડળી પ્રભુ ઇસુનું મન રાખવા અને તેની ઇચ્છા શીખવા તથા પાળવાનો બાવ સદાએ રાખવા ચાહે છે, અને તેવો દાવોએ કરે છે. તેની મરજી કે તેના આત્માથી આડેઅવજો જવાની હિંમત કોઈ મંડળી કોઈ પણ સંજોગમાં કોઈ પણ રીતે કરતી નથી; છતાંએ આપણને એવા ખ્રીસ્તીઓ કે તેવી ટોળીઓ મળી શકે, કે જેઓ ક્રિયાઓ કે તેને લગતી આજ્ઞાઓનો અનાદર કરતાં હોય. એ સારૂ તે વિષે સહજ વિચાર કરીશું.

આજ્ઞાઓ અને ક્રિયાઓ શા વાસ્તે પાળવી જોઈએ?

૧. શિષ્યપણું ને આજ્ઞાંકિતપણું બતાવવા. યોહા. ૧૩; ૧૬, ૧૭, ૩૪, ૩૫; ૧૪; ૨૩; ૧૫; ૧૦. આ વાક્યો વાંચતાં જણાશે કે પ્રભુની આજ્ઞાઓ પાળના વગર કોઈ તેનો શિષ્ય રહી શકતો નથી. એ આજ્ઞાઓ જેમ આત્મિક છે, તેમ તે ક્રિયાત્મક પણ છે. સંપૂર્ણ આજ્ઞાપાલન કોઈ આજ્ઞાનો અનાદર કરી શકતું નથી.
૨. વિશ્વાસુપણું બતાવવા. યા. ૨; ૧૮. યોહા. ૧૩; ૧૭. હરેક વિશ્વાસુ સેવક નાનામાં નાની વાતમાં પણ વિશ્વાસુ છે (માત્થી ૨૫; ૨૩ : ૫; ૧૯). જેવું મેં તમને કીધું, તેવું તમે કરો એ માટે મેં તમને નમુનો આપ્યો છે; એ જાણ્યા પછી વિશ્વાસુ શિષ્ય તેનો અનાદર કરી શકે નહિ.
૩. આપણી આશા બતાવવા. ૧ કોરી. ૧૧; ૨૬. પ્રભુ-ભોજનની ક્રિયા એવી છે કે જે પાળનાથી આપણે આપણી આશાને વધારે દૃઢ બનાવીએ છીએ.
૪. પ્રેમનું ચિન્હ બતાવવા. ૧ યોહા. ૫; ૨. યોહા. ૧૩; ૩૪, ૩૫. આજ્ઞાપાલન એ પ્રેમની નિશાની છે. આજ્ઞાભંગ એ વિરૂદ્ધતાની નિશાની છે.

૫. ખ્રીસ્તની યાદગીરી બતાવવા. લુક ૨૨ ; ૧૯. પ્રભુએ રોટલી આપીને કહ્યું કે મારી યાદગીરીને સારૂ એ કરો. એ બતાવે છે કે તેણે ક્રિયા પાળવાનો હુકમ આપ્યો.
૬. એકતાનું બંધારણ બતાવવા. ૧ કોરી. ૧૦ ; ૧૮ ; ૧૨ ; ૧૨. ક્રિયા પાળવાને એકઠા મળ્યાથી ખ્રીસ્તની સાથેની એકતાનો ભાવ વધુ પ્રમાણમાં દઢ બને છે ; અને જુદા જુદા અવયવો છતાં એક શરીરના અને એકબીજાને સારૂ જવાબદાર છીએ, એવું પ્રગટ સૂચન થાય છે.
૭. આત્મિક વૃદ્ધિને માર્ગે. ૧ કોરી. ૧૧ ; ૩૦. યોહા. ૬ ; ૫૩-૬૩. પ્રભુમોજનની ક્રિયાની સૂચના આ કલમોમાં છે. જે પ્રભુએ એ ક્રિયા સ્થાપીને શરીર તથા લોહીની યાદગીરી સારૂ રોટલી તથા દ્રાક્ષરસ આપ્યાં ન હોત, તો મારું માંસ ખાવાનું અને લોહી પીવાનું છે, એનો લોકો કેવો અર્થ કરત ? પ્રભુએ કહ્યું કે ન ખાય, કે ન પીએ, તેને જીવન નથી.
૮. ક્રિયા એ મૂળ વાતની નિશાની છે. ૧ કોરી. ૧૦ ; ૧૬-૧૮. યોહા. ૧૩ ; ૮. રૂમી. ૬ ; ૩-૬. “જો હું તને ન ધોઉ, તો મારી સાથે તારે કાંઈ ભાગ નથી.” એ બતાવે છે કે પવિત્રતાના મૂળ ઉદ્દેશનું આજીવન દર્શન આ ક્રિયા છે કે જે સ્થાપીને તે પાળવાનો હુકમ પણ આપ્યો.
૯. ક્રિયા એ વચનની સુદ્રા છે. રૂમી. ૧૧ ; ૧૩. ૧ પીત. ૩ ; ૨૧. પાણી તો ઉપમારૂપે એટલે જામિરમાએ કરીને ઇસુ ખ્રીસ્તના પુનરુત્થાનથી તે લમણાં તમને તારે છે. આ બતાવે છે કે આપણે તારણ પામીએ છીએ, તેની ઉઘાડી ખાતરી ક્રિયા પાળવામાં મળે છે ; એટલે દેવનાં વચનો ખરાં છે તેની મહોરરૂપ ક્રિયાઓ છે.
૧૦. હાલની ક્રિયાઓ થનાર વાનાંના નમુના છે. હેબ્રી. ૯ ; ૨૪. “હાથથી બનાવેલાં પવિત્ર કેશણાં જે ખરાનો નમુનો છે

તેમાં ખ્રીસ્ત ગયો નથી.” આ અતાવે છે કે મંડળીની ક્રિયાઓ થનાર વાનાંની છાયારૂપે આપવામાં આવી છે, કે જે પાળતાં પાળતાં જેની એ ઉપમા છે તે સંપૂર્ણતા તરફ ધ્યાન લગાડવામાં આવે. જેમકે,

(૧) આપ્તિસ્મા એ જીના જીવનનું દફન અને નવા જીવનનું ઉત્થાન છે. રૂમી. ૬.

(૨) પ્રેમભોજન એ આકાશના લગ્નજમણીની ઉપમા છે. પ્રકટી. ૧૯; ૮ : ૨૨ ; ૩.

(૩) રોટલી ને પ્યાલો એ તેનું આવવું પ્રગટ કરે છે. ૧ કોરીં. ૧૧ ; ૨૬. લુક ૨૨ ; ૧૬-૧૮.

નોંધ—આ સર્વ વાનોનો એવો અર્થ પણ નથી, કે ક્રિયાઓ પાળી એટલે થઇ ચૂક્યું. ખ્રીસ્તી ધર્મમાં એ ક્રિયાઓ આત્મિક વાનાંની ઉપમારૂપે છે, અને તે પાળ્યાથી આત્મિક સત્ય વધારે સચોટ અને દૃઢ થાય છે. એથીજ પ્રભુએ આત્મિક વૃદ્ધિમૂલક ક્રિયાઓ આપી છે. પરંતુ કશા ઇરાદા કે અર્થ વગર તે પાળવામાં આવે, એથી કોઇ ખાસ લાભ થતો નથી. જેમકે પાપનું ભયંકરપણું કે તારનારની અગત્ય સમજ્યા વગર કોઇ આપ્તિસ્મા લે, તો એ ક્રિયા પાળે છે ખરો, પરંતુ એથી તેના આત્માનું કાંઇ બદલાણુ થતું નથી. એથી તે ક્રિયા નિરર્થક જાય છે. એથી ઉત્તરું સમજીને ક્રિયા પાળનાર આગ્રાંકિત ને આશીર્વાદિત ઠરે છે.

પ્રકરણ ૨ જી.

મંડળીનું જગતથી જુદાપણું.

૧. મંડળી જગતનું મીઠું છે.

માત્રી ૫ ; ૧૩. તમે જગતનું મીઠું છો, પણ જો મીઠું બેસ્વાદ થયું, તો તે શાથી ખાઈ કરાશે; બહાર ફેંકાવા તથા માણસોના પગ તળે છુંદાવા સિવાય તે ફરી બીજા કંઈ કામનું નથી, એમ કહીને પ્રભુ ઇસુએ મંડળી અને જગત વચ્ચે પહેલેથીજ બહુજ ચોકસ ભેદ રાખ્યો છે; એ માટે કે મંડળીમાં જગત ન પેસે, અને જો મંડળીમાં જગત પેડું, તો પછી મંડળી બહાર ફેંકાવા તથા માણસોના પગ તળે છુંદાવા વગર બીજા કશા કામની નથી, એ અનેક રીતે બતાવ્યું છે.

પ્રીસ્તી મંડળીના ઇતિહાસમાં તરવાર અને દારૂગોળો મંડળીને જગતમાં બેચી લઈ જવા સમર્થ નીવડ્યાં હોય એવું જોયું નથી; પરંતુ જે સૌથી બચકર ઝેર મંડળીને ઘણીવાર આપવામાં આવે છે, તે જગતની મિત્રાઈ છે. આના જેવો બચકર હુમલો મંડળી ઉપર બીજો નથી. સલાહ, સંમતિ અને સહલાગણીના શબ્દોથી દુશ્મન અંદર પેસીને અવર્ણનીય નુકસાન કરતો આવ્યો છે.

પ્રભુ ઇસુ જાતે હાજર હતો ત્યારથીજ જગતે મંડળીમાં પેસવા બહુ બહુ રીતે પ્રયત્નો કર્યા છે. પણ પ્રભુ ઇસુ તેની બહુમતિ કે વિરોધ કે અજ્ઞાન કે ધર્મભાવનાની બિલકુલ પરવા કર્યા વગર સત્યતાનો પાયો સજ્જ કરતો ગયો; તેણે કદી નમતું મુખ્યું નથી. સંખ્યાબંધ લોકો પ્રભુની કદર કરીને શિષ્યગણમાં પેસવા આવ્યા, પણ એ બધાનો પ્રભુએ વિશ્વાસ કયો નહિ. તેમના મોં પર કહ્યું કે, તમે રોટલી ખાધને ધરાયા માટે મને શોધો છો. નાશવંત અન્નને બદલે અનંતજીવન શોધો. તેને જાગૃત્તીથી રાખ કરવાના છે એ જાણ્યું ત્યારે પ્રાર્થના કરવા જતો રહ્યો. પણ જગ-

તમાં મોટા દેખાઈને લોકને પોતા તરફ ખેંચવાનું ચાલું નહિ. પોતાની પાછળ ચોખ્ખીઆત કે ઉંચ લોકોનો મોટો સંઘ ચાલતો હતો, તેમને કેવું લાગશે એની વિચકુલ દરકાર કર્યા વગર તે અસ્પૃશ્ય જેવા દાણી જાખીને ઘેર પરાણો રહેવા ગયો. લોકે પુરુષ કચકચ કરી, પણ આકાશના રાજ્યનું ધોરણ એવા સંકડો લોકોની ખાતર પણ તેણે દીધું કંઈ નહિ; કેમકે તે મીઠું એકડું કરતો હતો.

દાણીઓ, પાપીઓ, અને સમરૂનીઓનો અંગીકાર કરવાને બદલે મોટા દુઃખદાવાળા રાખીઓની સાથે રાખી બન્યો હોત, તો એ મહા પંડિતો અને ઉંચ ઠહેવાતા લોકો ઇસુને કેવો સરસ વધાવી લેત. પણ પ્રભુએ સમુદાય શોધ્યો નથી. તે તો મીઠું શોધતો હતો.

તે સત્યતા પર સદાજ સ્થિર રહ્યો, માટે તેને ઘણુંજ મુશ્કેલ પડ્યું; પણ એ મુશ્કેલીઓ પર જય પામવા લોકને રીઝવાનારું કામચલાઉ ડહાપણ તેણે કદી વાપર્યું નથી; અથવા મંડળીમાં પેસવા સારૂ લોકને ઐચ્છિક સગવડો કરી આપી નથી, કે કંઈ લાગતાં ધોરણો દીધાં કર્યાં નથી.

શ્રીમંત જીવાન પ્રભુ પાસે આવ્યો. તેની ધર્મભાવના જોઈને પ્રભુને તેના પર હેત આચ્યું. પણ દ્રવ્યની માયા સાથે તેને આકાશના રાજ્યમાં પ્રવેશ કરવો હતો, તે પ્રભુએ ન કરવા દીધો. આપણે એવાનો અંગીકાર કરવા કેટલા ખુશી થઈએ, પણ પ્રભુ તો મીઠું સંધરતો હતો.

લોકોને પ્રભુ ઇસુની પાછળ ચાલવાનું બહુ મન થતું. તેથી તેઓ આવીને કહેતા કે, પ્રભુ, મારા જાપને દાટવા જવા દે, કે મારાં સગાંને સલામ કરી આવવા દે, પછી આવીને તારી પાછળ ચાલીશ. શું પ્રભુએ તેમને અનુકૂળતા કરી આપી? કદી નહિ. એવાઓને એકાંત કદી દીધું કે જે કાઈ મારા કરતાં માયાપ, લાછબેન કે સ્ત્રી છોકરાં પર વધારે પ્રેમ રાખે છે તે મારો શિષ્ય થઈ શકતો નથી. પ્રભુએ જગતને મંડળીમાં પેસવા દીધું નહિ. જગતની મિત્રાઈ દેવ પર વેર છે, એવું તે લોકને દઢતાથી બતાવતો રહ્યો. દેહનો લોભ કે આંખનો લોભ કે જીવનનો અહંકાર જેની આપણે દરકાર પણ કરતા નથી, તેને પ્રભુએ મંડળીની નજીક પણ આવવા દીધાં નથી.

ત્યાગી શુદ્ધતાની કે સંપ્રદાયની વાત છોડીને તેના સિદ્ધાંત વિષે વિચાર કરીએ તો તેમાંએ પ્રભુએ કદી નમતું મુક્યું નથી. આકાશથી ઉતરેલી જીવનની રોટલી હું છું. આ વાત યહુદીઓને માનવી ભારે પડી. પણ તેણે આગળ વધીને કહ્યું કે, માંડ માંસ ખરેખર ખાવાનું છે, અને માંડ લોહી ખરેખર પીવાનું છે. એ સાંભળતાં ગમડાટ વધ્યો, લોકો ઠોકર ખાવા લાગ્યા, પણ પ્રભુએ ઉત્તરું વધારે કડક રીતે કહ્યું કે, જે તમે માણસના દોકરાનું માંસ ખાઓ નહિ, ને લોહી પીઓ નહિ, તો તમને જીવન નથી. આ વાતો એટલી તો કઠણ પડી કે શિષ્યો સુદ્ધાંએ ઠોકર ખાધી. ઘણા જણ જે તેની પાછળ શિષ્ય થઇને ચાલતા હતા તે તેને છોડી ગયા, અને ફરી તેની પાછળ ચાલ્યા નહિ. પણ શું, લોકો અજ્ઞાનતાથી પાછા જાય છે એ જાણીને તેણે સત્યની લગામ ઠીલી કરી? કદી નહિ, જગત તે જગત, ને મંડળી તે મંડળી.

હું દેવનો દોકરો છું, એ વાત સાંભળીને યહુદીઓ તેને મારી નાખવા ઊઠ્યા. પણ તેથી શું તેણે એ વાત પડતી મુડીને યહુદીઓને રીઝવી લીધા? કદી નહિ. જ્યારે આજે તો તેવું ન માનનારાઓને પાદરીની દીક્ષા સુદ્ધાં અપાતી સાંભળી છે.

તેના મરણની વાતથી કેટલા અધાએ ઠોકર ખાધી! જેથસેમાનેમાં શિષ્યો સુદ્ધાંએ તેને છોડીને નાસી ગયા! તેના કામનો એ રિપોર્ટ તો જીજો! આખી જીંદગી લોકનું ભલું કર્યું, પણ તેના દુ:ખની વેળાએ દ્રોહ સાથી નહિ! એવી મોટી હાર વેડવા કોણ ખુશી હોય? પણ પ્રભુ સંખ્યાની ખાતર સત્યથી ડગતો નહિ.

આહ, ઇસુની પાછળ ચાલતું એ કેવી કઠણ વાત છે! પણ પ્રભુની સ્તુતિ થાઓ કે ઓગળી જવા પાણીમાં પેરલી ગએલું મીઠું પાકું અહાર નીકળી આવ્યું. પ્રભુ ઉડ્યો તે જોઇને તેઓ પાછા ભેગા થયા, અને એકસોવીસ જણે પોતામાં મીઠું સાચવી રાખ્યું.

પવિત્ર આત્મા ઉતર્યો, ત્યારે લોકને પોતાના મતના કરી લેવા સારૂ પીતરે શું કર્યું? લોકને જે ચવા સારૂ ચાલુ વાતાવરણ ધ્યાનમાં લઇને ભગતી

વાતો બોલ્યો શું? બિલકુલ નહિ. પણ તેઓનો દોષ દેખાડીને બોલ્યો કે જે ઇસુને તમે મારી નાખ્યો તેને દેવે પાછો ઉઠાડ્યો છે, ને તે તમને પણ પસ્તાવો કરવાનું કહે છે, આ દયાના કડવા શબ્દોથી ત્રણ હૃદય જણ તારણ પામીને જગતથી જુદા થયા, ને મીઠું વધવા લાગ્યું.

આ પહેલી ખ્રીસ્તી મંડળીનો વિચાર કરો. જગને તેની સાથે કાલકરાર અને સમાધાની કરવા ચાહીને કહ્યું કે, તમારે બોધ કરતાં ઇસુનું નામ લેવું નહિ. એ સિવાય બીજું અંતું કરવાની તમને સલાહ છે! આહા, આજે પણ ઇસુનું નામ છુપાવીએ તો કેટલા અધા લોક ખુશીથી બોધ સાંભળે! પણ શું મંડળીએ નમતું મુક્યું? કદી નહિ. પીતર, જગતનું મીઠું, ગાજી ઉઠ્યો કે માણસની સલાહ નહિ, પણ દેવની સલાહ પ્રમાણે અમે તો ચાલીશું. આવી સમાધાની પ્રચંડ યુદ્ધ કરતાંએ વધારે ભયંકર છે.

સુનત અને નિયમપાલનની કેવડી મોટી ધમાલ મંડળીમાં પેહી! વિદેશીઓ અને યહૂદીઓ વચ્ચે ભેદ રખાવનારા નામના ખ્રીસ્તીઓએ પીતર જેવા ખડકને પણ હલાવી નાખ્યો. પણ પ્રભુની સ્તુતિ થાઓ કે જગતને મંડળીમાં આવતું અટકાવવાને ત્યાં એક બાહોશ નર હતો, તેણે પીતરને ઠપકો આપ્યો, અને મંડળીને ભાઈપણાની સમાનતામાંથી ખસવા દીધી નહિ. મંડળી તે તો મંડળીજ. તે મીઠું છે. તે જો એસ્વાદ થાય, તો પછી જગતની આશા ક્યાં? અને મંડળી જે સત્યનો સંભલ તેનું ઠેકાણું ક્યાં? તેનું ધોરણ ગમે તેવા દેખાદતા ડહાપણથી પણ ઢીલું કરાય નહિ, કેમકે તે બાંધનાર સર્વજ્ઞ પ્રભુ છે, ને ઉત્તમતા એ તેનો રાજમાર્ગ છે. કારીથીઓની મંડળી તરફ જુઓ. શેતાન મંડળીને ઝેર દેવા શું શું કરતો આવ્યો! વિદેશીઓ ખ્રીસ્તીઓને મૂર્તિમહોત્સવમાં નોતરતા. વખતે નૈવેદ્ય ખાવા ધરતા, ને અવરથા આચરણોમાં અનુસંગી રાખતા. અરે પ્રભુભોજન જેવામાં પણ શેતાને સડો ઘાલીને પ્રેમ, પરિવાહ, મરતબો ને માયા ખસેડી! પણ પ્રભુ મીઠાની સંભાળ કરતો રહ્યો. વાંચો ૧ કોરી. ૧૧; ૧૭-૨૨.

આવું ગણતાં પાર ન આવે, પણ પ્રભુએ હંમેશાં કાળજી રાખી છે કે મીઠું પોતાનો ગુણ છોડીને પગ તળે છુંદાવા યોગ્ય કચરો ન બને.

તમે સુવાર્તા અને પત્રોમાં તપાસ કરો, તો આવી જથ્થાબંધ વાતો તમારી નજરે તરી આવશે, કે જે પ્રભુ ઇસુએ કે પવિત્ર આત્માએ જરા પણ સાંખી નથી. મનુષ્ય જેની કલ્પના બાળપણથી ભુંડી છે તેનામાં સ્વર્ગનું ધોરણ ઉત્પન્ન કરવું એ પ્રભુની ઇચ્છા હતી. એ માટે તેણે ધર્મને નામે ચાલતા સંપ્રદાયોમાં જે જે સ્વર્ગી ધોરણથી સહજ પણ જુદું પડતું હતું, તે સર્વ વખોડી કાઢ્યું, અને માણસની આગળ સંપૂર્ણતાનો નમુનો મુક્યો.

એથીજ તેણે હટોટથી કહ્યું કે, તમે તો મીઠું છો. મીઠું તે કહોવાણુ અટકાવે, અને વસ્તુઓમાં મળીને તેમનાં જીવન સ્વાદિષ્ટ બનાવે ; નહિ કે તે બહારનો સ્વભાવ લે, અને સત્ય પર ઢાંકપીછાડો કરે. હાલની નામધારી મંડળીઓની મુલાકાત લાદને આપણને પ્રભુ જાને સાર કહી બતાવે, તો મંડળીઓને અને આપણા દરેક વિશ્વાસ કરનારને કેવું લાગે !

આપણા પર નહિ, પણ જેને સાફ આપણને તેડ્યા છે, તેના પર નજર કરીને પ્રભુએ કહ્યું કે, જેમ હું જગતનો નથી, તેમ તેઓ પણ જગતના નથી એ માટે, ઓ આપ, તું તેમને ભુંડાથી બચાવ. પ્રભુની આ માગણીનું રહસ્ય તમે સમજી શકો છો શું ?

તમે આ જગતનું રૂપ ન ધરો, પણ તમારાં મનોના નવીનકરણથી તમે પરમરૂપમાં બદલાઓ, એવા કે જેથી તમે દેવની સારી અને પસંદિત અને સંપૂર્ણ ઇચ્છા શી છે તે સમજી શકો.

૨. જગતથી જુદાપણા વિષે ખાસ વિચાર.

“જેમ હું જગતનો નથી, તેમ તેઓ પણ જગતના નથી. હું તેઓને જગતમાંથી લઈ લે એવી વિનંતી હું નથી કરતો, પણ એવી કે હું તેઓને ભુંડાથી ‘અચાર્વે’—પ્રભુ ધસુની પ્રાર્થના, યોહા. ૧૭; ૧૪, ૧૫. પાઉં છબે છે કે, તમે આ જગતનું રૂપ ન ધરો, રૂમી. ૧૨ ; ૧.

આ એક વાનો ખ્રીસ્તી મંડળીનું જગતથી જુદાપણું બતાવે છે. પણ ખ્રીસ્તી લોકને મોટેથી મેં ઘણીવાર આ સવાલ સાંભળ્યો છે કે, આપણે જગતથી જુદા કેવી રીતે ? તો હવે જુદાપણામાં શી શી વાનો સમાઈ જાય છે, તે આજને શાસ્ત્રમાં તપાસ કરીએ.

૧. જુદાપણાનો અર્થ શો હશે ?

(૧) મઠવાસી થયું એવો અર્થ નથી. યોહા. ૧૭; ૧૫. સાથે રહેવાનું ખરું, પણ તેમની ભુંડાઈમાં જળવાનું નથી. માણસોની સંગતમાં રહીને પવિત્રાઈ જળવવી એમાં સામર્થ્ય છે.

(૨) તેમના સંબંધમાં ન આવડું એમ પણ નથી. લુક ૮; ૩૯. માત્થી ૧૦; ૧૧, ૧૪. જેઓને પોતાના જેવા કરવાના છે તેમને પોતાનો આત્મિક નમુનો અનુભવથી સિદ્ધ કરી આપવો જોઈએ.

(૩) કેવળ પોતાની જુદી ક્રિયાઓ પાળવી એમ નથી. ૫શા. ૧; ૧૧-૧૩. સીધાને શુદ્ધ અંતઃકરણ વગરની ધાર્મિક ક્રિયાઓ કદા કામની નથી.

(૪) ફક્ત જુદા ધર્મના ગણાવું એવું નથી. માત્થી ૭; ૨૧; ૨૫; ૧૧, ૧૨. લુક ૧૩; ૨૮. “જે મને પ્રભુ પ્રભુ કહે છે તે સર્વ આકાશના રાજ્યમાં પેસશે એમ ન ધારો, પણ મારા આકાશમાંના આપની ઇચ્છા પ્રમાણે કરે છે તેઓજ પેસશે.”

(૫) વ્યવહાર તથા દેવા એમ પણ નથી. માત્થી ૧૧; ૧૯. ૧ કોરી. ૯; ૪, ૫; ૧૦; ૩૧. પ્રભુ ઈસુ વ્યવહાર સાચવતો

આબો, એથી સગજવાનું છે કે વ્યવહારને સાફ જીવવાનું નથી, પણ જીવીએ એટલે જીવગીના વ્યવહારો જેવા કે ખાવું પીવું, ઝોઢવું પહેરવું, કામધંધા કરવાનું હોયજ. પરંતુ એ સર્વ અંધન-કારક થઈ પડે નહિ, એવી રીતે વર્તવાનું છે. રૂમી. ૧૪; ૧૭.

(૬) જગતના ધર્મથી વ્યાધા રહેવું એ મતલબ છે. પુન. ૧૨; ૩૦, ૩૧. તેઓની ધાર્મિક ક્રિયામાં ભાગ લેવો નહિ, કે નૈવેદ્ય જેવી અર્પિત વસ્તુઓ ખાવી નહિ. ૧ કોરીં. ૧૦; ૨૦, ૨૧. ચક્રતાર્તી સુલેમાન રામ પારકા દેવોની સગવડ કર્યાથી બ્રહ્મ થઈ રાજ્ય ખોઈ એકો હતો.

(૭) વિધર્મીઓ સાથે નાલાયક સંગત કે કરાર કરવાં નહિ. ન્યા. ૨; ૨, ૩. ૨ કોરીં. ૬; ૧૪-૧૮. જે ભુંડું છે તેને ધિક્કારો અને જે સાફ છે તેને વળગી રહે. રૂમી. ૧૨; ૯.

(૮) તેમની સાથે લગ્નસંબંધ રાખવો નહિ. ૧ રામ. ૧૧; ૧, ૨. ૧ કોરીં. ૭; ૩૯. લગ્નસંબંધ એવો છે કે માણસો એકજીજનના રીતરિવાજમાં ભગવા વગર રહી શકે નહિ, એ માટે એ વ્યવહાર તદ્દન કાપી માંડવો. છતાં ખ્રીસ્તી થતા પહેલાંનાં અવિશ્વાસી વર કે વહુને રાખવાની મરજી હોય, તો પ્રભુમાં મેળવવાના ભાવથી ને પ્રેમથી વળગી રહેવું, ૧ કોરીં. ૭; ૧૨-૧૬.

(૯) તેઓના કહેવાતા દેવથી, તેમની બાધા લેવાથી, ને પૂજા કરવાથી દૂર રહેવું. ૧ કોરીં. ૮; ૪, ૫; ૧૦, ૧૪-૨૨. નિર્ગ. ૨૦ ૧-૬. વિર્મ. ૭; ૧૬-૧૮. જે દેવ નથી તેને આપણી જવાબદારી કેમ સોંપાય! મૂર્તિપૂજા એ વ્યભિચાર જેવી છે. જેઓ તેવાંની બાધા રાખે તેઓ મૂર્તિઓને પરમેશ્વર કરતાં મોટી ગણે છે, ને હશ્વરની કૃપા તજેથી નીકળી જઈ પાપમાં રહે છે. તેઓ દેવને તજી દેવાથી પોને દેવથી તમ્બ છે ને વિપત્તિ ભોગવે છે (વિર્મ. ૨; ૧૧-૨૩).

(૧૦) દેહની તથા આત્માની મલિનતાથી દૂર રહેવું. ૨ કોરી.
૭; ૧. અંધકારનાં નિષ્ફળ કામોના સંગતી ન થાઓ, પણ તે
કરતાં તેને વખોડો. એફે. ૫; ૧૧.

૨. તમે આ જગતનું રૂપ ન ધરો. રૂમી. ૧૨; ૨.

એની મતલબ એ છે કે જગતના વિતી જનારા ડોળની પાછળ તમે
દોડો નહિ, અથવા તેની ફેશનની પાછળ તમે તણાયા ન જાઓ. ૧ કોરી.
૭; ૩૧. ૧ યોહા. ૨; ૧૭. કેમકે તમારી વર્તણૂકનું ધોરણ જગત નથી,
પણ પ્રભુ ઇસુ છે. ફિલિ. ૨; ૫. એ માટે આ જગતના રૂપ વિષે નીચે
પ્રમાણે સાવચેત રહેવાનું છે.

(૧) ખાવાપીવા બાબતે. રૂમી. ૧૪; ૧૭. અમુક ખાવું ને
અમુક ન ખાવું કે અમુક રીતે ખાવું એમાં ધર્મ નથી, માત્રી
૧૫; ૧૧-૨૦. કેમકે ખાવાનાથી કોઈ દેવાને માન્ય થતાં નથી
(૧ કોરી. ૮; ૮) પણ ન્યાયીપણું, શાંતિ, પવિત્ર આત્માથી
આનંદ, એથી થાય છે. રૂમી. ૧૪; ૧૮.

(૨) ઝોઢવા પહેરવા બાબતે. ૧ પીત. ૩; ૩-૬. કોઈની
સુંદરતા વસ્ત્રથી કે ધરેણીથી અંકાતી નથી, પણ તેથી ઉણટું
કેટલીક વેળા તે અસંતોષ અને પરીક્ષણનું કારણ થઈ પડે છે.
સાદો પોશાક સર્વ દેશમાં અને સર્વ જમાનામાં ગૃહસ્થાઈનું લક્ષણ
છે. ૧ તીમ. ૨; ૯-૧૧. ધરેણી આત્મિકપણાને આધારરૂપ
નથી. પહેરનાર તેની શોભા ઉપર લક્ષ આપે છે, ને તેની
વૃદ્ધિને માટે આતુર રહે છે. જગત ઝોઢવા પહેરવાની અને
વાળ વગેરેની સેંકડો પ્રકારની ફેશન કાઢશે, પરંતુ મંડળીએ
એ રૂપ ધરવાનું નથી. ફેશન નહિ, પણ સુભક્તિ સમજાને સાર
ઉપયોગી છે, તે લો ને ખ્રીસ્તને પહેરો. દરેક મતના પવનથી
હલાવાએલાં ને ફેરવાએલાં જાળકો ન થઈએ. એફે. ૪; ૧૪.

(૩) ન્યાતજાત બાબતે. માત્રી ૨૩; ૮. કોલો. ૩; ૧૧. પ્રભુએ
એક માત્રાપથી પૃથ્વીની સર્વ દેશજાતિઓને સરજી છે. પ્રે. ૬

૧૭ ; ૨૬. એ માટે કોઇને ઉંચ કે નીચ ન ગણો. લુક ૧૯ ; ૯.
ખ્રીસ્તી મંડળીમાં સર્વ મનુષ્યો સહેલાઈથી પ્રવેશ કરે, સર્વ પ્રજા-
ઓને સુવાર્તા પ્રગટ કરાય એને માટે હમેશાં મંડળીએ જગતના
રહેવું જોઈએ. માત્થી ૨૮ ; ૧૯, ૨૦. માર્ક ૧૬ ; ૧૫.

(૪) ધર્મ બાબતે. ૨ થેરસા. ૨ ; ૭-૧૫. સાફ થાય માટે
આપણે ભુંડું કરીએ શું ? ના, એવું કદી ન થાય ; કોઇનું બહું
થતું હોય તો જીંડું બોલવામાં પાપ નથી એવું ખોટું માનનારા-
ઓના જેવા આપણે ન થઈએ. રૂમી. ૧૨ ; ૨૧. પવિત્ર
આત્માને કદી ન હોલવો. એફ. ૪ ; ૨૫-૩૦. ૧ થેરસા. ૫ ; ૧૯.
આત્માએ જીવીએ તો આત્માએ ચાલીએ પણ. ગલ. ૫ ; ૨૫.

(૫) વ્યવહાર બાબતે અને સર્વ ચાલમાં. એફ. ૫ ; ૧-૨૧.
પ્રભુને સંતોષકારક શું છે તે પારખી લો, અને અજવાળાના
દીકરાની પેઠે ચાલો. જગત પર કે જગતમાંનાં પર પ્રેમ ન
કરો. એટલે દેહના લોભને અર્થે, કે આંખના લોભને અર્થે,
અને જીવનના અહંકારને અર્થે કરાતાં કામો અને તેના કર્તાઓ
નાશ પામશે. ૧ થોહા. ૨ ; ૧૬, ૧૭. એ માટે વિદેશીઓમાં
તમારી ચાલ શુદ્ધ રાખતા જાઓ. ૧ પી. ૨ ; ૧૨. ને તમારું
અજવાળું જગતની આગળ પ્રકાશવા દો. માત્થી. ૫ ; ૧૬.

૧. જગત સાથે ભળતો વ્યવહાર રાખવો એનો અર્થ શો ?

(૧) જીવનને બદલે મરણના ધોરણનો સ્વીકાર કરવો. ૨ કોરીં. ૧૧ ;
૩. ઉત. ૩ ; ૬.

(૨) સુવાર્તાનો નકાર કરવો. ગલ. ૩ ; ૧, ૫, ૭.

(૩) અયોગ્ય શિક્ષણને આધીન થવું. ૨ કોરીં. ૧૧ ; ૪.

(૪) દેવપુત્રને નવા નામે વધસ્તંભે જડવો. હેબ્રી. ૬ ; ૬.

(૫) પ્રભુ ઇસુનું અપમાન કરવું. હેબ્રી. ૬ ; ૬.

(૬) પ્રભુ ઇસુને પગ તળે છુંદવો. હેબ્રી. ૧૦ ; ૬.

(૭) કરારના લોહીને અશુદ્ધ ગણવું. હેબ્રી. ૧૦ ; ૨૬-૨૯.

- (૮) કૃપાના આત્માનું અપમાન કરવું. હેબ્રી. ૧૦ ; ૨૯ : ૬ ; ૫.
 (૯) મંડળી અને પ્રભુ સાથેનો કરાર તોડવો. ૨ તીમો. ૪ ; ૯ : ૬ ; ૧૧, ૧૨.
 (૧૦) શાંતિના પવિત્ર ધોરણનો નકાર કરવો. હેબ્રી. ૧૨ ; ૧૪-૧૭.
૪. જગતથી અદલાવું એનો અર્થ શો ?
- (૧) જગતને અદલે દેવ પર પ્રેમ કરવો. ૧ યોહા. ૨ ; ૧૫.
 (૨) ખ્રીસ્ત ઇસુનું મન રાખવું. ૧ કોરી. ૨ ; ૧૬. રૂમી. ૮ ; ૬, ૭. ફિ. ૨ ; ૫.
 (૩) જગતી ભાવને અદલે ખ્રીસ્તનો આત્મા રાખવો. ૧ કોરી. ૨ ; ૧૨.
 (૪) કુલવાને અદલે નષ્ટ થવું. મા. ૨૩ ; ૧૨.
 (૫) જીવું માણસપણું ઉતારીને નવું પહેરવું. એફે. ૪ ; ૨૩, ૨૪.
 (૬) પાપને અદલે દેવની સેવા કરવી. રૂમી. ૬ ; ૨૦-૨૨.
 (૭) અવિશ્વાસીઓને અદલે ખ્રીસ્તની સાથે ઝુંસરીમાં જોડાવું. ૨ કોરી. ૬ ; ૧૪.
 (૮) લડનારને અદલે સલાહકાર થવું. મા. ૫ ; ૧૯. યાકુ. ૪ ; ૧, ૨.
 (૯) સમ ખાધા વગર સત્ય જોલવું. મા. ૫ ; ૩૪-૩૭. યાકુ. ૫ ; ૧૨.
 (૧૦) કચેરીએ ચઢવાને અદલે ભાઇઓની સલાહ ચાલવું. ૧ કોરી. ૬ ; ૧.
 (૧૧) જગતની મોજમજાનાં ટેકાણામાં જવાને અદલે દેવળમાં જવું. હેબ્રી. ૧૦ ; ૨૫. ૧ પી. ૪ ; ૩, ૪.
 (૧૨) ચોરી, જૂઠું, વ્યભિચારાદિ દુષ્ટતાથી દૂર રહેવું. ૧ કોરી. ૬ ; ૯, ૧૦.
 (૧૩) દેખાવના પોશાકને અદલે સાદો પોશાક પહેરવો. ૧ પીત. ૩ ; ૩.
 (૧૪) દેખીતા સુધરેલા કરતાં દરિદ્રીની વધારે ચિંતા કરવી. યાકુ. ૨ ; ૨-૪.
 (૧૫) સર્વ પ્રકારની નાલાયકી અને મૂર્ખવાદોને તજવા. એફે. ૫ ; ૪.

૩. ખ્રીસ્તી જીવનમાર્ગ અથવા ખ્રીસ્તી જીંદગીનું બંધારણ કે તેનાં મૂળતત્ત્વો.

૧. ખરા ખ્રીસ્તીઓ દેવનાં છોકરાં છે. રૂમી. ૮; ૧૪. ૧ યો. ૨; ૬. જેમ દેહમાં છોકરાંને માયાપનો સ્વભાવ ને પ્રતિમા છે, તેમ આત્મામાં દેવનો સ્વભાવ અને પ્રતિમા ખ્રીસ્તી-ઓમાં સ્પષ્ટ દેખાવાં જોઈએ.
૨. ખ્રીસ્તી માણસ કારભારી છે. ૧ યોહા. ૪; ૨. લુક ૧૬; ૧-૧૩. માત્થી ૨૫; ૧૪-૩૦; ૬; ૨૬. જગત ને તેનું ભરપુરીપણું દેવનાં છે, અને ખ્રીસ્તી માણસ દેવની એ મિલકત ઉપર જગતની સેવા સાડે માત્ર વ્યવસ્થા કરનાર અધિકારી છે.
૩. ખ્રીસ્તી માણસ ઇસુના અવયવરૂપ છે. કોલો. ૧; ૧૮. ૧ કોરી. ૬; ૧૫. પ્રભુ ઇસુએ પોતાના શરીરનો કોઈ અવયવ ભુંડાઇનું હથિયાર થવા સાડે વ્યર્થતાને સોંપ્યો નથી. તો ખ્રીસ્તમાં વસીને ખ્રીસ્તવિરોધી આચરણ કોઈથી કેમ કરાય!
૪. મંડળી ખ્રીસ્તની કન્યા છે. ઝોફે. ૫; ૨૬, ૨૭. વહુ વરની અર્ધાંગના કહેવાય છે. કોઈ વરનું શરીર અર્ધું ઘોળું ને અર્ધું કાળું હોઈ શકે નહિ. જે પ્રભુનો ભાવ તે ખ્રીસ્તીઓનો ભાવ હોવો જોઈએ, કેમકે કોઈ ખ્રીસ્તવિરોધીમાં તેનું જીવન રહેતું નથી.
૫. ખ્રીસ્તી સમાજ દેવનું રાજ્ય છે, યોહા. ૧૩; ૩૪, ૩૫. રૂમી. ૧૩; ૧૦; ૧૪; ૧૩. રાજ્યનો માણસ રાજધારથી ઉઠતો ચાલી શકે નહિ. પ્રભુની ઇચ્છા દુનિયા પર પ્રગટ કરવા સાડે ખ્રીસ્તીઓ પ્રભુના પ્રતિનિધિઓ છે. તેઓનું મન તે પ્રભુનું મન હોવું જોઈએ.
૬. હરેક ખ્રીસ્તી સૈનિક છે. ૧ તીમો. ૬; ૧૨. ૨ તીમો. ૨; ૩, ૪. ઝોફે. ૬; ૧૧-૧૮. સર્વ પ્રકારના જગતી ભાવ સામે પવિત્રાઈ અને શાંતિનું ધોરણ સ્થાપન કરવા સાડે તરવારે નહિ,

પણ વર્તન વડે લડવાનું છે. યાદ રાખો કે જેવો તે છે, તે તમે આ જગતમાં છો. ૧ યોહા. ૪ ; ૧૭.

૭. હરેક ખ્રીસ્તી ખ્રીસ્ત જે વેલો છે તેની ડાળો છે યો. ૧૫ ; ૧-૧૦, ૧૬. મારામાંની હરેક ડાળી જેને પવિ આત્માનું ફળ નથી આવતું, તેને મારો બાપ કાપી નાખરે તમે જાને ફળ આપો એ માટે મેં તમને નીમ્યા છે.
૮. તમે જગતનું મીઠું છો. માત્થી ૫ ; ૧૩. મીઠામાં સદાઃ મીઠાનો ગુણ જોઈએ. એ સ્વભાવ જગતમાંથી મળશે નહિ પણ ઉપરથી મેળવીને જગતને મીઠાની ખોટ પુરી પાડવાની છે.
૯. તમે જગતનું અજવાળું છો. માત્થી ૫ ; ૧૪. અજવાળા-કામ સર્વ સારાપણામાં છે. દેવ અજવાળું છે. જે અજવાળાગ ચાલે છે તે ઠોકર ખાતો નથી, કે ઠોકર અવડાવતો નથી.
૧૦. તમે દેવનું મંદિર છો ને દેવનો પવિત્ર આત્મા તમારાં વસે છે, ૧ કોરી. ૩ ; ૧૬ : ૬ ; ૧૯, ૨૦. એટલે વાતચીતને ચાલમાં શુદ્ધતા જોઈએ. માત્થી ૧૨ ; ૩૬. ૧ તીમો. ૪ ૧૨. એફે. ૫ ; ૪, ૨૯. ધંધારોજગારમાં શુદ્ધતા જોઈએ કોલો. ૩ ; ૧૭. જે કસાથી તારો બાઇ ઠેસ ખાય કે નખાં થાય, એ ન કરવું તે તને ઘટારત છે. રૂમી. ૧૪ ; ૨૧. કેમ ખ્રીસ્ત તથા બેલ્યાલને શો મેળાપ ! તેને પવિત્રાઈથી શણગારે ગી. ૨૮ ; ૨. ૧ પી. ૩ ; ૩-૬. રૂમી. ૧૨ ; ૨. હું જીવું છું, ૫ હું નહિ, મારામાં ખ્રીસ્ત જીવે છે, એ પાઉલનું કહેવું ખ્રીસ્ત વર્તનનો પાયો છે.

પ્રકરણ ૩ બું.

ક્રીમેસન કે ગુપ્ત મંડળીઓ વિષે.

૧. ક્રીમેસન કે ગુપ્ત મંડળીઓનું દર્શન.

આ જગતમાં બહુ બહુ જાતનાં મંડળો અને સમાજ બંધારણો છે. એમાં ભળતાં પહેલાં તેની પવિત્રતા, તેની ઉપયોગિતા, ને તેની વ્યાપકતા વિષે બહુ ચોક્કસ વિચાર કરવો જોઈએ. જે સમાજ જગજગહેર છે, જેનું કામ ખુલ્લે ખારણે થાય છે, જેનો હેતુ સાર્વજનિક સેવા છે, જેના નીતિ-નિયમો સર્વમાન્ય છે, જેની પ્રવૃત્તિ પ્રગટ કરવા યોગ્ય છે, અને જેનું જીવન ઇશ્વરનો મહિમા છે, તેવા સમાજમાં ભળવાથી માણસ વધતું સાફ દર્શન પામતો જાય છે, ને જગતને આશીર્વાદરૂપ થતો જાય છે, પણ કેટલાક સમાજ એવા નથી. તેઓ બહુ સંકુચિત, બહુજ ગુપ્ત, અને બહુજ ભયંકર હોય છે. તેમાં રહેવું, તેમાંથી નીકળવું, ને તેની વાતો બહાર પાડવી એ સર્વ જીવને જોખમે થાય છે. એવી મંડળી ક્રીમેસન અને બીજી ગુપ્ત મંડળી (Secret Societies) છે.

આ મંડળીઓમાં હરકોઈ ધર્મનો માણસ દાખલ થઈ શકે છે, અને જીવને જોખમે મંડળીના કાયદા પાળવા પડે છે. તેમાંથી નીકળી જઈ શકાતું નથી, કે તેની વાતો પ્રગટ કરાતી નથી. જો કોઈ તેમ કરે તો સોસાઈટીવાળા તેને જનથી મારી નાખે છે. આ મંડળીઓનો સર્વ કારભાર બંધખારણે થાય છે, ને પુરૂષ પોતાની સ્ત્રીને પણ તે મંડળીની વાત પ્રગટ કરી શકતો નથી, જેઓ તેમાં ભુલેચુકે સપડાયા હોય તે પોતાના મિત્રમંડળને તેમાં આવતાં રોકે છે, એ પરથી તેનાં ધોરણ વિષે તમે ખ્યાલ કરી શકશો, કે તે કેવાં અયોગ્ય હશે.

આવી મંડળીમાં પેલા પછી પસ્તાવાજોગ પરિણામ લક્ષ્મીને કેટલાકે તે વાતો જીવને જોખમે બહાર પાડી છે. એવી કેટલીક ચોપડીઓ અંગ્રેજીમાં છે. એના પ્રગટકર્તાઓને આ લોકો નિર્દય રીતે મારી નાખે છે.

વિશ્વમ મોર્ગન નામે એક ગૃહસ્થને આવાજ ગુનાહને બદલે તેઓએ મારી નાખ્યો હતો. એને મારનારાએ મરતી વખતે કબુલ કર્યું હતું, કે મેં તેને સોસાઇટીની વાતો પ્રગટ કર્યાને લીધે નીઆગ્રાના ધોધમાં હડસેલી મેલ્યો હતો. પરંતુ સરકારે ઇનામ પ્રગટ કર્યા છતાંએ આ ખુતી કદી પકડાયો ન હતો.

આ સોસાઇટીનો ઉપલક્ષ દેખાવ ધાર્મિક વલણનો અને એકબીજાને મદદરૂપ થવાનો છે, પરંતુ અંદર પેશ પછી તેના સભાસદોને ખાતરી થાય છે કે તે તેવું નથી. તેઓને જે શી ભરવી પડે છે તેનો જૂજ ભાગ તેના મરણ પછી તેનાં છોકરાં કે વિધવાને આપવામાં આવે છે, અને એમાં ધાર્મિકપણું તો છેજ નહિ, એ તેના લેવાતા સમ ઉપરથી નીચેના નમુનાથી માલમ પડશે.

આ સોસાઇટીમાં કેટલીક પદવીઓ છે. તેમાંની એક રોયલ આર્ચ ડીગ્રી છે. તે એમ. ઇ. મિશનના રેવ. જે. ડબ્લ્યુ જોન્સન જે ભોગતેજે આમાં સપડાયા હતા, તેમને આપતાં જાન્યુ. ૧૦ મી ૧૮૬૦ ને રોજ આ પ્રમાણે સમ ખવડાવ્યા હતા. “આ ડીગ્રીની આશા રાખતાં સોગન સાથે હું એવું વચન આપું છું કે, આ સોસાઇટીનો કોઇ પણ સભાસદ જ્યારે કાંઇ મુશ્કેલીમાં સપડાઇ જાય, ત્યારે તેનો વાંક હોય કે ન હોય, તો પણ મારી સર્વ શક્તિથી હું તેનો પક્ષ લઇશ, ને જનતી મદદ કરીશ. વળી હું ગંભીર-તાથી સોગન સાથે વચન આપું છું કે સોસાઇટીનું રહસ્ય જીવના જોખમે પણ પ્રગટ નહિ કરું, અને ઇરાદાપૂર્વક યા ખુશીથી જો હું પ્રતિજ્ઞા ભંગ કરું તો સોસાઇટી મારી ખોપરી ઉતરડી કાઢીને માંડે બેઝું સૂર્યના તાપથી બદબદવા દે, એ કરતાં કાંઇ જોછી શિક્ષા નહિ પામવા સારું હું ગંભીર વચનથી બંધાઉં છું.”

તેમની પદવી આપવાની રીત બહુજ વિચિત્ર છે. પદવીની દરેક ડીગ્રી સાથે પદવી લેનારની હિંમત અને આજ્ઞાંકિતપણાની કસોટી ખાતર અમુક અમુક સહનતાઓ છે. જેમ પદવી મોટી તેમ સહનતાની કસોટી પણ મોટી. આ સહનતામાં પુષ્કળ માણસો માર્યા જાય છે અને પુષ્કળ નુકસાનમાં આવી પડે છે. ઉપજાજ જોન્સન સાહેબનો ખનાવ બહુજ

દયાળનક છે. સમ અવડાવ્યા પછી તેમને એક અંધારી કોટડીમાં લઇ ગયા. ત્યાં કેટલાક વિશ્વાસુ માણસો હાજર થયા. કોટડીની વચ્ચે ત્રણ પગથીયાંનું એક આસન હતું, તે પર જોન્સન સાહેબને ચઢવા કહ્યું. છેલ્લે પગથીએ ચઢ્યા પછી તેર ઘુટ ઉંડું બોંયડું હતું, તેમાં પડ્યા કહ્યું, પણ ત્યાં પડવાથી તે એવા તો ધાવણ થયા કે ત્રીજે દિવસે તે મરણ પામ્યા. આ વાત છ અમલદારોના સહી સિદ્ધા સાથે પ્રગટ કરવામાં આવી હતી.

૧૨મી મે ૧૮૯૨ને રોજ એક એવા પદવીપાત્રને તેની લાયકા જોવા અગ્નિના દેખાવવાળા તળાવમાં કુદકો મારવાની ફરજ પાડી, તે ન છુટકે કુદ્યો. પણ અગ્નિના તળાવને ડેકાણે ફરસઅંદી હતી તે પર તે પડ્યો અને ત્રણ ડેકાણેથી પગ ભાગી બેઠો. કેલીફોર્નિયામાં એક બીજો તેવી પદવી લેતાં પડતાંની સાથે ગરણને શરણ થઇ ગયો હતો, કે જેનો કેસ કોર્ટે પણ ચઢ્યો હતો. એક માણસ વિષે એમ કહેવાય છે કે તે ૩૧મી પાયરી સુધી ચઢ્યો. જેમ ચઢતી પાયરી તેમ વિશેષ શિક્ષા કે સહનતા, કે જે પામનાર સિવાય બીજા ગળણી શકેજ નહિ. તેને આ પાયરીમાં બીજી કસોટી ઉપરાંત એટલા બધા ફટકા મારવામાં આવ્યા કે આખરે પ્લાટફોર્મ ઉપરથી કુદીને બહાર નાસી ગયો. આવા વિચિત્ર હોદ્દા લોકો કેમ ભોગવતા હશે, તેની કલ્પના પણ ભારે પડે છે, છતાં આવી વાતો જનહિતની ખાતર કેટલાકે આત્મભોગ આપીને પ્રગટ કરી છે, કે ભુલેચુકે પણ તેમાં કોઇ ફસાઇ પડે નહિ.

આનું જોર આપણા દેશમાં વિશેષ નથી, છતાંએ લગભગ બધાં મોટાં શહેરોમાં તેની શાખાઓ છે. મુંબઇ, કલકત્તા, અમદાવાદ જેવાં શહેરો હિન્દુસ્તાનમાં બાકી રહ્યાં નથી. આપણી પાટોશે સુરતમાં પણ તેની શાખા છે, અને દરેક મહિને આ સોસાયટીની એક બેઠક થાય છે. આમાં વિશેષ કરીને મોટા કહેવાતા લોકો વધારે સપડાય છે, અને ચોરની મા ઘડામાં મોં ધાલીને રડે તેમ તેઓ પોતાનું જીવન પુરું કરે છે. આ વિષે વધુ જાણવા ચાહો તો અંગ્રેજીમાં “ક્રીમેસનરી પર વ્યાખ્યાનો,” જોન ક્રિવન્સી આદમકૃત, “ક્રીમેસનરી પર પ્રકાશ,” ડેવિડઅર્નાડકૃત, (કે જેમાંથી

ઉપલી સાક્ષી લીધી છે) “ગુપ્ત સોસાઇટીનો ભેદ, તેની પ્રકૃતિ વગેરે,” સી. જી. ફેનીકૃત છે તે જોવાથી તેનું સંપૂર્ણ સ્વરૂપ સમજાશે.

આ લેખનો હેતુ તેનો ઇતિહાસ આપવાનો નથી; પણ તેમાં કોઈ ન સપડાય માટે સહજ ચેતવણી આપવાનો છે, કેમકે તેનું ધોરણ શાસ્ત્રશિક્ષણની વિરૂદ્ધ છે. પ્રભુ ઇસુએ કહ્યું છે કે, તમારું અજવાળું પ્રકાશવા દો. દીવો કરીને ઢાંકી મુકવાનો નથી, પણ એવે ઠેકાણે મુકવાનો છે કે જ્યાંથી સર્વને પ્રકાશ મળે, જ્યારે આ સોસાઇટી પોતાનો દીવો ઢાંકી મૂકે છે, અને અજવાળામાં આવવા ચહાતી નથી. એનું કારણ પ્રભુ આપે છે કે પોતાનાં કામ ન વખોડાય માટે તે અજવાળા પાસે આવતો નથી, પણ જે સત્ય કરે છે, તે પોતાનાં કામ દેવથી કરાયાં છે એ પ્રગટ થાય માટે અજવાળામાં આવે છે (યોહા. ૩; ૨૦, ૨૧). કેવળ ગુપ્તતા એટલુંજ કારણ તેમાં ન જળવા માટે પુરતું છે.

૨. આવી મંડળીઓમાં ખ્રીસ્તીઓએ શા માટે ભળવું નહિ.

૧. મંડળીએ જગત્ સમાજોથી જુદાપણું રાખવાનું છે.
યોહા. ૧૭ ; ૧૫. ૧ પીત. ૨ ; ૯.

(૧) સંસારી મોજમજામાં વિદેશીઓ સાથે સંબંધ ન રાખવો.
યાકૂ. ૪ ; ૪.

(૨) નીતિ આપને વિધર્મીઓના અધિકારને આધીન થવું નહિ.
૨ કોરી. ૬ ; ૧૪-૧૮.

(૩) ખ્રીસ્તી નીતિ વિરૂદ્ધની લોકમત-નીતિમાં ભાગ લેવો નહિ.
યોહા. ૧૪ ; ૬.

(૪) ખ્રીસ્ત તરફની વફાદારીનું ઉલ્લંઘન થાય એવાં વચનોથી બંધાવું
નહિ. માત્થી ૬ ; ૨૪. કોલો. ૧ ; ૧૮.

(૫) કુટુંબ કે ખ્રીસ્તી મંડળીની પરવા કરે નહિ એવી સભા સાથે
સંબંધ રાખવો નહિ. એફ. ૫ ; ૨૫-૩૩. માત્થી ૧૬ ; ૨૩.

૨. ગુપ્ત મંડળીની વિરૂદ્ધ થવું જોઈએ.

(૧) તેઓના સોગન ખ્રીસ્તી વર્તણૂકની વિરૂદ્ધ છે. રૂમી. ૧૨ ;
૯, ૧૭.

(૨) સમ ખાવા તે ખ્રીસ્તની આજ્ઞા વિરૂદ્ધ છે. માત્થી ૫ ; ૩૪.

(૩) તેઓના સોગન અને તેની શિક્ષા ખ્રીસ્તીને ન હાજરે તેવાં છે.
ગલા. ૬ ; ૧, ૨.

(૪) સમાજની વાતો ગુપ્ત રાખવા વચનથી બંધાઈને અપરાધ કરવા
પડે છે.

(૫) ગુપ્તતા એ અંધકારનાં કામોમાંનું એક છે. ૨ કોરી. ૨ ; ૧૧.
એફ. ૫ ; ૮-૧૩.

૩. આ સમાજની ગુપ્તતાની વિરૂદ્ધ થવું જોઈએ.

(૧) ગુપ્તતા એ ખ્રીસ્ત વિરૂદ્ધ છે. માત્થી ૫ ; ૧૫, ૧૬.

(૨) ગુપ્તતાનો હેતુ ખરાબ છે. ૧ કોરી. ૯ ; ૧૬. એફ. ૫ ; ૧૧, ૧૨.

(૩) ગુપ્તતાનો ચાલુ અભ્યાસ નુકસાનકારક છે. કોલો. ૧ ; ૧૮.

(૪) યુમતાને લીધેજ તેમનું ખોટાપણું નક્કી થાય છે. યો. ૩ ; ૨૦, ૨૧. ૧ થેસ્સા. ૫ ; ૫.

(૫) યુમતા પ્રિયજનોમાં વિયોગ કરાવે છે. યો. ૧૮ ; ૨૦.

૪. સુવાર્તાના ધોરણ કરતાં વર્તનમાં હુલકું ધોરણ દાખલ કરેલું નહિ.

(૧) તેઓ પોતાના સભાસદો ઉપરજ ઉપકાર કરે છે. ગત્તા. ૬ ; ૧૦. રૂમી. ૧૨ ; ૨૦.

(૨) તેમનો પરોપકાર રાજીખુશીથી નહિ, પણ નિયમ પ્રમાણે થાય છે. ૧ કોરીં. ૯ ; ૧૬ ; ૧૩ ; ૩.

(૩) તેઓ પોતાનું ભરેલું પાછું મેળવવા આતુર રહે છે. લુક ૬ ; ૩૫.

(૪) અરસપરસ ભલું કરવું એજ તેમનું ધોરણ છે. લુક ૬ ; ૩૪, ૩૫.

(૫) તેઓનો પરોપકાર પ્રભુને નામે નથી. માત્થી ૧૦ ; ૪૨. કોલો. ૩ ; ૧૭.

નોંધ—તેઓ પોતાના સમાજનું ભલું કરે તેમાં કરો વાંધો નથી, પરંતુ તેમના પરોપકારને નીતિનું ધોરણ નથી. સભાસદો ચાલમાં ગમે તેવા ભ્રષ્ટ હોય, તોયે તેની પરવા કર્યા વગર તેઓ માત્ર પોતાના નિયમનેજ વળગી રહે છે.

૫. તેઓ ખોટાં ધર્મબંધારણો મનાવે છે, તે માનવાં યોગ્ય નથી.

(૧) તેઓ વેદી રાખે છે, પણ ખ્રીસ્તની નહિ.

(૨) તેઓ પ્રાર્થના કરે છે, પણ ખ્રીસ્તી રીતે નહિ.

(૩) તેઓ અધાં ધર્મશાસ્ત્રો વાપરે છે, પણ કેવળ સમ અવરાવવાજ.

(૪) તેઓ ધર્મની ક્રિયાઓ કે ચિન્હો વાપરે છે, પણ તેમાં ઈશ્વરનો મહિમા નથી.

(૫) તેઓ દફનક્રિયા પાળે છે, પણ પુનરુત્થાનની એક આશાનું અંધારણું નથી. સૌને પોતાનો મત હોય છે.

પ્રકરણ ૪ થું.

ભાઈઓની મંડળીની ઉત્પત્તિ અને પ્રકૃતિ.

૧. મંડળીની ઉત્પત્તિ વિષે.

લુથરના સુધારા પછી જર્મની ધાર્મિક પ્રવૃત્તિઓનું કેન્દ્રસ્થાન બની રહ્યું, અને લગભગ હમરેક વરસના ગાળામાં તે પ્રોટેસ્ટન્ટ અને કેથોલિક મંડળીઓ એક બીજાની હરીફ બની રહી. પ્રોટેસ્ટન્ટ મંડળીમાંએ અનેક મતમતાંતરો ઉત્પન્ન થયા, અને એક બીજાને ખમી પણ ન શકે એવું તેમનું બંધારણ થઈ રહ્યું. પરિણામ એ આવ્યું કે યુરોપ વિગ્રહનું સ્થાન બન્યું, તે ૧૬૧૮થી ૧૬૪૮ સુધીના ત્રીસ વરસના કાલમ ઝગડાએ હ્રાપ્ત નદીની બીણને લડાઈનું મેદાન બનાવ્યું.

આખરે ઇ. સ. ૧૬૪૮ની સાલમાં બેઉ પક્ષે ચાકીને વેસ્ટફાલિયાની સંધિ કરી. આ સંધિથી ધાર્મિક ઝગડાઓનો અંત આવ્યો, અને લુથરની તથા કાથ્વિનની અને જિવગ્લીની મંડળીઓ પોતપોતાના મતોમાં સ્થિર થઈ. પરંતુ સ્વસ્થ થયા પછી ઘણી વાર ઝગડો પેસે છે, તેમ આ મંડળીઓને પણ થયું.

આ વખતે બીજી પણ કેટલીક મંડળીઓ (જેવી કે જર્મન આમિરન્ટ ચર્ચ) હતી, કે જે એમ માનતી કે, ‘ધર્મની આપતમાં દયાણુ ન હોવું જોઈએ;’ (no exercise of force in religion) પણ સત્ય શોધવાની અને તે જડયા પર પાળવાની સ્વાભાવિક છુટ એ હરેકનો જન્મ-સિદ્ધ હક્ક છે, તે પર કોઈએ તરાપ મારવી નહિ. વળી પોતાની ઇચ્છા ન હોય, છતાંએ કોઈને મંડળીમાં દાખલ કરવો (આળખામિસ્મા), કાયદાથી સમ ખવડાવવા, યુદ્ધથી હક મેળવવા, મંડળીએ નક્કી કરેલા મતોજ પાળવા, વગેરે વાતો ખરી મંડળીને શોભતી નથી. આથી જો કે આવી માન્યતાવાળાઓને બહુ બહુ સહન કરવું પડ્યું, પરંતુ તેથી કાંઈ તેમણે નમતું મૂક્યું નહિ.

વળી મોકળાપણનો જેમ ધણી વખતે દુરપયોગ થાય છે, તેમ આ મંડળીઓમાં પણ થયું, ને સ્વચ્છંદ પેસતો ગયો. મંડળીનું સાદું પવિત્ર જીવન તજીને જગતના વીતી જનારા ડોળ તરફ ધણાનું ધ્યાન ખેંચાયું; અને જેમ આજે થાય છે તેમ બહારના સુધરેલા ગણાતા લોકોના જેવા દેખાવાના કે હોવાના સ્વાભાવિક પરીક્ષણમાં ધણા પડ્યા. એટલે જગતે મંડળી પાસેથી શીખવું જોઈએ, તેને અદલે મંડળી જગત પાસેથી શીખવા લાગી.

આ જોઈને કેટલાક ધર્મચુસ્ત લોકોનો આત્મા બળી ઉઠ્યો, અને એક બાજુએ જેમ સ્વચ્છંદ પેસતો ગયો. તેમ બીજી બાજુએ તેમણે શાસ્ત્રનું વધુ મનન અને અધ્યયન કરવા માંડ્યું. જીવનનું જે સાદું અને પવિત્ર ધોરણ શાસ્ત્રમાં જોયું, તે વ્યવહારમાં મુકતાજ ગયા, અને ખીમ્મો પણ એજ ધોરણે ચાલે એવો પોકાર અને પ્રયત્ન ખૂબ આસ્થાથી કરતાજ ગયા. તેમણે પોતાના જીવનને પ્રાર્થનિક જીવન બનાવ્યું. અને સત્તાવણી-માંએ શાંતિ તજી નહિ.

આનું પરિણામ એ આવ્યું કે ધણા લોકોમાં જનગૃતિ કૃતિ થઈ, અને તેમની સંખ્યા વધવા લાગી. આ જોઈને મંડળીના ખીમ્મ બાઇબીઓએ આવું સાધુ જીવન ગાળનારા બાઇબીઓને ખૂબ સત્તાવવા અને ખીમ્મવા માંડ્યા. તેમને તેઓએ ‘પાઇટિસ્ટ’ એટલે ધાર્મિક જીવન ગાળનારા એવું નામ ખીમ્મવણી ખાતર આપ્યું. આમ મતમતાંતર હોવા છતાંએ તેઓ કાંઈ નવો સંપ્રદાય પાડવા ચલાતા નહોતા, પરંતુ જીવનનો પાયો શાસ્ત્રના ધોરણેજ રચવા અને રાખવા ચલાતા હતા; પણ તે ખીમ્મોને રૂચ્યું નહિ. ‘આપણા સંપ્રદાયો કરતાં દેવના ઠરાવને વધારે માન આપવું જોઈએ’ એવા તેમના દૃઢ નિશ્ચયની બધાને ખાતરી થઈ ગઈ. હવે તેઓ ડગાવ્યા ડગે એમ નથી, એ પણ લોકોએ જાણ્યું; એટલે તેમને પડતા મુકવાને અદલે ખાસ સત્તાવવા લાગ્યા. હવે તેઓને તેમની વચ્ચે રહેવું ભારે થઈ પડ્યું, એટલે ત્યાંથી નીકળી નાઠા. એક ડેકાણે સત્તાવણીને કારણે ન રહી શકે, તો ખીમ્મો ડેકાણે નાસી ગયા. એમ નાસતાં છતાંએ વધારે દૃઢ થયા, પણ કાંઈ ઢીલા પડ્યા નહિ. આખરે વિસર અને હાઇન નદીઓની વચ્ચેના વિકનસાઇટ પ્રાંતના સ્વાર્ટ્સીનાઉ નામે ગામનો કાઉંટ હેનરી નામે મુખી

હતો, જે આવાજ ધાર્મિક વલણનો હતો, તેણે તેમને પોતાની હદમાં આશ્રય આપ્યો.

આવા લોકોમાં જેકબ ફિલિપ, સ્પેનર, હેર્મન ક્રાંકે, હોકમેન, આલેક્ઝાંડર મેક વગેરે પ્રખ્યાત ધર્મપિતૃઓ હતા. તેઓએ કોઇ પણ મંડળીનું ધારાધોરણ કે વિશ્વાસનામું સ્વીકારવાને બદલે શાસ્ત્રનેજ ધોરણ રાખ્યું, ને નવા કરારને વિશ્વાસનામું ગણ્યું. તેઓ બહુજ કાળજીથી તે વાંચતા, ને પોતાના સ્વીકારેલા ધોરણમાં શાસ્ત્ર જેમ પ્રકાશ પાડે તેમ ફેરફાર પણ કરતા. એમ તેઓ નમ્રતા, પ્રેમ, પવિત્રાઇ ને શાંતિ તથા સાદાઇને ધોરણે વધતા ને ખીલતા ગયા.

જર્મનીમાં લુથરની મંડળી તે સરકારી મંડળી ગણાતી ને ગણાય છે પણ, તે મંડળીના આ બધા લોકો હતા. બહુ ધીરજ રાખ્યા છતાંજે પણ તે મંડળીને આ લોકો જ્યારે નજ બમી શક્યા, ત્યારે તેઓએ આ મંડળીથી છુટા પડીને આવા સરખા વિચારોવાળા લોકોની જુદી મંડળી સ્થાપવાનો ઠરાવ કર્યો.

૧૭૦૮ માં લાંબી મુદતના શાસ્ત્રાભ્યાસ અને પ્રાર્થના પછી એક રમણીય સવારે તેઓ આલેક્ઝાંડર મેકના ઘેર ભેગા થયા, અને આમિરમા માટે આઠ માણસો સંખ્યાબંધ સાક્ષીઓ (જોનારાની) વચ્ચે એડર નદીએ ગયા. ત્યાં ઘુંટણ ટેકવીને પ્રાર્થના કર્યા પછી એક જણે શાસ્ત્રપ્રમાણ પ્રમાણે આલેક્ઝાંડર મેકનું આમિરમા કર્યું, અને ત્યાર પછી આલેક્ઝાંડરે ખીજ સાતનું આમિરમા કર્યું. એમ પ્રથમ આઠ માણસો આમિરમા પામ્યાં, ને તેઓએ નવી મંડળીની સ્થાપના કરી, આલેક્ઝાંડર મેકને પોતાનો પ્રથમ પાળક નીમ્યો.

આલેક્ઝાંડર મેક ખ્રીસ્તનો બહાદુર સૈનિક હતો ખરો, પરંતુ તેણે મંડળી સ્થાપનાના તરીકે કદી દાવો કર્યો નથી, કે તેવી વર્તણુક અતાવી નથી. તેઓ સઘળા ‘ભાઇઓ’ થઇને, અને ભાઇઓ રહીને સઘળી સેવા અને સઘળો વ્યવહાર ચલાવતા હતા.

આ ભાઇઓએ ખ્રીસ્તને પગલે ચાલવાનું નક્કી કર્યું, અને તેના શબ્દોને પોતાના વિશ્વાસ અને વર્તનનું ધોરણ ગણ્યું. તેમનો એક બહુજ ઝડપથી લોકોમાં ફેલાયો, અને સંખ્યાબંધ લોકો તેમની સાથે જોડાયા.

એક બાબુ આ થવા લાગ્યું, એટલે બીજી બાબુ સતાવણી પણ શરૂ થઇ. તોપણ મેક અને બીજા ભાષાઓએ બહુજ આસ્થા, હોંસ અને હિંમતથી સુવાર્તા પ્રગટ કરવા માંડી. એમ તેઓ જર્મનીના પશ્ચિમ ભાગમાં ફરી વળ્યા. ૧૭૧૫ માં તેઓ ફરતા ફરતા હોલાંડમાં ગયા. અહીં વિલ્યમ પેન નામે પ્રખ્યાત માણસ હતો તેની મુલાકાત થઇ. તેણે આ લોકોનું કહેવું, માનવું અને વર્તવું સારી પેઠે જાણી લીધું. તે વખતે વિલ્યમ પેનને નવી દુનિયામાંના પોતાના એક વિભાગની ખીજવણી માટે બહુજ હોંસ હતી. તેથી તેણે આ ભાષાઓને કહ્યું કે, જો તમે અમેરિકા આવીને પેન્સલવેનીયા પ્રાંતમાં રહેશો, તો હું તમને ત્યાં આશ્રો આપીશ. આ લોકો સતાવણીથી કાયર થતા હતા, તેથી તેમણે એક બાબુ રહીને પોતાનું જીવન ગાળવાનો આ સારો લાગ ગણ્યો, ને આ નોતડું સ્વીકાર્યું.

૧૭૧૯ માં તેઓએ નવી દુનિયામાં જવાનો ઠરાવ કર્યો. આ વખતે હોલાંડના ક્રિફ્ટ શહેરમાં આ ભાષાઓની જે સંખ્યા હતી, તેમના પર પીતર બેકર પાળક હતો. તેની આગેવાની નીચે વીસ કુટુંબો અમેરિકા ગયાં, અને ત્યાર પછી બે અડવાડિયાંની અંદર આ મત માનનારી લગભગ આખી મંડળી અમેરિકાના ફિલાડેલ્ફીઆમાં જઇ જર્મનટાઉનમાં વસી.

કાર્લ હેનરીના મરણ સુધી મેક જર્મનીમાં રહ્યો, ને ત્યાં હજી મંડળી વધતી ગઇ. એમ મેક જર્મનીમાં ને પીતર બેકર અમેરિકામાં આગેવાન હતા. પછી મેક પોતે પણ ૩૦ કુટુંબો લઇને ૧૭૧૯ માં ફિલાડેલ્ફીઆ ગયા અને ત્યાંની ફેલાતી જતી મંડળીના યિશય તરીકે કામ કર્યું.

૧૭૨૩ ની નાતાલ એ અમેરિકામાં તેમને માટે પ્રખ્યાત નાતાલ હતી, કેમકે ત્યાંનાં કેટલાંક માણસો બાપ્તિસ્મ પામીને આ મંડળીમાં ઉમેરાયાં, ને અમેરિકામાં મંડળીની સ્થાપના થઇ.

એમ ભાષાઓની મંડળીએ જર્મનીમાંથી નીકળીને પોતાનું થાણું અમેરિકામાં કર્યું, અને ત્યાંથી આસપાસના પ્રાંતોમાં ફેલાતાં, ને વૃદ્ધિ પામતાં સુવાર્તાપ્રસારની સેવાને અર્થે બીજા દેશોમાં પણ મિશનરીઓ મોકલવાની સેવા અત્યાર સુધી ચાલુ રાખી છે.

૨. મંડળીની પ્રકૃતિ.

૧. **પરહેઝગારી.** સર્વ વસ્તુઓ યોગ્ય સ્થાને સારી અને શુદ્ધ છે, પરંતુ તેની અયોગ્ય વપરાશમાં તે અશુદ્ધ અને અહિતકર તથા ત્યાગવા યોગ્ય બને છે. દુનિયાને અનુભવથી માલમ પડ્યું છે કે દારૂ, તાડી, ભાંગ, ગાંજો, અરીણુ, કોકેન, તમાકુ વગેરે સર્વ પ્રકારની કેરી ચીજો વ્યાવહારિક વપરાશને માટે કેવળ નુકસાનકારકજ છે. નૈતિક, આર્થિક, વ્યાવહારિક, માનસિક કે આત્મિક સર્વ બાબતે તે ખરાબીજ કરે છે. એટલા માટે ભાષ્યોની મંડળી શરૂઆતથી તેવાં વાનાંની વપરાશ વિરૂદ્ધ રહે છે, અને તે ચાહે છે કે તેના સભાસદો એવાં વાનાં વાપરે નહિ, કે તેનો વેપાર પણુ કરે યા કરાવે નહિ; ને તેની પ્રવૃત્તિને ઉત્તેજન પણુ આપે નહિ. કારણુ કે—

- (૧) તેઓ દેહના વિષયો વિરૂદ્ધ કશા ઉપયોગનાં નથી. કોલો. ૨ ; ૨૩.
- (૨) જેથી કોઇ ભાઇ ડોકર ખાય કે નખજો થાય, એ ન કરવું આપણને ઘટારત છે. રૂમી. ૧૪ ; ૨૧. ૧ કોરી. ૮ ; ૯.
- (૩) આપણું શરીર તથા આત્મા તથા પ્રાણુ નિર્દોષ ને સંપૂર્ણ રાખવાનાં છે. ૧ થેસ્સા. ૫ ; ૨૩.
- (૪) આપણું શરીર દેવનું મંદિર છે, ને તેનો નાશ કરનાર અપરાધ કરે છે. ૧ કોરી. ૩ ; ૧૬ : ૬ ; ૨૦.
- (૫) કેરી પીણાં ન પીવાની શાસ્ત્ર આજ્ઞા કરે છે. એફે. ૫ ; ૧૮. નીતિ. ૨૩ ; ૨૯, ૩૦.
- (૬) તેના વાપરનારા તન, મન, ધન, અંતઃકરણુ, આત્મા, સર્વની ખુવારી વેડે છે. નીતિ. ૨૦ ; ૧. માત્થી ૨૪ ; ૪૯, ૫૦.
- (૭) આપણે અજવાળાના છીએ, માટે બીજાઓના જેવા ઉઘીએ નહિ. ૧ થેસ્સા. ૫ ; ૫, ૬. એ વાતો વિષે એક બીજાને શિખવો ને સુબોધ કરો. ૧ થેસ્સા. ૫ ; ૧૧. તેથીજ

દુનિયામાં સૈથી જુનામાં જુનું પરહેજગાર મંડળ તે બાઇબ્લોની મંડળી છે.

૨. લડાઈ કે રાજકીય ઝગડા. પ્રભુના દાસે લડાઈ કરવી નહિ, એવું શાસ્ત્રશિક્ષણ અને ખ્રીસ્તી તેડાનું રહસ્ય છે. માટે
- બાઇબ્લોની મંડળી અસલથીજ રાજકીય વિચલોમાં ભાગ લેતી નથી. તેની આ પ્રકૃતિ અને નિશ્ચયાત્મક સમજથી તેને અહુજ વેઠવું પડ્યું. સભાસદોને જીવનમયી ભાગ લેવડાવા માંડ્યો, પરંતુ તેવા સર્વ કસોટીના પ્રસંગોથી મંડળી કાંઈ ડગી નહિ. તેથી આખરે અમેરિકન સરકારે બાઇબ્લોની મંડળીને અને એવાજ મત માનનારી બીજી મંડળીઓને વિચલથી મુક્ત રહેવાની પરવાનગી આપી. આમ લડાઈથી મુક્ત રહેવા છતાં અને પક્ષના ધવાએલાઓની સારવાર મંડળીવાળા ખુશીથી કરે છે. શાસ્ત્ર કહે છે કે—

- (૧) તે પૃથ્વીના છેડા સુધી લડાઈઓ અંધ કરે છે. ગીત. ૪૬ ; ૯. યશા. ૨ ; ૪.
- (૨) પ્રેમનું સમાધાન અને બીજાનું હિત એ ખ્રીસ્તી જીવનનું દર્શન છે. ક્રિ. ૨ ; ૧-૫.
- (૩) તારી તરવાર તારા મ્યાનમાં ધાત. આપણું મન્યુદ્ધ રક્ત કે માંસની સામે નથી. માત્થી ૨૬ ; ૫૨. એફ. ૬ ; ૧૨.
- (૪) ભુંડાની સામે ન થાઓ, પણ ભક્ષાઈથી ભુંડું જીનો. માત્થી ૫ ; ૩૯. રૂમી. ૧૨ ; ૨૧.
- (૫) વૈગીઓ પર પ્રેમ કરો, ને અદ્વેષો વાગશે નહિ. રૂમી. ૧૨ ; ૧૯-૨૧. માત્થી ૫ ; ૪૪.
- (૬) ખુન કરવું નહિ, કેમકે કોઈ મનુષ્યધાતકમાં જીવન રહેતું નથી. માત્થી ૫ ; ૨૧-૨૪. ૧ યો. ૩ ; ૧૫.
- (૭) સધળાંની સાથે શાંતિને ધોરણે ચાલો. હેબ્રી. ૧૨ ; ૧૪. રૂમી. ૧૨ ; ૧૮.

૩. સમ ખાવા વિષે. પ્રભુ દસુએ કેટલાંક વાનાં ઉપર આંગળી મુકીને મના કરી છે, તેમાંની એક આખત તે સમ છે. કોર્ટમાં કે કોર્ટ બહાર વ્યવહારમાં કંઈ પણ સમ ન ખાવા સખત મનાઇ છે. એનો અર્થ એ છે કે, આપણી વાણી સર્વદા સત્ય, સ્થિર, અને સંસ્થાપનકારક હોવી જોઇએ. વાંચો :—

- (૧) તું કંઇજ સમ ન ખા. માત્થી ૫ ; ૩૪-૩૭. યાકૂ. ૫ ; ૧૨.
- (૨) તમારું ખોલતું સર્વદા સત્યજ હોય. હા તે હા, ને ના તે ના. માત્થી ૫ ; ૩૭.
- (૩) તમારા મુખમાંથી કાંઇ મલિન વાત નહિ, પણ અગત્યના સુધારાની હોય તેજ નીકળે, કે જેથી સાંભળનારાને કૃપા પ્રાપ્ત થાય. એફે. ૪ ; ૨૯. મા. ૧૨ ; ૩૩-૩૭.
- (૪) તમને સમ ખાવાનો અધિકાર નથી. મા. ૫ ; ૩૬ : ૨૩, ૧૬-૨૨.
- (૫) હરેક ખોલેલા શબ્દનો જવાબ આપવો પડશે. મા. ૫ ; ૩૬, ૩૭.

૪. ફરિયાદ કરવા વિષે. દેખીતી રીતે કદાચ આ ખોટું નથી, પરંતુ એકખીજને ખમવાનું શાસ્ત્રશિક્ષણ ધ્યાનમાં લઇએ, તો કદાચ ફરિયાદ કરવાનું માંડી વાળવાનું મન થાય. મંડળીને હંમેશાં ઉત્તમ આદર્શજ ધ્યાનમાં રાખવાનો હોય છે, એ જોતાં બાધ વિરુદ્ધ કોર્ટે ચઢતું એ અણુધટતું છે. જુઓ શાસ્ત્રનું ધોરણ શું છે તે —

- (૧) બાધ પર ફરિયાદ કરવા કરતાં સહન કરવું સારું છે. ૧ કોરીં. ૬ ; ૬, ૭.
- (૨) બાધએ બાઈને પ્રેમથી મેળવી લેવો જોઇએ. મા. ૫ ; ૨૩, ૨૪. રૂમી. ૧૩ ; ૧૦.
- (૩) એક ખીજને માફ કરો. માત્થી ૧૮ ; ૨૧-૩૫. માર્ક ૧૧ ; ૨૫, ૨૬.
- (૪) તમારો મુકરદમો મંડળીને સોંપો. મા. ૧૮ ; ૨૭. ૧ કોરીં. ૬ ; ૪.
- (૫) જે ભુંડો તેની સામે ન થાઓ. મા. ૫ ; ૩૯-૪૨.

યાદ રાખો કે કોર્ટ હમેશાં અદલ ન્યાય આપતી નથી. તે તો સાક્ષી-જ્યોતી વાતને આધારે ફેસલો આપે છે, જે ઘણી વેળા જુડો પણ હોય છે, અને વખતની, આગરની, શાંતિની અને પૈસાની ખુઆરી અમથીજ વેઠવી પડે છે. તે કરતાં સર્વસમર્થને પોતાના મુકરદમો સોંપી દેવો, એ હમેશાં ઇચ્છવા યોગ્ય છે. વાંચો, ગી. ૨૨ ; ૮ : ૩૭ ; ૫.

૫. પહેરવેશમાં સાદાઇ. તમે પોતાના નથી ; પણ તમારું શરીર ખાડી લેવાએલું દેવનું મંદિર છે. તેને પવિત્રાઇની શોભાથી શણગારવાનું છે. જગતના વીતી જનારા ડોળ પ્રમાણે આપણે સર્વ મતના પવનથી હાલવાનું નથી. એટલા માટે હમેશાં સાદો, શોભનો ને વિવેકભર્યો પોશાક પહેરવો જોઇએ. ફેશન પ્રમાણે નહિ, પણ અગત્ય પ્રમાણે પહેરવું. ઘરેણાં શોભાને માટે જરૂરનાં નથી, અને શરીરસંરક્ષણ માટે નકામાં છે, એવી ચોક્કસ સમજ ભાદ્રજ્યોતી મંડળી રાખે છે ; તેથી તે પોતાના સભાસદોને ફેશન અને ઘરેણાંથી સદા દૂર રાખવા ચાહે છે. જે પવિત્ર અને હિંમતવાન સાદાં પુરૂષ સ્ત્રીઓએ પોતાનું દમન કર્યું છે, તેમની એ શુદ્ધ ભાવનાથી મંડળી અત્યાર સુધી સાદાઇ રાખતી આવી છે. જે માણસ મંડળીને ઠોકરનું કારણ થાય છે, તે મંડળીને આગળ વધારવાને બદલે એક પગલું પાછળ હસાવે છે.

પ્રભુ કહે છે કે મારા લોકોના માર્ગમાંથી હરેક ઠેસ તથા ઠોકર ખવાડનારી વસ્તુ ઉઠાવી લો (૫શા. ૫૭ : ૧૩). આ જાણ્યા પછી કયો ખ્રીસ્તી માણસ મંડળીનું ઉત્તમ ધોરણ ટીકું કરવાની હિંમત કરશે ? અને જે મંડળીને પ્રભુએ પોતાના લોહીથી ખરીદી તેનો નાશ તે પોતાને રાશ કરવાથી કરશે ?

જુઓ શાસ્ત્ર શું કહે છે :—

(૧) વસ્ત્ર શરીરની અગત્ય સાડ છે, શોભા સાડ નહિ. માત્રી ૬ ; ૨૮-૩૨. ૧ તીમો. ૬ ; ૮.

- (૨) જેઓ દૈહિક છે તે દેહનાં વાનાં પર ચિત્ત લગાડે છે, પણ આત્મિક ઉપરનાં વાનાં શાધે છે. રૂમી. ૮ ; ૫. કોલો. ૩ ; ૨.
- (૩) સોનારૂપાથી નહિ, પણ સુકૃત્યથી પોતાને શણગારો. ૧ તીમો. ૨ ; ૯, ૧૦.
- (૪) તમારો શણગાર બહારનો નહિ, પણ અંદરનો થાય. ૧ પીત. ૩ ; ૨-૫.
- (૫) તમે આ જગતનું રૂપ ન ધરો, પણ પરમરૂપમાં બદલાઓ. રૂમી. ૧૨ ; ૨.
- (૬) દેહનો લોભ, આંખનો લોભ ને જીવનનો અહંકાર તે આપથી નથી, પણ જગતથી છે. ૧ યોહા. ૨ ; ૧૬.
- (૭) દેવની મંડળીને ઠોકર ખવાડનાર નહિ, પણ સાચવનાર તથા પાળનાર થાઓ. ૧ કોરીં. ૧૦ ; ૨૩, ૨૪. યો. ૨૧ ; ૧૫, ૧૬.

મેથોડિસ્ટ મંડળીના સ્થાપક જોન વેસ્લીએ મરવા અગાઉ આજીજી કરીને મંડળીને કહ્યું હતું કે, “ જો તમને મારે માટે કાંઈ પણ માનની લાગણી હોય, તો તમે સઘળાં માથાથી પગ સુધી સાદા, સસતા અને શોભતા પોશાકથી વેષિત રહીને મારી આંખોને તૃપ્ત કરો. દેવને પસંદ કરનાર કોઈ માણસ ફેશનમાં તણાતો નથી.” એવીજ રીતે હરેક મંડળીના ધર્મપિતૃઓએ પોતાનો નકાર કરીને મંડળીને સર્વ જાતનાં વ્યર્થ વાનાંઓથી ને જગતના ભુંસાથી દૂર રાખી છે. જો તેઓએ વિલાસી ધોરણ સ્વીકાર્યું હોત, તો આજે મંડળીની શી દશા હોત ! તો જેઓએ દેહની ઇચ્છાઓને મારીને મંડળીને તમારા હાથમાં શુદ્ધ અને નિર્મળ સોંપી છે, તેનું તમે એવીજ રીતે પાલન નહિ કરો શું ? તમારા ઓઢવાપહેરવાથી કદાચ તમે ગુકસાનમાં નહિ ઉતરો, પણ જે વગર સમજે તમારું અગુકરણ કરશે, તે જરૂર માર્યો જશે. માટે તેમની ખાતર તમે સાદાઈ રાખો.

૬. જુગાર. એ સર્વ દુર્ગુણનું મૂળ છે, એટલે અનીતિ, આળસ, જીહાદ, ડગાદ ને સર્વ જાતનું અન્યાયીપણું તેની સેવામાં છે. એટલે મંડળીના કોઈ સભાસદે તેની પડખે ઉભા રહેવું નહિ. તેનો સધળો કારભાર અંધારણે થાય છે, એથીજ તેની નાલાયકી સિદ્ધ થાય છે.

ગમતની ખાતર પાનાં રમવાં કે વગર શરતે પૈસે રમવું, એવા સાદા પાયા પરથી શરૂ થઈને તે ભયંકર રૂપ લે છે. મેં એટલે સુધી સાંભળ્યું છે કે, જુગારીઓ પોતાની સ્ત્રીઓને હોડમાં મુકી હારી ગયા છે! જે સાર્વજનિક સદ્ગુણનો વિષય નથી, તેથી પરદેશી કે પ્રવાસી જેવા થવું જોઈએ. ૧ પી. ૨ ; ૧૧, ૧૨. ગમતની ખાતર પણ પાનાં જેવી રમતો રમવી તે કોઈ નિર્દોષ જોનારાને ડોકરનું કારણ થઈ પડે છે, એ હમેશાં પાનાં રમનારાઓએ યાદ રાખવું. કોલો. ૩ ; ૧૭. ફિલિ. ૩ ; ૧૭-૧૯.

તમે કદાચ આડે માર્ગે જઈને પરીક્ષણમાં નહિ પડો એ ખરી વાત, પણ તમને જે ધારીને જીએ છે, તે તમારો નમુનો લેશે અને રમશે ; પણ જે સાવચેતી તમે રાખી, તે કદાચ તે નહિ રાખી શકે, અને ખીજ અણુસમજી રમનારાઓની સંગતમાં સપડાઈ જઈને વખતે જુગારી પણ બનશે. એમ તેની પડતીનું કારણ તમારી નિર્દોષ રમત થશે. માટે જેની પાછળ સલામતી નથી તેવાં વાનાંથી દૂર રહેવું, અને પોતાને ખુશી ન કરવા, એ તમ જ્ઞાની ખ્રીસ્તીઓની ફરજ છે. રૂમી. ૧૫ ; ૧. જે કશાથી તારો ભાઈ ઠોકર ખાય, એ ન કરવું તને ઘટારત છે. રૂમી. ૧૪ ; ૨૧.

૧. ભાઈપણું. “તમે સઘળા ભાઈઓ છો, અને એક જે આકાશમાં છે તે તમારો ખાપ છે.” માત્થી ૨૩ ; ૮. આ વાત શબ્દમાં નહિ પણ સંબંધમાં રહે, એવી ધમ્માથી તે પ્રભુ

ધસુએ શિષ્યોને કહી. એ કેવળ તેમને આપેલી આજ્ઞાજ નથી, પરંતુ એમાં ખુદ પોતાનો આનંદ છે, કે જે એક ખાસ પ્રસંગે બતાવતાં પ્રભુએ મરિયમને કહ્યું કે, “જઈને મારા ભાઈઓને ખબર આપ.” યોહા. ૨૦ ; ૧૭.

૨. વળી ખ્રીસ્તી મંડળીમાં ઉંચ નીચ કે ગોરાકાળાનો ભેદ નથી ; પરંતુ સર્વ નવું માણસપણું પહેરનારાઓ એક સરખા છે (કોલો. ૩ ; ૧૦, ૧૧). એ બતાવવા સારજ લખ્યું છે કે, “તે તેઓને ભાઈ કહેવાને ન લાજતાં કહે છે કે, હું તારું નામ ભાઈઓને પ્રગટ કરીશ.” હેબ્રી. ૨ ; ૧૧. આમાં ભાઈપણાના સંબંધની મીઠાશ અને અગત્યનો કેવો સુંદર ચિતાર છે ! ગૌરવી દેવપુત્ર જે સર્વનો અધિકારી અને ધણી છે, તે બ્યારે કુદ્ર મનુષ્યપુત્રને ‘ભાઈ’ કહીને સંબોધે, ત્યારે કયું માણસ પોતાના સાથીને ભાઈ કહેવા કે માનવાને લજવાશે ?
૩. ભાઈપણાની અમૂલ્ય કિંમત છે. એ સમજાવવાને તે બીજી રીતે કહે છે કે, ‘મે’ તમને દાસ નહિ, પણ મિત્ર કહ્યા છે (યોહા. ૧૫ ; ૧૫), ને છેલ્લે કહે છે કે, જે મારો તથા તમારો આપ તેની પાસે હું ચઢી જાઉં છું, માટે જા, મારા ભાઈઓને ખબર આપ. (યોહા. ૨૦ ; ૧૭). એટલે જેમ શિષ્યોએ પ્રભુને ઓળખ્યો, તેમ તેમને તેમનું ખરૂં સ્વરૂપ પ્રભુએ કહી દીધું.
૪. ભાઈપણાનું મૂળ અને તેનો અર્થ. આ સમજાવવા સારૂ કહ્યું છે કે, તેણે તમને અવિનાશી બીજથી જન્માવ્યા છે (૧ પી. ૧ ; ૨૧), અને જેટલા દેવના આત્માથી દોરાય છે, તેટલા દેવના દીકરા છે (૩મી. ૮ ; ૧૪). અહીં સમાનતાની અને કુટુંબભાવનાની કેવી સરસ સત્યતા બતાવી છે !
૫. મંડળીમાં ભાઈપણાની સ્થાપના પ્રભુ ધસુએ કરી છે. માત્થી ૨૩ ; ૮. ૩મી. ૮ ; ૧૪, ૧૭. યોહા. ૧ ; ૧૨. દેવ આપણો આપ છે, અને વિશ્વાસીઓ તેના દીકરા તથા વારસ

છે, એ નવો સિદ્ધાંત તેણે અતાવ્યો અને વ્યવહારમાં મુક્યો. તે યહુદીઓને અપરિચિત અને અણગમતું હતું. યો. ૫ ; ૧૮. પરંતુ તેનું રહસ્ય સમજ્યા પછી સિધ્ધ્યોએ તેનો પ્રયોગ અહુજ છુટથી કર્યો છે. જેમકે—દેવ આપણા આપથી તમને કૃપા તથા શાંતિ થાઓ. ૧ કોરો. ૧ ; ૩. ભાષાઓ તમને સલામ કહે છે. ફિલિ. ૪ ; ૨૧. પવિત્ર ભાષાઓને વાંચી સંમળાવજો, ૧ થેસસા. ૫ ; ૨૭. તેને પોતાના ભાષાઓના જેવા થવું જોઈતું હતું. હેબ્રી. ૨ ; ૧૭. હજી તમારા ભાષાઓ તમારી પેઢે માર્યા જવાના છે. પ્રકટી. ૬ ; ૧૧. આવા અનેક પ્રયોગોથી ખ્રીસ્તીઓએ રાખવાનો સંબંધ સારી પેઢે સમજાવ્યો છે, ને બળવત્તર કર્યો છે. એ માટે મંડળીના બંધારણમાં ભાષાઓનો સંબંધ જીવનો અને જાગનો રાખવાનો ચાલુ પ્રયોગ અહુજ લાભદાયક છે, ને પ્રભુની હચ્છા પ્રમાણે છે. એટલે ‘ભાષાઓ’ કહેવાતું એ ઉત્તેજનદાયક છે. એમાં હરેકને પોતાની જવાબદારી અને સંબંધક સ્થિતિ નિરંતર યાદ રહે, અને જે કે કોઈ ઉપરી હોય, તેણે તે અધિકારીજ નહિ, પણ જવાબદાર વડીલ ભાઈ કે સેવા કરનાર સાથી બંધુ છે એમ જાણે. મિત્ર સર્વ સમયે પ્રીતિ રાખે છે, પણ ભાષા પડતી દશાને માટે જન્મ્યો છે. નીતિ. ૧૭ ; ૧૭. માત્થી ૨૩ ; ૧૦. ગલ. ૬ ; ૧૦. માત્થી ૧૮ ; ૧-૨૦.

પ્રકરણ પમું.

આત્મિકતા સંબંધી શાસ્ત્રશિક્ષણ અને ઇતિહાસ.

જુદી જુદી મંડળીના ઘણા લોકોએ મને ઘણીવાર આત્મિકતા વિષે પ્રશ્ન પૂછ્યા, અને ઘણા જણે એવી ભલામણ કરી, કે આત્મિકતા જેવા સંસ્કાર સંબંધી શાસ્ત્રનું શિક્ષણ અને જુનો ઇતિહાસ પ્રગટ કરવામાં આવે તો જાહુ સારું. આમ કરવાનું મને ઘણીવાર મન થયું, પરંતુ તે જુદી જુદી માન્યતાનો વિષય હોવાથી તેને છંછેડવાનું જાણીએ છીએ પણ મૂક્યું. પરંતુ આ માગણી હજીએ કાયમ સંભળાતી હોવાથી મેં ધાર્યું કે જો આ સંસ્કારનું અસલ સ્વરૂપ શું હતું, એ આપણે જાણીએ તો એ સર્વ અંશે યોગ્યજ છે. એમ સમજીને તે વિષે કેટકે ઉપલક્ષ્ય ચિતાર આપવા ધાર્યો છે.

૧. આત્મિકતાની અગત્ય.

પ્રભુ ઇસુના અગ્રગામી યોદ્ધાનની ધર્મસેવા આત્મિકતાથી શરૂ થઈ એટલી અધી પ્રતિષ્ઠિત થઈ ગઈ હતી, કે તેનું નામ યોદ્ધાન આત્મિકતા કરનાર એવું પડ્યું. ફરોશીઓ અને સાદુકાઓ જેવા પણ તેનાથી આત્મિકતા પામવા સારૂ આવતા. જે કોઈ પરતાવો કરતા આવતા, તે સંવેદને તે આત્મિકતા આપતો, અને એમ કરીને ઇસુને સારૂ મંડળીનો માર્ગ તૈયાર કરતો (માત્રી ૩ જે અધ્યાય).

પ્રભુ ઇસુએ નીકોદેમસ સાથે વાત કરતાં તેને પાણીથી તથા આત્માથી જન્મ પામવાની અગત્ય દેખાડી હતી. નવો જન્મ પામવાની વાત કરતાં કરતાં જ્યારે નીકોદેમસે ખુલાસો પૂછ્યો, ત્યારે તરત પ્રભુએ ‘ પાણી ’ શબ્દ કિમેરી તેનાથી પણ જન્મવું એવું કહ્યું. એમ આકાશનું રાજ્ય સ્થાપન કરનાર આ એ મહાન વ્યક્તિઓએ આત્મિકતા પામવાની ખાસ અગત્ય સમજાવી હતી, ને તે પાણી તથા પળાવી હતી. એ જોતાં તેની અગત્ય વિષે તર્કવિતર્ક કરવાનો કશો સંભવજ રહેતો નથી. એ વિષે ટુંકમાં બીજા શાસ્ત્રાધાર જુઓ.

- (૧) 'આત્મિકતા' એ શબ્દ નવા કરારમાં ૬૯ વખત આવે છે. આ અર્થે છે કે તે એક અગત્યનો વિષય છે.
- (૨) આત્મિકતાનો અધિકાર દેવથી અપાયો છે. યોહાન ૧ ; ૩૩. યોહાન કહે છે કે, "જેણે મને પાણીથી આત્મિકતા કરવા મોકલ્યો," એ જોતાં દેવે આ સંસ્કાર આપ્યો છે, એવું સહેજે સમજાય છે.
- (૩) પ્રભુ ઇસુએ પોતે નમુનો આપ્યો. માત્થી ૩ ; ૧૫. યોહાનથી તે પોતે આત્મિકતા પામ્યો, એ માટે કે તે રાજ્યના અંધારણને અપવાદનો નમુનો ન થાય.
- (૪) પ્રભુ ઇસુએ નીકોદેમસને આત્મિકતા પામવાનું જણાવ્યું. યોહાન ૩ ; ૫. જે કોઈ પાણીથી તથા આત્માથી જન્મ્યું ન હોય તો આકાશનું રાજ્ય જોઈ શકતું નથી.
- (૫) પ્રભુ ઇસુના છેલ્લા મોટા હુકમમાં આત્મિકતા આપવાની આજ્ઞા છે. માત્થી ૨૮ ; ૧૯. જાઓ, આત્મિકતા આપો તથા શિખવો.
- (૬) વિદ્યાસ કરનાર તથા આત્મિકતા લેનાર તારણ પામશે. માર્ક ૧૬ ; ૧૬.
- (૭) પચાસમે દિવસે પીતરે લોકોને પસ્તાવો કરવાનું તથા આત્મિકતા લેવાનું સમજાવ્યું હતું. પ્રે. ફ. ૨ ; ૩૭, ૩૮. ખ્રીસ્તના સ્વીકારનું એજ પહેલું પગથીઉ છે.
- (૮) દરોગાને પાઉલે રાત્રે આત્મિકતા આપેલું. પ્રે. ફ. ૧૬ ; ૩૩.
- (૯) અનાન્યાએ પાઉલને આત્મિકતા લેવા સમજાવેલો. પ્રે. ફ. ૯ ; ૧૮ : ૨૨ ; ૧૬. તેને કહેલું કે, ઉઠ, તેના નામની પ્રાર્થના કર, આત્મિકતા લે, ને તારાં પાપ ધોઈ નાખ.
- (૧૦) પોતાના આત્મિકતાથી અસંતોષી માણસોએ ફરી આત્મિકતા લીધેલું. પ્રે. ફ. ૧૯ ; ૫.

ખોળને સુવાર્તા સમજાવવા સાડ પવિત્ર આત્માએ શીલીપને ચમત્કારિક રીતે વાપર્યો. એ બીનામાં પાણીના આમિસ્માની અગત્ય વિષે જે શીલીપે તેને સમજાવ્યું ન હોય, તો ખોળને એમ કહી શકેજ નહિ, કે “જો આ પાણી રહ્યું, મારે આમિસ્મા પામવાને શો અટકાવ છે?” આ બીના બતાવે છે કે પવિત્ર આત્માએ ખોળના તારણની અને આમિસ્માની સગવડ કરી આપી, ને આમિસ્મા થયું કે તરતજ તેને ઊપાડી લીધો.

આ અને આવી બીજી ઘણી વાતો પરથી આપણે જોઈ શકીશું, કે આમિસ્મા એ ખ્રીસ્તી ધર્મની પાયાડી વાત છે. આમિસ્મા વગર ચલાવી લેવાય અને ખ્રીસ્તી રહેવાય એવો સિદ્ધાંત કોઈ સ્થળે આપણને મળતો નથી.

પ્રશ્ન ૧. કોઈ પણ સંજોગમાં આમિસ્મા વગર ચલાવી લેવાય કે કેમ? જે ન ચલાવી લેવાય, તો વધસ્તંભ પરના ચોરનો સ્વીકાર પ્રભુએ કરેલો તેનો શો અર્થ છે?

જવાબ—વધસ્તંભ પરથી ઉતરી આવીને ખ્રીસ્તી જીવન ગાળવાનો લાગ જોને મળે એમ ન હોય, તેવા વિશ્વાસ કરનારાઓને દેવ સ્વીકારે છે કેમકે હરેક માણસનો ન્યાય તેને મળેલા જ્ઞાન તથા હૃદયના ભાવ પ્રમાણે દેવ દરાવે છે. મંદવાડ કે આકસ્મિક મરણ સંજોગોનો સમાવેશ એમાં થઈ શકે. પરંતુ જોને જીવનનો લાગ મળે તેણે આમિસ્મા લેવું જોઈએ.

પ્રશ્ન ૨. નાતજનના સંજોગોને લીધે આમિસ્મા ન લે, ને વિશ્વાસ માત્ર કરે તો ચાલે કે કેમ?

જવાબ—હરેક સાચો વિશ્વાસ કરનાર આજ્ઞા પાળનાર પણ છે, લુક ૬; ૪૬. યો. ૧૫; ૧૦. ૧ યો. ૨; ૪. એટલે તેવો તો આમિસ્મા લેશેજ. સત્યાવણી કરતાં સત્ય વધારે પ્રિય હોવું જોઈએ.

૨. જીના કરારના જમાનામાં આમિસ્માનાં ચિહ્નો.

(૧) તુલુતું વહાણ—૧ પીતર ૩; ૨૦, ૨૧. અહીં પીતર એવો ખુલાસો કરે છે, કે જેઓએ વિશ્વાસ કર્યો, તેઓ વહાણમાં પેદાં. અને જેઓ વહાણમાં પેદાં તેઓનેજ પાણીએ તાર્યાં. એટલે એ પાણી આમિસ્માની

ઉપમારૂપ તારનાર પાણી હતું. એજ આમિરમાનું પાણી આજે પણ વિશ્વાસ કરનારાઓને તારે છે.

(૨) લાલ સમુદ્ર ઓળંગવો-૧ કોરી. ૧૦ ; ૧, ૨, અહીં પાઉલ એવો ખુલાસો કરે છે, કે ઇસ્રાએલના પિતૃઓ લાલ સમુદ્રમાં થઇને ગયા, ત્યારે આબ્રુ'આબ્રુ પાણી અને ઉપર પણ મેઘ એટલે પાણી હતું. તેમાં થઇને તેઓ પાર ઉતર્યા. એટલે તેઓ સમુદ્રમાં ને મેઘમાં આમિરમા પામીને બહાર નીકળ્યા, એટલે તેમની ચારે આબ્રુએ પાણી હતું.

(૩) સુનત કરવી તે-કોલો. ૨ ; ૧૧-૧૩. અહીં પાઉલ આ બાબતે પણ એવું પ્રગટ કરે છે, કે જેમ સુનતમાં દેહનું પાપી અંગ ઉતારતા, તેમ આમિરમાએ કરીને જીનાપણું ઉતારી તેને દાટી દઇ નવાપણામાં જીવન પામવા ખ્રીસ્તની સાથે ઉઠાડાયા છે.

(૪) યજ્ઞ પહેલાં યાજ્ઞકોનું નહાવું. લેવી. ૧૬. હેબ્રી. ૧૦ ; ૨૨. અહીં કહે છે કે જેમ યાજ્ઞકો નહાતા હતા, તેમ આપણે પણ દુટ અંતઃકરણથી છુટવા સારૂ નિર્ભળ પાણીથી શરીર ધોઇને ખરા હૃદયથી અને વિશ્વાસના પુરા નિશ્ચયપણામાં સન્નિધ જઇએ.

(૫) યહુદીઓનું આમિરમા—કુ'યડી મારીને સ્નાન કરવું એ ધર્મવિધિ યહુદીઓમાં પ્રથમથીજ ચાલતો હતો (નિર્ગ. ૩૦ ; ૨૦. લેવી. ૧૬ ; ૫. ૨ રાગ. ૫ ; ૧૦, ૧૪) જ્યાં સુધી યજ્ઞશાલેમના મંદિરનો નાશ ન થયો ત્યાં સુધી એ કેવળ સ્નાનજ હતું. એ નિયમશાસ્ત્રમાં ઠેર ઠેર માલમ પડે છે. મંદિરનો નાશ થયા પછી, તેઓ યસત્યાગ કરી શક્યા નહિ ; છતાંએ પાપનું પ્રાયશ્ચિત્ત તો કરવું જોઇએ. એથી યુલામીના એ જમાનામાં તેમણે આમિરમાનો સંપ્રદાય શરૂ કર્યો હોય એવું જીનો ઇતિહાસ કહે છે.

વળી એ પ્રદેશમાં જે લોક સાથે તેઓ રહ્યા, ત્યાંના જાહેર વિરોધ કે અણગમતા જેવાં કારણોને લઇને તેઓ સુનત પણ કરી શક્યા નહિ. એ કારણથી યુલામીના પ્રદેશમાં તેમણે આમિરમાની રીત (સ્નાનથી શુદ્ધિકરણ) શરૂ કરેલી એવું આપણે પુરાતન ઇતિહાસમાં જોઇએ છીએ. જે વિષેની સાક્ષી આખિલ એનસાન્કલોપીડીયા જેવાં પુસ્તકો આપે છે.

એના પુરાવામાં આપણને નવો કરાર પોતે પણ સારી સાક્ષી આપે છે. જેમકે યોહાનને પુછેલો સવાલ. (૧) “ જો તું તે ખ્રીસ્ત નથી કે એલીયાહ નથી, તો આમિરમા કેમ આપે છે ? ” આ દેખાડે છે કે આમિરમાના વિધિથી તેઓ વાકેફ હતા. (૨) માત્થી ૨૩ ; ૧૫ સંબંધી ઈર્થાઓપી લખાણમાં એવું લખેલું છે કે “ આમિરમા આપીને શિષ્ય કરવા સારૂ સમુદ્ર તથા પૃથ્વી ફરી વળે છે. ” આ દેખાડે છે કે શિષ્યો કરવા સારૂ આમિરમાનો વિધિ પ્રભુ ઇસુના આવ્યા અગાઉ ચાલતો હતો. (૩) યોહાને આમિરમા કરવા માંડ્યું ત્યારે “ સર્વ લોક, ફરેશીઓ, અને સાદુકાઓ સુદ્ધાં આમિરમા સારૂ તેની પાસે આવતા (માત્થી ૩ ; ૫-૭). આ વેળા કોઈએ એવો વાંધો ઉઠાવ્યો નથી, કે તું આ શું કરે છે. પણ શા માટે કરે છે એ પૂછ્યું. એ પણ જતાવે છે કે લોકમાં આમિરમા પ્રચલિત હતું. (૪) પ્રભુ ઇસુનો પ્રશ્ન. “ યોહાનનું આમિરમા ક્યાંથી હતું ? ” આ સવાલ સૂચવે છે કે લોક આમિરમા વિષે સારી પેઠે સમજતા. આ સઘળું જોતાં સહેજે એવું દેખાઈ આવે છે કે યહુદીઓમાં આમિરમાનો વિધિ ઈ. સ. પૂર્વે શરૂ થએલો હતો, ને તેઓને તે વિષે સમજ હતી.

(૬) વિદેશીઓનું આમિરમા—કોઈપણ વિધર્મી યહુદી થાય, ત્યારે તેની સુનત કરતા. પછી ઘા રૂઝે તે આમિરમા લઇને શુદ્ધ થતો. એમ વિદેશીઓનું શુદ્ધિકરણ ડુઅકાથી કરાતું. એ રીત યોહાન આમિરમાના વખત સુધી હતી એમ સૌ કોઈ કબુલ કરે છે.

(૭) યોહાનનું આમિરમા—ઇસુના પ્રગટ થયા પહેલાં યોહાને સૌ કોઈને પસ્તાવાનું આમિરમા આપવાનું શરૂ કર્યું, પછી તે હોય વિધર્મી કે પછી યહુદી. સૌ કોઈને યોહાને પોકારીને કહ્યું કે, પસ્તાવો કરો, ને આમિરમા પામો. અને એનો બોધ સાંભળીને ફરેશીઓ સાદુકાઓ જેવા પણ પોતાનાં પાપ કબુલ કરીને તેનાથી ચરહન નદીમાં આમિરમા પામ્યા. આ સઘળી વાતો પરથી આપણને એવું સ્પષ્ટ થાય છે, કે જેમ જેમ વખત જતો ગયો, તેમ તેમ આમિરમાનો વિધિ વધારે ખુલ્લો અને પ્રચલિત થતો ગયો, અને યોહાનના જમાનામાં તો એ વિષે સઘળા લોકો સારી પેઠે સમજતા હતા.

૩. આમિસ્માનો હેતુ.

પહેલાજ આમિસ્માની સાથે એવી નોંધ આપેલી છે કે, “ પોતાનાં પાપ કબુલ કરીને યરદન નદીમાં તેનાથી આમિસ્મા પામ્યા. ” માત્થી ૩ ; ૬. આ અને ત્યાર પછીની સઘળી આમિસ્માની નોંધો તપાસતાં આમિસ્માનો હેતુ નીચે પ્રમાણે સ્પષ્ટ કરાયો છે.

(૧) પાપની ખાટીને સાફ—પ્રે. ફ. ૨ ; ૩૮. અહીં પ્રેરિતે કહ્યું કે તમે આમિસ્મા લો કે તમારાં પાપ નિવારણ થાય તથા પવિત્ર આત્માનું દાન પામો.

(૨) તારણ પામવા સાફ—માર્ક ૧૬ ; ૧૬. જે વિશ્વાસ કરશે, તથા આમિસ્મા લેશે, તે તારણ પામશે, એ પ્રભુના શબ્દો હતા.

(૩) પાપ ધોઈ નાખવા સાફ—પ્રે. ફ. ૨૨ ; ૧૬. પાઉત્રને કહેવામાં આવેલું કે, ઉઠ, આમિસ્મા લે, અને તારાં પાપ ધોઈ નાખ.

(૪) નવા જીવનમાં ચાલવા સાફ—રૂમી. ૬ ; ૪. અહીં મરણમાં દટાવું તથા ઉત્થાન પામીને નવા જીવનમાં ચાલવું એની ઉપમારૂપ આમિસ્મા ગણ્યું છે.

(૫) દેહનો મેલ ડાઢવા નહિ, પણ સારા અંતઃકરણથી દેવને ઉત્તર આપવા સાફ—૧ પી. ૩ ; ૨૧. દેવને માન્ય થવા સાફ એવો ખુલાસો અહીં આમિસ્માનો છે.

(૬) આમિસ્મા એ પુનર્જન્મનું સ્નાન છે—તીત. ૩ ; ૫. યો. ૩ ; ૧-૧૧. પુનર્જન્મનું સ્નાન એ આત્માના નવીનકરણ સાથે જોડાયેલું છે.

(૭) દુષ્ટ અંતઃકરણથી છુટવા સાફ—હેબ્રી. ૧૦ ; ૨૨. દુષ્ટ અંતઃકરણથી છુટવા સાફ નિર્મળ પાણીથી શરીર ધોઈને પુરા હૃદયથી ને ખરી ખાતરીથી દેવ પાસે જવું એ માર્ગ સૂચવ્યો છે.

(૮) પાપીને દેવ સાથે મિલાપ કરાવવા સાફ—યો. ૩ ; ૨૨-૨૭. શુદ્ધિકરણની આ ક્રિયા યોહાન તથા પ્રભુ ઇસુ બેઉ કરતા, ને પાપીઓનો પ્રભુમાં સ્વીકાર કરતા.

(૯) સંબંધ બદલવા સારૂ—૩મી. ૬ ; ૧-૧૧. પહેલાં શેતાનના સંબંધી હતા, તે બદલવા આમિરમાથી દટાયા, ને દેવના થવા સારૂ ખ્રીસ્તમાં ઉત્થાન પામ્યા.

(૧૦) દેવના રાજ્યમાં પ્રવેશ પામવા સારૂ—યો. ૩ ; ૫. પાણીથી તથા આત્માથી જન્મ પામવો, એ દેવના રાજ્યમાં પ્રવેશ પામવાની શરત છે.

આ અને આના જેવા બીજા અનેક શાસ્ત્રના આધારો અને ફકરાઓ બેઠાઓ, તે આમિરમાનો શો અર્થ છે તે બહુજ ખુલ્લો સમજી શકાયું. પાપીને દેવના ન્યાયે મરણ ભોગવવાનું છે, ને, મરણ પામેલાને દાટવાનું છે, તે આમિરમાની પાણીરૂપી કબરમાં પૂરું થાય છે. એ કબરમાંથી ખ્રીસ્ત તેને ઉઠાડે છે. એટલે પાણીમાંથી બહાર આવેલો જુનાપણામાંથી નીકળી જઇને નવા સંબંધમાં દેવ સાથે પવિત્રાઇમાં જીવવા સારૂ ઉત્થાન પામેલો છે. એમ તે દુટતાથી છુટી જઇને દેવના સ્વભાવનો ભાગીદાર થાય છે. એફે. ૨ ; ૧-૭.

૪. આપ્તિરમા કોણ લઇ શકે ?

- (૧) જે પસ્તાવો કરી શકે અને પાપ કબુલ કરે તથા માટી ચાહે તેઓ આપ્તિરમા લેતાં, એવી નોંધ ચોલાનના આમિરમા સાથે આપેલી છે. માટી ૩ ; ૫-૧૧.
- (૨) જે (ઇસુ પર) વિશ્વાસ કરે છે, તે આપ્તિરમા લે, એવો અધિકારયુક્ત હુકમ પ્રભુ ઇસુએ શિષ્યોને આપ્યો હતો. માર્ક ૧૬ ; ૧૬. માટી ૨૮ ; ૧૯.
- (૩) જેઓએ પ્રભુ ઇસુને પોતાના તારનાર તરીકે કબુલ કર્યો તેઓએ આપ્તિરમા લીધેલું એવી નોંધ પ્રેસ્તોનાં ફત્વો અને પત્રોમાં છે. પ્રે. ફ. ૨ ; ૩૭, ૩૮, ૪૧ : ૮ ; ૧૨, ૧૩ : ૧૦ ; ૪૪, ૪૭ : ૮ ; ૨૬-૩૮.
- (૪) જે દેવ તરફ સીધું અંતઃકરણ રાખવા ચાહે છે તે આપ્તિરમા લે, એવી નોંધ પીતર આપે છે. ૧ પી. ૩ ; ૨૧.

(૫) જે આમિસ્માની અગત્ય સમજે છે ને દેવનો ધરાદો પૂર્ણ કરવા ચાહે છે તે લે, એવું બ્યાન પ્રભુ ઇસુએ આમિસ્મા લીધેલું તેની સાથે છે. માત્રી ૩ ; ૧૩-૧૭, એટલે સર્વ જેઓ આમિસ્માની અગત્ય સમજ્યા, જેઓએ પોતાને પાપી માન્યા, જેઓને પોતાનાં પાપની લાગણી થઇ, જેઓએ તારનાર તરીકે પ્રભુ ઇસુનો સ્વીકાર કર્યો, જેઓ તારણ માટે દેવનો ધરાદો સમજ્યા, તેઓએજ આમિસ્મા લીધેલું છે, એવું આપણે શાસ્ત્રમાં વાંચીએ છીએ.

પ્રશ્ન ૧—ધાવણાં બાળકો આમિસ્મા લઇ શકે કે નહિ ?

જવાબ—શાસ્ત્રમાં બાળઆમિસ્માની નોંધ કોઇ ઠેકાણે આપેલી નથી, તેમ આમિસ્મા માટેની ઉપલી શરતો બાળકોમાં પૂરી પણ થતી નથી, માટે તે બીનજરૂરી છે.

પ્રશ્ન ૨—આમિસ્મા વગર બાળક મરી જાય તેનું કેમ ?

જવાબ—પ્રભુ ઇસુએ કહ્યું કે જે તમે ફરો નહિ, અને બાળકોના જેવા થાઓ નહિ, તો આકાશના રાજ્યમાં તમે નહિજ પેસશો. માત્રી ૧૮ ; ૩. માર્ક ૧૦ ; ૧૩-૧૬. આ દેખાડે છે કે બાળક નિર્દોષ છે, અને બાળકના જેવું દીન મન મોટાં માણસનું થાય નહિ, ત્યાં સુધી તેઓ આકાશના રાજ્યનાં અધિકારી નથી.

પ્રભુ ઇસુએ કહ્યું કે, “ બાળકોને મારી પાસે આવવા દો, તેઓને વારો મા, કેમકે આકાશનું રાજ્ય એવાંઓનું છે. ” આ શબ્દો કહ્યા પછી તેમને બાથમાં લીધાં ; પરંતુ તેમને આમિસ્મા આપ્યું કે અપાવ્યું નથી. પણ તેમની નિર્દોષતાને લીધે તેમને આશીર્વાદ આપ્યો છે, ને તેમનાં વખાણ કર્યાં છે. એથી તો આમિસ્મા પામેલા-પામનારાઓને ઉત્તરું બાળકના જેવા થવાનું કહ્યું છે.

વળી ઇસુએ પાપની અને પાપના ડુંખની ખંડણી ભરીને જગતને પાપના આપથી છોડાવી લીધું છે, એટલે જીવો પરંપરાનો ડુંખ હવે તેમને આપના બંધનમાં રાખી શકતો નથી. યો. ૧ ; ૨૯. ગલ. ૪ ; ૪, ૫. એફ. ૪ ; ૮.

હરેક માણસ પોતાનાં કરેલાં પાપનો જવાબદાર છે. લઝ. ૧૮ ; ૪. જે જાળકે પાપ જાણ્યું નથી, તેને હવે પાપના છુટકાનો ઉપાય લેવાની જરૂર પણ નથી.

પ્રશ્ન ૩—મંડળીઓમાં જાળકોનું આમિસ્મા ક્યારે ને શાથી પેઠું ?

જવાબ—આઈયલ એનસાઈક્ષોપીડીયા કહે છે કે બીગ્ન સૈકાની આખરે જાળકોને આમિસ્મા આપ્યાના અનાયો અનતા હતા. (તેર્તલીયન, જર્સીન માર્ટર વગેરે ધર્મપિતૃઓની સાક્ષીઓ.)

યહુદીઓ આઠમે દહાડે નરજાળકની સુનત કરતા, તે રિવાજ ખ્રીસ્તી થનારા યહુદી કુટુંબોમાંએ ચુસ્ત રીતે પળાતો હતો. સુનત કરેલો છોકરો યહુદી છે, તેમ આમિસ્મા લીધેલો ખ્રીસ્તી છે, એ તો સ્વાભાવિક હતું. આથી યહુદીઓમાં સવાલ એ ઉઠ્યો હશે કે સુનતને વખતેજ તેને ખ્રીસ્તી સંસ્કાર પણ કેમ ન આપવો, જેમ તે સુનત વખતે અજ્ઞાત છે તેમ ભલે આમિસ્મા વખતેએ હોય. એમ જાળકોની સુનતમાંથી આ સવાલ ઉભો થઇને હૈયાતિ ભોગવતો લાગે છે.

૫. આપ્તિસ્મા ક્યાં અને કેવી રીતે લઈ શકાય ?

(૧) ડુબકી મારી શકાય એવા ઘણા પાણીમાં આપ્તિસ્મા લેવાની રીત હતી. માત્રી ૩ ; ૫, ૬. યોહા. ૩ ; ૨૩. યોહાન એનોનમાં આમિસ્મા કરતો હતો, કેમકે ત્યાં પાણી ઘણું હતું. માર્ક ૧ ; ૯, ૧૦. પ્રે. ફ. ૮ ; ૩૮, ૩૯. કોલો. ૨ ; ૧૨. તીત. ૩ ; ૫. અસલ મંડળીમાં ડુબકી મારીને આમિસ્મા લેવાની રીત શરૂઆતથીજ હતી, એવું શાસ્ત્ર અને તમામ મંડળી-ઓના ઇતિહાસ કબ્જ કરે છે. ઈ. સ. ૧૩૫૫ સુધી તમામ મંડળીઓમાં એજ રીત ચાલતી હતી, અને ઈંગ્લાંડમાં ૧૬૦૦ સુધી એમ ચાલ્યું. (જુઓ ડૉ. શાફનો મંડળીનો ઇતિહાસ પુસ્તક ૧ લું પૃષ્ઠ ૪૬૮) (વધુ ઇતિહાસ પાછળ છે.)

(૨) ‘આપ્તિસ્મા’ શબ્દનો અર્થ ડુબકી મારવી એવો થાય છે. ગ્રીકમાં Baptizo (આપ્તિસ્મા) શબ્દ છે.

- (૩) આષ્ટિદ્વો કે આપ્તિસ્મા શબ્દનો તરજીબો તમામ ભાષામાં 'ડુઆડવું' એવો કર્યો છે.
- (૪) છાંટવા, રેડવા કે ઘોવા માટે કોઈ ઠેકાણે આપ્તિસ્મા શબ્દ વપરાયો કે વપરાતો નથી.
- (૫) જેની ઉપમા આપ્તિસ્મા છે તેનો હેતુ ડુઆડવામાંજ પૂરો થાય છે. રૂમી. ૬ : ૧-૧૧.
(જીઓ આદ. પી. મિશનના મહે. સ્ટીવ સાહેબે રચેલો રૂમીઓનો પત્રનો આ અધ્યાયનો ખુલાસો).
- (૬) આપ્તિસ્માની આ રીત વિષે અસલ મંડળીના લોકોને પૂરી સમજ હતી. આભિરમાના અર્થ વિષે તેઓ ઓછું વધતું સમજતા, પણ રીત વિષે વાંધો ન હતો.
- (૭) નવા કરારમાં એજ રીત વગર બદલાણે ચાલુ રહી હતી.
- (૮) પ્રેરિતો પછીના લેખોમાં ડુબકી મારીને આપ્તિસ્મા આપવું કે અપાતું એમ છે.
- (૯) હાલના શાસ્ત્રાધ્યાસીઓ તમામ કબુલ કરે છે કે એજ રીત આગળ હતી.
- (૧૦) પ્રેરિતોના જમાના પછી બીજી રીતોએ જગા લીધી છે.

૬. છાંટવાની રીતનો ઉપયોગ જીના કરારમાં કેવી રીતે થતો ?

- (૧) રાખ અને પાણી. ગણના ૧૯ ; ૧૬, ૧૯.
- (૨) લોહી અને પાણી. લેવી. ૧૪ ; ૫૦, ૫૧.
- (૩) એકલું તેલ. લેવી. ૧૪ ; ૧૬.
- (૪) એકલી રાખ. નિર્ગમન ૮ ; ૯.
- (૫) એકલું લોહી. નિર્ગમન ૧૨ ; ૭.

નવા કરારમાં છાંટવાની વાત ૭ વખત આવે છે. તે દરેક વખતે ઇસુના લોહીની સરખામણીમાં છે. આ વાત ઇસુના પ્રાયશ્ચિત્તમાં પૂરી થઈ ગય છે.

૭. રેડવાના ઉપયોગ વિષે. લેવી. ૧૪ ; ૧૮ : ૮ ; ૧૦-૧૨.
હાઈનના અભિપ્રેક વેળા.
૮. એકલા પાણીના ઉપયોગ વિષે. લેવી. ૮ ; ૫, ૬ : ૧૪ ;
૮, ૯ ; ૧૫ ; ૧. નિર્ગ. ૧૯ ; ૧, ૧૦. ૨ રાજ. ૧૦ ; ૫-૧૪.
છાંટવા કે રેડવા માટે એકલા પાણીના ઉપયોગ વિષે કોઈ રીતી
આપણે જોતા નથી, પણ ધોવા કે ડુબાડવા સારૂ પાણી વપરાયું છે.

૯. ઐતિહાસિક સાક્ષીઓ :—

(૧) પ્રેરિતોનું શિક્ષણ—પહેલા સૈકામાં લખાએલું ‘ડાયડાખી નામે
પુસ્તક ૧૮૭૩ માં જડયું છે તેમાં જણાવ્યું છે કે,

- ૧) વહેતા પાણીમાં આમિસ્મા આપવું. તેમ ન બની શકે, તો
- ૨) બંધીયાર પાણીમાં આમિસ્મા આપવું. પણ જો ઠંડું પાણી
ન બની શકે, તો
- ૩) ગરમ પાણીમાં આમિસ્મા આપવું, આ ત્રણમાંની એકે
સગવડ ન હોય, તો
- ૪) માથા ઉપર પાણી રેડવું. પરંતુ આ ન છુટકાના છેલ્લા
ઉપાય તરીકે કરવું. આપ, પુત્ર તથા પવિત્ર આત્માને નામે
આમિસ્મા આપવું ; ને લેનાર તથા આપનાર બેઉએ તે દિવસે
ઉપવાસ કરવો.

(૨) આર્નાબાસનો પત્ર—(ઇ. સ. ૮૦) તેમાં લખ્યું છે કે
“ આપણે પાપ અને અશુદ્ધતા ભરેલાં પાણીમાં ઊતરીએ, અને
આત્મિક ફોજોથી ભરેલાં બહાર આવીએ.” વળી આર્નાબાસ
કહે છે કે “ જોએ વધસ્તંભ પર વિશ્વાસ રાખીને પાણીમાં
ઊતરે છે, તેઓ પોતાનું ફળ તત્કાળ પામે છે.”

(૩) ઇરેનીઅસ—(ઇ. સ. ૨૦૨) તે કહે છે કે, જોએ એમ કહે
છે કે, આમિસ્માને માટે માણસને પાણીમાં લઈ જવાની જરૂર
નથી, પરંતુ તેને બદલે તેલ તથા પાણી તેમને માથે મુકવાં,

રેડવાં કે ચોપડવાં, તેમને હેરેટિક (Heretic સ્થાપેલા મતની વિરૂદ્ધ ચાલનાર) જેવાં ગણવાં.”

- (૪) જરુટીન માર્ટર-(ઇ. સ. ૧૦૦) તે કહે છે કે “ માણસને પાણીમાં લઈ જઈને આપણે કર્યું તેમ પુનર્જન્મનું સ્નાન તેને કરાવવું જોઈએ. જેઓ અજવાળામાં આવ્યા તેઓ ધાવાયા છે.”
- (૫) પ્રેરિતોનું કાનુન-(૨ જ સૈકામાં) તે કહે છે કે “ એક હુગ્-ક્રીષ્ઠી આમિસ્મા આપનારને મંડળીમાંથી કાઢી મુકવા.”
- (૬) તર્તલીઅન-(ઇ. સ. ૧૬૦) માત્રી ૨૮ ; ૧૯. ચો. ૩ ; ૫ ઉપરથી કહે છે કે “ હુગ્ડવાનો નિયમ પડેલો છે તે પ્રમાણે સૌએ કરવું જોઈએ.”
- (૭) સરિલ-(યરૂશલેમ મંડળીનો વડીલ, બીજા સૈકામાં) તે કહે છે કે “ જે પાણીમાં ડુબેલો તેની ચારે બાજુએ જેમ પાણી છે, તેમ તે આત્માથી પણ બધી બાજુએ ઢંકાયેલો છે.
- (૮) આસીલ-(ઇ. સ. ૩૭૯) તે કહે છે કે “ ત્રણ હુગ્ક્રીષ્ઠીના આમિસ્મામાં મર્મની સંપૂર્ણતા છે.”
- (૯) આંબ્રોઝ (૪ થું સૈકું) તે લખે છે કે “ તમને પૂછ્યું કે તમે દેવ પર વિશ્વાસ કરો છો, ત્યારે તમે હા પાડી, અને તમે હા પાડી, ત્યાર પછીજ તમને હુગ્ક્રીષ્ઠી મરાવવામાં આવી, એટલે કે તમને દાટયા.”
- (૧૦) પ્રીસોસ્તોમ (ઇ. સ. ૪૦૭) તે કહે છે કે “ પાણીમાં ડુબવું ને પાછા નીકળવું તે દફન તથા ઉત્થાનની ઉપમા છે.”
- (૧૧) સીપ્રીઅન (ઇ. સ. ૨૨૫ માં ૬૬ ખ્રિષ્ટોની સભા હતી, તેમાં) ખ્રિષ્ટ મેગ્નીસે ખ્રિષ્ટ સિપ્રીઅનને પૂછ્યું કે, છંટકાવ પામેલાને ખરો ખ્રિસ્તી ગણવો કે કેમ ? જવાબ મળ્યો, કે અગત્ય જોઈને નાની વસ્તુઓને દેવ બાબતે મુકશે, ને વિશ્વાસીઓને કોઈ બીજી રીતે ક્રિયાનો લાભ પમાડશે. છતાં પણ

સંશયવાળાએ જોખમમાં ન પડતાં સાળ થયા પછી પ્રસંગાનુસાર આમિરમા લઇ લેવું.

- (૧૨) યુસેબીઅસ (મંડળીનો પ્રથમ ઇતિહાસ લખનાર,) તેં લખે છે કે, “ મંદવાડમાં આમિરમા પામેલા આત્મિક બાબતે પણ માંદાજ રહે છે. એવા માણસો મંડળીના અમલદાર થઇ શકે નહિ.”

૧૦. આમિરમાની જુદી જુદી રીતનો ઇતિહાસ.

- (૧) મંદવાડના કારણે ઇ. સ. ૨૨૫ની કાઉન્સિલે છાંટવાની રજા આપી.
- (૨) ઇ. સ. ૬૩૩ માં ચોથી કાઉન્સિલમાં તડ પડી ગયાં, ને તેને પરિણામે એક ડુઅકાની રીત માન્ય રખાઇ.
- (૩) ઇ. સ. ૭૫૩ માં પોપ સ્ટેફન બીજો, રૂમથી નાસીને ફ્રાંસના રાજા પાસે ગયો. તે વખતે રોમન કેથોલિક સાધુએ તેમને પ્રશ્ન્યું કે “જરૂર પ્રસંગે બાળકો ઉપર પાણી છાંટવું કે કેમ?” તેણે જવાબ આપ્યો કે “હજી સુધી તો તેમ કરવામાં આવ્યું નથી.”
- (૪) એપીસ્કોપલ પ્રેસ્બિટેરિઅન મંડળીની સ્થાપના પછી તેમાં ૧૦૦ વર્ષ સુધી ડુઆડવાની રીત ચાલુ હતી. ૧૬૪૩ માં વેસ્ટ મીનીસ્ટર સભા ભરાઇ તેમાં એજ સવાલ ઉઠ્યો કે છાંટવું કે ડુઆડવું? ૪૮ જણામાં બે ભાગ થયા, ને દરેક મતમાં ૨૪ ચિઠ્ઠીઓ પડી. આખરે પ્રમુખની ચિઠ્ઠી છાંટવાના મતમાં ઉમેરાઇ, ને તે મત પસાર થયો.
- (૫) ઇ. સ. ૧૬૪૪ માં ઇંગ્લાંડની પાર્લામેન્ટે જીનો નિયમ કાઢી નાખીને છાંટવાનો નિયમ પસાર કર્યો, અને વળી કાયદો પણ કર્યો કે, આમિરમા લે તે ફિતુરી ગણાશે. તે તેના આપનો વારસ થઇ શકે નહિ. તેને કચરરથાનમાં જગ્યા આપવામાં આવે નહિ.
- (૬) કાર્થેજનો બિશપ સિપ્રિયન (ત્રીજું સૈકું) તેણે નિયમ પ્રસાર કર્યો કે બાળકનું આમિરમા થવું જોઇએ. જે પ્રથમ બાળક આમિરમા પામ્યું તે ૧ રાજ વોલિશનો છ વરસનો પુત્ર હતો.

૧૧. ત્રણ ડુબકીની રીત.

(૧) માત્રી ૨૮ ; ૧૯ ઉપરથી આવી છે. આપ, પુત્ર અને પવિત્ર આત્માનો તારણના વિષયમાં જે ભાગ અને સંબંધ છે તે દર્શાવવા ત્રણને નામે ત્રણ ડુબકીની પ્રથા ચાલુ રખાઈ છે.

(૨) ખ્રીસ્તીઓનો ધણોખરો ભાગ હજીએ એજ નિયમે ડુબકીથી આમિરમા લે છે. જેમકે ગ્રીક મંડળી, ચુસ્ત હેબ્રી, આર્મિનિયન મંડળી, આર્મીનિયન મંડળી, મોરેવીઅન મંડળી, કાપ્ટ મંડળી, નેસ્ટોરિયન મંડળી, ભાઇઓની મંડળી, વગેરે.

(૩) રેડનારા કે છાંટનારા ત્રણ વખત એમ કરે છે. (કેવળ એક ડુબકી મારનારાની સંખ્યા ખ્રીસ્તીઓના ૧૦ મા ભાગ જેટલી છે.)

(૪) અસલના ખ્રીસ્તી લેખકો જણાવે છે કે પ્રેરિતોના વખતથી પણ ત્રણ ડુબકીની રીત ચાલતી આવેલી છે.

(૫) આધુનિક ખ્રીસ્તી લેખકો પણ એમજ કબુલ કરે છે. જેમકે,

૧. એમ્પર્સ સાઇક્લોપીડીયા. “ અસલ ત્રણ ડુબકીની રીત ચાલતી હતી. ”

૨. સાફ હરશાગ-“ અસલ ત્રણ ડુબકીનું આમિરમા હતું. ”

૩. પ્રોટેસ્ટન્ટ એપીસ્કોપલ ચર્ચ સાઇક્લોપીડીયા-“ અસલ ત્રણ ડુબકીનું આમિરમા હતું, એ વાત નિઃસંશય છે. ”

૪. રિમસની જીની વાતોને લગતી ડિક્ષનેરી-“ અસલ ત્રણ ડુબકીની રીત કાયમ હતી. ”

૫. ઈટરનેશનલ સાઇક્લોપીડીયા-“ અસલનો ત્રણ ડુબકીથી આમિરમા આપવાનો રિવાજ પડતો મુકાયો છે. ”

(આ ઇતિહાસ બહુજ વિસ્તારથી આપી શકાય, પણ તેમ કરવાની કોઇ ખાસ અગત્ય નથી, એમ સમજી તે પડતો મેલ્યો છે.)

૨. કેટલાક આધુનિક સવાલો.

૧. આભિરમા કોણ આપી શકે ?

જવાબ—૧. યોદ્ધાનના આભિરમા વિષે પ્રભુ ઇસુએ પુછેલા સવાલ પરથી માલમ પડે છે કે, આભિરમા ઝેવી અગત્યની ક્રિયા છે, કે તે કોઇ ધરનો ઉઠ્યો લાઇ ભાગે નહિ, એ માટે દેવે યોદ્ધાનને આભિરમા કરવાનો અધિકાર આપ્યો હતો. લુક ૨૦ ; ૪.

૨. ઇસુ (તેના શિષ્યો) આભિરમા કરતા, એ જોઇને યોદ્ધાનના શિષ્યોએ યોદ્ધાનને કહ્યું કે, જો, તે તો આભિરમા કરે છે. યો. ૩ ; ૨૬. ત્યારે જવાબમાં યોદ્ધાને કહ્યું કે, કોઇ માણસને આકાશથી અપાયું ન હોય, તો તે કાંઇ પામી શકતું નથી. યોદ્ધા. ૩ ; ૩૭. આ ઉપરથી યોદ્ધાનની સમજ પણ જોઇએ છીએ, કે ઉપરથી અધિકાર પામ્યા વિના આ થાય નહિ. મતલબ કે આભિરમા કરવા સારૂ અધિકાર જોઇએ છે.

૩. પ્રભુ ઇસુએ પોતાના શિષ્યોને બીજા અધિકાર સાથે આ પણ અધિકાર આપ્યો (માત્થી ૨૮ ; ૨૦), કે તેઓ જઇને આભિરમા કરે.

એટલે આભિરમા આપવાનો અધિકાર દેવે, યોદ્ધાન તથા ઇસુને આપેલો, અને ઇસુએ તે અધિકાર શિષ્યોને આપેલો.

પરંતુ શિષ્યો સદા ટકનારા ન હતા, માટે તેણે મંડળી સ્થાપીને પોતાના સર્વ અધિકાર મંડળીને આપ્યા. જુઓ માત્થી ૧૬ ; ૧૮, ૧૯ : ૧૮ ; ૧૮. યોદ્ધા. ૨૦ ; ૨૩.

એ પછી આપણે જોઇએ છીએ કે મંડળીઓએ પોતામાંથી સુવાર્તિક સેવા સારૂ માણસો જુદા કર્યા હતા. પ્રે. ફ. ૬ ; ૬ : ૮ ; ૧૨, ૨૬ : ૧૩ ; ૨, ૩ વગેરે.

તેમણે હરેક મંડળીમાં મંડળી ઉપર વડીલો ઠરાવ્યા. પ્રે. ફ. ૧૪ ; ૨૩. હા, પવિત્ર આત્માથી ટોળા પર અધ્યક્ષો ઠરાવ્યા. પ્રે. ફ. ૨૦ ; ૨૮. એમ મંડળીની સેવાની જવાબદારી સર્વને માથે નહિ, પણ ખાસ વ્યક્તિને સોંપવામાં આવી.

હવે આજકાલ કેટલાકના મનમાં સવાલ કદાચ એ છે, કે હરેક વિશ્વાસ કરનાર ખ્રીસ્તી માણસને આ હક છે, એમ કેમ ન માનવું? એનો સીધો ખુલાસો ઉપલા શાસ્ત્રાધારેથી એ છે કે, જેને ઉપરથી અપાયું ન હોય, કે જેને મંડળીએ હક આપ્યો ન હોય, તે તે પામી શકતો નથી.

ત્યારે ઉપરથી અપાયું હોય તેવો માણસ કોણ ને તેને શી રીતે શોધી કાઢવો ?

આ સવાલનો જવાબ કોઇ રીતે મુશ્કેલ નથી. પહાડ પર વસાએલું નગર સંતાઇ શકતું નથી. માત્રી ૫ ; ૧૪. મંડળીએ જીવો કર્યો ન હોય, છતાંએ તે પોતાનું અજવાળું સાધુ સુંદરસીંગની પેઠે એવું પ્રકાશવા દે છે, કે તેમની રૂડી કરણીઓ જોઇને લોક આકાશી પિતાનો મહિમા કરે છે.

એવો માણસ મંડળીમાં અસાંતિ ઉત્પન્ન કરનાર નથી, પણ સંસ્થાપન કરનાર છે. તે મંડળીનું અંધારણુ ખગાડનાર નથી, પણ શોભાવનાર છે. તે મંડળીમાં સ્વચ્છંદી નથી, પણ સુશીલ ને શાંત સેવક છે. તે મંડળીમાં કળુઆ કરનાર નથી, પણ પ્રભુ ઇસુએ જેને પોતાના લોહીથી ખરીદી તે મંડળીનું પાલણુ કરનાર છે. તે પહેલાં ભલે કાજો કાયલો હોય, પણ અગ્નિથી વેષિત થયા પછી તો તે પ્રકાશિતજ હોય, જેની કોઇથી ના કહેવાયજ નહિ. એવા માણસને જે તે ખુશી હોય તો મંડળીએ અધિકાર આપવો જોઇએ. અથવા તેણે પવિત્ર આત્માથી ભરપુર થઇને પોતાની સેવા કરવાની ઇચ્છા મંડળીને જણાવવી જોઇએ, અને તેની એ માગણી અને ઇશ્વરનું તાલંત ધ્યાનમાં લઇને મંડળીએ તેને એવી સેવા સારૂ જીવો કરવો જોઇએ.

આ રીત શરૂઆતની કોઇ વ્યક્તિને માટે સંતોષકારક હોઇ શકે, પરંતુ તેવી પ્રથા પડ્યા પછી કેટલાક તો તે હોદ્દો પામવાની લાલચથીજ માત્ર માગણી કરશે, અને અહંકાર તરફ ધસડાઇ જઇ પોતાને અને મંડળીને ઠોકર ખવાડશે. એ માટે આ પાછલો માર્ગ ઇચ્છવા જોગ નથી. એ કરતાં અહેતર તો એજ છે કે એવાઓને મંડળીઓએ જરૂર પ્રમાણે અધિકાર આપવો. પાઉલ પ્રેરિતનું આ વચન હમેશાં ધ્યાનમાં રાખવા જેવું છે કે,

મને ખીસ્તે આમિરમા આપવા સારૂ મોકલ્યો નથી, પણ સુવાર્તા પ્રગટ કરવા સારૂ મોકલ્યો છે. ૧ કોરી. ૧ ; ૧૭.

ડિ. જોલ. મુડી સાહેબને કોઇએ અધિકાર આપ્યો ન હતો, પરંતુ તેમણે ઉપરના તેડાથી પરાક્રમ પામીને મંડળીની સેવા એવી અભયથી રીતે કરી બતાવી છે, કે તેવી સેવા દિક્ષા અથવા અધિકાર પામેલાઓ પણ કોઇકેજ કરી શક્યા છે.

બીજો સવાલ. શા માટે મંડળીથી નીમાત્રું કે તેવી વ્યવસ્થાને આધીન થવું ?

જવાબ—ખીસ્તીઓની સર્વોપરી સત્તા મંડળી છે (માત્થી ૧૮ ; ૧૭), અને મંડળીને તેના કારભારનો અધિકાર પ્રભુએ તેને આપ્યો છે, એ માટે સર્વ વિશ્વાસીઓ મંડળીની વ્યવસ્થાને આધીન રહેવાને બંધાએલા છે.

પ્રભુ ઇસુ ચાહે છે કે સઘળા વિશ્વાસીઓ એક થાય, ને એક શરીરમાં રહે. એ શરીર તે મંડળી છે, ને સર્વ તેનું સંસ્થાપન કરવા બંધાયા છે.

એટલે હરેક દેવનો વિશ્વાસુ સેવક મંડળીથી નિરાજો રહીને નહિ, પણ મંડળી સાથે મળીને પોતાની સેવા કરવામાંજ આનંદ માને એ બહુ સ્વાભાવિક છે.

વળી સર્વ અવયવોનું એકજ કામ નથી, પણ પવિત્ર આત્મા પોતાની ઇચ્છા પ્રમાણે વહેંચીને સર્વ પાસે જુદી જુદી સેવા કરાવે છે. મંડળીમાં સર્વ અધિકાર વ્યવસ્થા જાળવવા માટે ઠરાવાયા છે, એટલે સૌએ તે વ્યવસ્થાને માન આપવું જોઈએ, ને પોતાનું તેડું એકતામાં રહીને નક્કી કરવું જોઈએ. ખુલાસા માટે વાંચો ૧ કોરીથી. ૧૨ મો અધ્યાય.

“ હરેક જે રોપ મારા આકાશમાંના બાપે રોપેલો નથી, તે ઉખેડી નંખાશે ” (માત્થી ૧૫ ; ૧૩). પણ ન્યાયીઓ મધ્યાનહની પેઠે ખીલતા જશે.

પ્રકરણ ૬ હું.

પ્રભુભોજન વિષે.

૧. જીના કરારના પાસખાનો નવા કરારના પ્રભુભોજન સાથે સંબંધ.

જો આપણે આખા જીના કરારની ક્રિયાઓના હેતુઓનો સરવાળો કરીએ, તો તે ત્રણ મોટી વાતોમાં સમાઈ જાય છે. અને તે આ છે : એટલે શુદ્ધતા, એકતા, ને પ્રાયશ્ચિત્ત. આપણે જોઈએ છીએ, અને જાણીએ છીએ, કે જીના કરારની સઘળી ક્રિયાઓ થનાર વાનાંનાં નિદર્શન કે ઉપમારૂપ જ હતી. એ માટે એ ઉપમાઓ શી હતી, તે જોઈને એ ઉપમાઓનું જે સત્ય કે અસત્ય છે તે ઉપર વિચાર કરીએ.

૧. જીના કરારમાં એ ઉપમાઓનું દર્શન.

(૧) શુદ્ધતાદર્શક વાનાં, નહાવું ધોવું.

નિર્ગ. ૩૦ ; ૧૯, ૨૧. લેવીય ૧૫ ; ૧.

યહોવાહની વેદી પાસે સેવા કરવા આવે તે પહેલાં શુદ્ધ થવા સારૂ સ્નાન કરવું પડતું કે હાથપગ ધોવા પડતા. એ કરવાનું ચુકે તો માર્યા જતા. શુદ્ધતાનો આ વિધિ વંશપરંપરા પાળવાની આજ્ઞા હતી.

(૨) એકતાદર્શક વાનાં.

૧) રોટલી. નિર્ગ. ૨૫ ; ૩૦. તું સદા મારી મેજ પર અર્પેલી રોટલી રાખ. આ રોટલી કુળોની ગણતરી પ્રમાણે બાર હતી, અને તેમની એકતા સારૂ એક જથ્થે સાથે રાખવાનો હુકમ હતો.

૨) પાસખા પર્વ. નિર્ગ. ૧૨ ; ૧-૨૮. તમામ મુસાએલને (એક જ્યેષ્ઠપુત્ર ગણીને) તેના બચાવની યાદગીરીમાં આ પર્વ પરંપરા પાળવાનો વિધિ આપ્યો હતો.

- ૩) પચાસી પર્વ. લેવી. ૨૩ ; ૧૫-૨૨. પ્રથમ ફળનું અર્પણ કરવા સાડે એકજ વાવટા તજે સધળી ઇસ્રાએલ પ્રજા ભેગી મળે એવી આજ્ઞા હતી.
- ૪) માંડવા પર્વ. લેવી. ૨૩ ; ૩૩-૩૬. એક સંપમાં રહીને એકે અવાજે ઉપકારસ્તુતિ કરવા સાડે લોકો એકઠા મળે એવી પણ આજ્ઞા હતી. આમાં એકતાનું ધોરણ હતું.

(૩) પ્રાયશ્ચિત્ત.

- ૧) યજ્ઞવેદી નિર્ગ. ૨૭ ; ૧-૮. પાપનો દંડ વેદી ઉપર ભરાય, એ માટેના વિધિ હરેક પ્રકારના પાપના સંબંધમાં પ્રગટ કર્યા હતા. તે પ્રમાણે વેદી ઉપર પોતાનું પાપાર્થાર્પણ ચઢાવ્યા પછી હરેક માણસ રાહત પામતો. લેવીય ૧, ૪, વગેરે અધ્યાયો.
- ૨) જુદાં જુદાં ખીજાં અર્પણો. લેવીય ૧૭, ૧૯, ૨૩, અધ્યાયો, અને ગણ. ૧૫ ; ૨૨ વગેરે સધળાં અર્પણો “ સદાનો વિધિ ” અને હરેક યુનાહનો વિધિ હતાં, જે સંપૂર્ણતા આવતાં સુધી જારી રખાયાં. હેબ્રી. ૧૦ ; ૧-૪.

આ ત્રણે તત્વો નવા કરારમાંના પ્રભુભોજનની ક્રિયામાં ઘરોઝર રીતે સંપૂર્ણ કરવામાં આવે છે. હેજામાં હેલ્લી ઉપમાઓનો વિધિ અહીં સત્યતામાં સંપૂર્ણ કરવામાં આવ્યો, અને તે આ છે : શુદ્ધતા, એ પગ ધોવા (Feet washing) માં, એકતા, એ પ્રેમભોજન (Love Feast) માં, અને પ્રાયશ્ચિત્ત, એ પ્રભુભોજન (Eucharist) માં સમાઇ જાય છે.

૨. નવા કરારમાં પ્રભુભોજન કે પારખાયણ. લુક ૨૨ ; ૧૫. “ મરણ સહ્યા પહેલાં આ પારખા તમારી સાથે ખાવાની મને ઘણી ઇચ્છા હતી,” એમ કહીને પછી પ્રભુભોજન પાળે છે. વાંચો સંપૂર્ણ ચિતાર માટે માત્થી ૨૬ ; ૧૭-૩૦ માર્ક ૧૪ ; ૧૨-૧૬. લુક ૨૨ ; ૧-૨૦. યો. ૧૩ ; ૧-૩૦.

જેની ઉપમા પારખાપર્વ ચાલ્યું આવતું હતું, તે અસલ પારખા-યજ્ઞ ખીજે દિવસે કપાવાનો કે રજી થવાનો હતો. તે યજ્ઞ પ્રભુ ઇસુ પોતે હતો. પરંતુ જ્યારે લોકો પારખા ખાય, ત્યારે તો પ્રભુ ઇસુ વેદી પર હોમાએલો હોય, તો પછી તે શિષ્યો સાથે કેમ કરીને ખાઈ શકે! એ માટે તેણે આગલી સાંજે પારખાને જલ્દસે આ ભોજન ખાધું, ને તેમાં અસલના તમામ યજ્ઞોની પૂર્ણાહુતિ કેવી રીતે આવી જાય છે તે બતાવ્યું, ને વળી હજી સંપૂર્ણતા મળે ત્યાં સુધી આ વિધિ ચાલુ રાખવાનું પણ ફરમાવ્યું. લુક ૨૨ ; ૧૯.

એથીજ ખ્રીસ્તી મંડળીઓ જીતો કરાર છોડીને નવો કરાર પાળે છે (લુક ૨૨ ; ૨૦ સાથે સરખાવો વિર્મે. ૩૧ ; ૩૨. હેબ્રી. ૮ ; ૧૦-૧૩. ૨ કોરી. ૩ ; ૬). આ જોતાં પ્રભુભોજન કેવું કાળજીપૂર્વક, વિધિપૂર્વક, ને આત્માના તથા પ્રભુના દોરવ્યા પ્રમાણે પાળવાનું છે તે સમજી શકશો.

૩. પારખા ક્યારે ખાવામાં આવ્યું ?

- (૧) પારખા ચૌદમે દિવસે કપાયું, ને પંદરમે દિવસે ખવાયું. નિર્ગ. ૧૨ ; ૬. (દિવસ ગણવાની ચલ્હી ગણતરીની રીત એક સાંજથી બીજી સાંજ સુધીની હતી.)
- (૨) દિવસની અંત્રેજી ગણતરી પ્રમાણે જે દિવસે કપાયું તેજ દિવસે સાંજે ખવાયું. નિર્ગ. ૧૨ ; ૮-૧૦.
- (૩) તેમાંથી સવાર સુધી કાંઈ પણ રાખી મુકવાનું ન હતું. નિર્ગ. ૧૨ ; ૧૦.
- (૪) તેજ રાત્રે ઇસ્રાએલીઓ મિસરમાંથી નીકળી ગયા. નિર્ગ. ૧૨ ; ૨૮, ૩૭. ગણ ૩૩ ; ૩૦.
- (૫) ચૌદમી તારીખે ઇસ્રાએલે ધરમાંથી ખમીર દૂર કર્યું. નિર્ગ. ૧૨ ; ૧૫.
- (૬) પંદરમી તારીખે વિશ્રામ પાળવાનો હતો. નિર્ગ. ૧૨ ; ૧૫.

(૭) અશુદ્ધ હોઇને ખાનાર અને શુદ્ધ હોઇને ન ખાનાર માર્યા જાય. ગણ. ૯ ; ૧૩. એવો નિયમ આ સાથે આપ્યો હતો.

૪. પ્રભુ ઇસુએ પાળેલા પાસ્ખાના વખતની માહિતિ.

અ. પ્રભુ ઇસુએ પાસ્ખા પાળવાની ખાસ તૈયારી કરાવી હતી, એ વાત સ્પષ્ટ છે.

(૧) બેખમીર રોટલીનું પર્વ જે પાસ્ખા કહેવાય છે, તે પાસે આવ્યું. લુક ૨૨ ; ૧.

(૨) બેખમીર રોટલીના પર્વને પહેલે દહાડે જ્યારે લોક પાસ્ખાયજ તૈયાર કરતા હતા. માર્ક ૧૪ ; ૧૨.

(૩) બેખમીર...નો દિવસ આવ્યો કે જેમાં પાસ્ખાયજ કરવો જોઇએ. લુક ૨૨ ; ૧, ૭.

(૪) તમારી સાથે આ પાસ્ખા ખાવાની મને ઘણીજ ઇચ્છા હતી. લુક ૨૨ ; ૧૫.

(૫) હવે પાસ્ખાપર્વ અગાઉ પોતાનો ખાપની પાસે જવાનો સમય આવ્યો છે, એ જાણીને ઇસુ જમણ પરથી ઉઠે છે. યો. ૧૩ ; ૧.

(૬) “તું જે કરવાનો છે તે વહેલો કર,” એનો અર્થ શિષ્યો એવો સમજ્યા કે આવતી કાલને માટે કાંઈ લાવવા મુકવાનું હોય તે લાવવાનું ચલુદાને કહ્યું. બીજા પાસ્ખા કાપીને બધી સામગ્રી તૈયાર કરી મુક્યા પછી બીજી સાંજે તે ખાવાનું હતું. એટલે આજે સાંજે જે ભોજન ખાધું તે પાસ્ખા ન હતું, કે પાસ્ખાનો દિવસ પણ નહોતો. પરંતુ પાસ્ખાની સામગ્રીઓ સિદ્ધ કરવાનો દિવસ, આ રાત તથા પછીનો દહાડો હતો.

(૭) જ રાતે પાસ્ખા ખવાય તે રાતે ઘરની બહાર પણ નીકળવાનો નિયમ ન હતો. નિર્ગ. ૧૨ ; ૨૨. છતાં ઇસુ તથા શિષ્યો બહાર ગયા છે, ને લોકો પણ પકડવા સાર

બહાર આવે છે, એટલે તે દિવસ પારખાનો ન હતો એ અહીં સ્પષ્ટ છે. માર્ક ૧૪ ; ૨૬.

જ. પારખા કપાવાને દહાડે ઇસુ પકડાયો, નકારાયો, મરણો તથા દટાયો.

(૧) સિદ્ધિકરણને દિવસે પ્રભુ ઇસુની લાસ માગી. માર્ક ૧૫ ; ૪૨.

આથી જોઇ શકાયું કે યુરુવાર નિસાન ૧૪ મીએ ખાધેલું ભોજન તે પારખા ન હતું.

(૨) અશુદ્ધ ન છતાં પારખા ખાઇ શકે માટે તેઓ દર-બારમાં ન ગયા. યો. ૧૮ ; ૨૮. આથી દેખાય છે કે હજી હલવાન કપાયું કે ખવાયું ન હતું.

(૩) પારખાની તૈયારીના દિવસે આશરે બપોરે રાજ્યએ કહ્યું કે, જીઓ, તમારો રાજા. યો. ૧૯ ; ૧૪.

(૪) સિદ્ધિકરણનો દિવસ હતો એટલામાં તેઓએ વિનતિ કીધી કે તેમના ટાંટીયા લાગીને લઇ જવામાં આવે, રખેને વિશ્રામવાર અશુદ્ધ થાય. યો. ૧૯ ; ૩૧. આ બતાવે છે કે પારખા ખાવા પહેલાં ઇસુ વધસ્તંભ પર હતો.

(૫) સિદ્ધિકરણને બીજે દહાડે ઇસુ કબરમાં હતો. માત્થી ૨૭ ; ૬૨.

(૬) વિશ્રામવાર વીતી ગયા પછી મરિયમે મુગંધીઓ વેચાતી કીધી.

અઠવાડિયાને પહેલે દહાડે મોટે પરાદીએ સૂરજ ઉગતે તેઓ કબરે આવે છે. માર્ક ૧૬ ; ૧, ૨.

(૭) ઇસુએ શિષ્યો સાથે ભોજન ખાધું, ને પછી મરણો, તથા દટાયો, ત્યાર બાદ ઇસ્રાએલે પારખા હલવાન કાપ્યું છે ને ખાધું છે.

પ. “પ્રભુ ઇસુ આપણા પાસ્ખાયજા (૧ કોરી. ૫ ; ૭) તે આપણી વતી મરાયો છે.”

ઉપમાનું પાસ્ખા.

ખરૂં પાસ્ખા.

- | | |
|---|--|
| (૧) હલવાન... નિર્ગ. ૧૨ ; ૩. | ઇસુ હલવાન ... યો. ૧ ; ૨૯. |
| (૨) પહેલા વરસનું નિર્ગ. ૧૨ ; ૫. | પ્રથમજનિત ... યો. ૩ ; ૧૬. |
| (૩) એખરહિત ... નિર્ગ. ૧૨ ; ૫. | પાપરહિત ... ૧ પી. ૨ ; ૨૨, ૨૪. |
| (૪) દશમીએ બુદું કરાયું નિ. ૧૨ ; ૩. | રાજવી પ્રવેશ યોહા. ૧૨ ; ૧, ૧૨. ઝખ. ૧૧ ; ૧૨. |
| (૫) ચૌદમીએ કપાયું ... નિ. ૧૨ ; ૬. | ચૌદમીએ મરાયો માત્થી ૧૭ ; ૪૬-૫૦. |
| (૬) હાડકું ન ભંગાયું નિ. ૧૨ ; ૧૬. | હાડકું ન ભંગાયું યોહા. ૧૯ ; ૩૩-૩૬. |
| (૭) સભા સમક્ષ મરાયું નિ. ૧૨ ; ૬. | લોક સમક્ષ-માગણીથી મરાયો યોહા. ૧૯ ; ૧૮. |
| (૮) ઘર ઉપર લોહી છંટાયું નિ. ૧૨ ; ૭, ૧૩. | હૃદય પર છંટકાવ પાપથી છુટકો ૧ યોહા. ૧ ; ૭, ૯. |
| (૯) માંસ શેકીને ખાધું નિ. ૧૨ ; ૧૦. | જીવનની શેટલી યોહા. ૬ ; ૫૨, ૫૩. ૧ પી. ૪ ; ૧૨, ૧૩. |
| (૧૦) ખમીર દૂર કચું નિ. ૧૨ ; ૧૫. | પાપ દૂર કરવાં ૧ કોરી. ૫ ; ૭, ૮. |
| (૧૧) દર વરસે ચાદગીરી રખાઇ નિ. ૧૨ ; ૩, ૨૪. | નિરંતર ૧ પી. ૨ ; ૩. લુક ૨૨ ; ૧૯. |
| (૧૨) સ્મારક પવિત્ર ચિહ્ન ... નિ. ૧૨ ; ૧૪. | પ્રભુભોજન ૧ કોરી. ૧૧ ; ૨૪. |

એમ જીનું પારખા પુરૂં થઇને નવું પારખા કે પ્રભુભોજન ખીસ્તી મંડળીના છુટકારાની યાદગીરી માટે શરૂ થયું છે.

એટલે જીના કરારવાળું પારખા પ્રભુ ઇસુએ પાળેલા પ્રભુભોજનમાં સંપૂર્ણ થઇને સમાપ્ત થાય છે, તેથી હવે પછી તેવા પારખાની જરૂર રહેતી નથી. પણ તેને અદલે પ્રભુભોજન તેની જગા લે છે ; કે જે ઇસુના આવતાં સુધી ચાલુ રખાશે.

જે કે એ પારખા એમ પ્રભુભોજનમાં સમાપ્ત થાય છે, તોયે તેમાંની ત્રણ મુદ્દાની વાતો હજી ચાલુ રહે છે ; પહેલાં તે આવનારની ઉપમારૂપ ચાલુ હતી, અને હવે તે થઇ ગએલાની યાદીરૂપે ચાલુ છે, એટલુંજ નહિ પણ તે હજી મળનાર સંપૂર્ણતાની ઉપમારૂપે પણ રહે છે. એટલે યાદી તથા ઉપમા બેઉરૂપે હજી તે આપણે રાખવાની છે, એવું પ્રભુનું ફરમાન છે.

એ માટે હવે આપણે એ ત્રણ મુદ્દાઓને છુટક છુટક લઇને તપાસીશું, અને જોઇશું કે તે વાતો વિષે પ્રભુનું શિક્ષણ શું છે.

૨. શુદ્ધતાની ક્રિયા—પગ ધોવા વિષે.

પગ ધોવાની ક્રિયા વિષે મંડળીઓમાં મતભેદ જોવામાં આવે છે. કેટલાક તેને પ્રભુભોજનની ક્રિયામાં એક અગત્યનું અંગ ગણે છે, ત્યારે બીજા તેની ખાસ અગત્ય જોતા નથી. હવે આ ક્રિયા આપણને અનુકૂળ છે કે નહિ, અથવા અમુક મંડળી તેને સ્વીકારે છે કે નહિ, તે ઉપરથીજ તેની યોગ્યતા આંકવાની નથી. પણ ખુદ શાસ્ત્ર એ બાબતે શું શિખવે છે, અને અસલ મંડળીઓ એ બાબતે શું કરતી હતી, તે સર્વ વાતો તપાસીને અમુક નિર્ણય ઉપર આવવું યોગ્ય છે. એ માટે હવે તે વિષે વધુ વિચાર કરીએ.

૧. યહુદીઓમાં પગ ધોવાનો રિવાજ. ઉત. ૧૮; ૪: ૧૯; ૨: ૨૪; ૩૨. ન્યા. ૧૯; ૨૧. લુક ૭; ૪૪. ૧ શમૂ. ૧૫; ૪૧. માર્ક ૧; ૭. ઉપરનાં બધાં વાક્યો પરથી એવું માલમ પડે છે, કે હરેક જણ પોતાના પગ ધોતા, કે પછી માનાર્થે તે નોકર ધોતો.
૨. પ્રભુ ઇસુના નમુનામાં મેલ ધોવાનો હેતુ ન હતો, પણ આત્મિક શુદ્ધતાનો હતો.

(૧) પ્રભુ ઇસુ જમણ પરથી ઉઠે છે. યોહા. ૧૩; ૪. “જમણ પરથી ઇસુ ઉઠે છે ને લુગડાં ઉતારે છે.” સાધારણ ધોવાનું કામ તો જમવા એકા પહેલાં થતું. માત્થી ૧૫; ૨. પણ આ તેથી જુદું હતું.

(૨) ખાસ ક્રિયા સ્થાપવાના હેતુથી ઉઠે છે. યોહા. ૧૩; ૩... “એ જાણીને ઇસુ ઉઠે છે.” જાણે કે હજી આ કરવાનું બાકી રહ્યું ન હોય, તેવા હેતુથી ઉઠે છે.

(૩) આ જો તે દેશના રિવાજ મુજબ હોત તો શિષ્યોને સમજ પડત. યોહા. ૧૩; ૬. પીતરે વાંધો લીધો, કે તને મારા પગ નહિ ધોવા હઉં.

(૪) “શુદ્ધ છે” ઉપરથી લાગે છે કે એ ક્રિયાનો હેતુ આત્મિક હતો. યો. ૧૩; ૧૦. “જે નાહ્યો છે તેને પગ

વિના ખીજી કંઈ ધોવાની અગત્ય નથી.” “તને ન ધોઉં તો મારી સાથે તારે કંઈ ભાગ નથી.” એ અગત્ય અને હેતુ અતાવે છે.

- (૫) એક ખીજના પગ ધોવાનું શિખવ્યું. યોહા. ૧૩ ; ૧૪. એ માટે મેં ચુરુએ તથા પ્રભુએ જો તમારા પગ ધોયા, તો તમારે પણ તેમજ એક ખીજના પગ ધોવા જોઈએ. આમાં નમુનો અને આજ્ઞા બેઉ છતાં ખાસ ધ્યાન અતારી છે.
- (૬) આ હુકમ વિદેશીઓને નહિ પણ શિષ્યોને આપેલો હતો. યો. ૧૩ ; ૧૪.

૩. આ ક્રિયા નમ્રતા દેખાડવા સારૂ ન હતી.

- (૧) શિષ્યોના વાદવિવાદ અને તેને માટેની ટીકા સાથે આ વાતને સંબંધ નથી.
- (૨) આ ક્રિયા અંતઃકરણની શુદ્ધતાના ચિહ્નરૂપ છે. યોહા. ૧૩ ; ૮, ૧૦, ૧૧.
- (૩) પીતર તેને ‘નમ્રતા’ જેવી સમજ્યો, પણ પ્રભુ ઇસુએ તે ન સ્વીકાર્યું. યો. ૧૩ ; ૮-૧૧. અ વાંચતાં જણાય છે કે તેમાં નમ્રતાનું નહિ, પણ શુદ્ધતાનું શિક્ષણ છે.

૪. પગ ધોવા એ મંડળીની એક ક્રિયા છે. યોહા. ૧૩ ; ૧૭. જેમ કે “આ વાતો જાણીને તે પાળો, તો તમને ધન્ય છે.”

(૧) શુદ્ધતાની જુના કરારની ઉપમા આ ક્રિયામાં પુરી થાય છે. જેમ કે લોહીના પ્રાયશ્ચિત્તની ક્રિયા કયાં પહેલાં શુદ્ધતાની ક્રિયા (સ્નાન) કરવી પડતી હતી. તેજ પ્રમાણે નવા કરારમાં પણ પ્રાયશ્ચિત્તની ક્રિયા પાળ્યા પહેલાં આ ક્રિયા પ્રભુ ઇસુએ દાખલ કરી છે.

(૨) જેમ ખાપ્તિસ્મા, રોટલી, ને પ્યાલો અધિકારયુક્ત આપવામાં આવ્યાં, તેમજ આ ક્રિયા પણ અધિકાર-યુક્ત આપવામાં આવી છે. યોહા. ૧૩ ; ૧-૩.

(૩) 'નમુનો' એનો ગ્રીક મૂળ અર્થ ચિહ્ન કે ઉપમા છે. અને તેનો તેજ શબ્દ ઝોટસે Hupodeigma (હુપોડાઇગ્મા) હેબ્રી. ૮; ૫: ૯; ૨૩ વગેરેમાં આવે છે. આથી દેખાય છે કે આ ક્રિયા હજી કોઇ આગલી ક્રિયાની ઉપમા હોય, કે જેનો સંબંધ અંતઃકરણ સાથે છે.

૪. આ ક્રિયામાં આત્મિક અર્થ છે એમ ઇસુ કહે છે. યોહા. ૧૩; ૧૨-૨૭. જેમ યાજ્ઞક શુદ્ધ થઇને યજ્ઞ કરતો, તેમ આપણે પણ શુદ્ધ થયા પછી આપણું યાજ્ઞકપદ અગ્નિની શક્તિએ.

૫. આપ્તિસ્મા પછીનાં પાપોને સારૂ આ ક્રિયા ઉપાયરૂપ છે. પ્રભુ ઇસુ કહે છે, નાહ્યા પછી કેવળ પગ ધોવાની જરૂર રહે છે, એથી તે પુરો શુદ્ધ ગણાશે, યોહા. ૧૩; ૭-૧૧. ઝોટસે તમામ પાપોને સારૂ તેનું પ્રાવશિત્ત હોવા છતાં, આવી ઉપમાવાળી ક્રિયાથી તેનું શુદ્ધિકરણ બતાવાય છે. જેમ આપ્તિસ્મા છે તેમ.

૬. પ્રભુ ઇસુએ શિષ્યોને પગ ધોવાનો હુકમ કર્યો. યોહા. ૧૩; ૧૪. હરેક આજ્ઞાકિત સેવક યુરૂની પુરી આજ્ઞા આધીનતા અને અદ્યથી પાળે, એ વફાદારી માટે ધણુંજ અગત્યનું છે. વિશ્વાસુ સેવક વધતો આશીર્વાદિત ને આજ્ઞાકિત હોય, એ સ્વાભાવિક છે.

૭. પગ ધોવાની ક્રિયામાં થએલો ફેરફાર. કેટલાક લેખકો 'ગતાવે છે કે પ્રેરિતોના વખત પછી પગ ધોવાની ક્રિયા ચાલતી હતી, પરંતુ પાછળથી સત્તાવણીને લીધે અને સગવડની ખાતર આમાં ઘણો વર્ત્તો ફેરફાર થઇ ગયો. એ માટે એ સંબંધીની ઐતિહાસિક સાક્ષીઓ જોઇએ.

(૧) આખ્યજ્ઞ એનસાઇક્લોપિડિયા કહે છે કે પગ ધોવાની રીત કેટલાક વખત સુધી ચાલી ખરી, પરંતુ તેનો ખરો હેતુ વહેલો વિસારે પડ્યો, અને પાછળથી વહેમ અને બાહ્ય ક્રિયાજ દેખાતાં હતાં.

- (૨) ઇન્ટરનેશનલ સાઇક્ષોપિડિયા કહે છે કે, અસલ મંડળીમાં આ રીત હતી, અને તેને ચોથા સૈકાના છેવટમાં ઇસ્ટર ગુરવાર સાથે જોડવામાં આવી.
- (૩) શાફ કહે છે કે બાપ્તિસ્મા અને પ્રેમભોજન સિવાય પગ ધોવાની ક્રિયા પણ છે, અને તેમાં ત્રણ મુદ્દા—કામ, ચિદ્ધ અને હુકમ સમાયાં છે. પ્રેરિતો પછી ઇસ્ટર ગુરવાર સાથે આ રીત જોડવામાં આવી.
- (૪) જોન કાસ્તિન કહે છે કે બાપ્તિસ્માની ક્રિયા અમથી જાય એવું સમજીને ઝોગસ્ત્રીનના વખતમાં આ રીત પડતી મુકવામાં આવી.
- (૫) ઇ. સ. ૩૦૦માં ભરાએલી એક સાધારણ કાઉન્સિલે એવો હુકમ કર્યો કે પગ ધોવાનું બંધ કરવું.
- (૬) ઇ. સ. ૬૮૪માં મળેલી કાઉન્સિલે હુકમ કર્યો કે ઇસ્ટર ગુરવારે આ રીત ન પાળે તેને મંડળી બહાર ગણવો.
- (૭) કેટલેક ડેકાણે માત્ર ગિશપનેજ પાણી અપાયું, અને તેણે પોતેજ હાથ ધોયા પછી રોટલી અને ખાસો વહેંચી આપ્યાં.
- (૮) ગ્રીક કેથોલિક મંડળીમાં મુખ્ય અધ્યક્ષ પસંદ કરેલા બાર અધ્યક્ષોના પગ હજી ધુએ છે.
- (૯) કેટલેક ડેકાણે નવા બાપ્તિસ્મા લેનારના પગ ધોતા, પરંતુ બાળકનું બાપ્તિસ્મા દાખલ થયું ત્યારથી એ રીત મંદ પડી ગઈ. આફ્રિકા, જર્મની અને ઇટાલીમાં મુખ્યત્વે કરીને આમ થયું.
- (૧૦) હજીએ રિવર બ્રધરન, મેનોનાઇટ મિશન. બાઇબોની મંડળી વગેરે મંડળીઓ આ ક્રિયા સંપૂર્ણપણે પાળે છે, અને બીજી કેટલીક મંડળીઓ ઝોછીવતી પાળે છે.

૩. એકતાની ક્રિયા-પ્રેમભોજન.

શિષ્યોના પગ ધોયા પછી પ્રભુ ઇસુ મેજ પર જમવા બેસે છે, અને તેઓ સઘળા એક કુટુંબની માફક સાથે સાથે ખાય છે. આ જમણુ તે પ્રેમભોજન કહેવાય છે, અને એજ જમણુ ભવિષ્યમાં થનારા લગ્નજમણુ (પ્રકટી. ૧૯ ; ૭, ૯) તરફ ધ્યાન ખેંચે છે. જેમ લુક ૨૨ ; ૧૬ માં પ્રભુ ઇસુ કહે છે તેમ કે, “ દેવના રાજ્યમાં તે પુરૂં થાય ત્યાં લગી હું તે ફરી ખાઈશ નહિ. ” આ ક્રિયાને પ્રભુભોજનના એક ભાગ તરીકે શા માટે પાળવી જોઈએ તે વિષે વિચાર કરીએ.

૧. પ્રેમભોજન શા માટે પાળવું જોઈએ ?

(૧) પ્રભુ ઇસુનો નમુનો. ખ્રીસ્તી માર્ગમાં સઘળા સિદ્ધાંતોનો પાયો પ્રભુ ઇસુ છે. એટલે તેની કરેલી સ્થાપના અને તે માટેની તેની ઈચ્છા, ને આજા ઉપર આપણને સલાહજ ન હોય. તે તો આપણે પાળેજ છુટકો. પ્રભુએ કહ્યું કે આ પારખા તમારી સાથે ખાવાની મને ઘણી ઈચ્છા હતી. લુક ૨૨ ; ૧૫. એમ કહીને તે જે કરે છે તેથી પાછળ ચતાવેલા ત્રણ મુદ્દાઓમાં ચાલતા આવેલા પારખાને પ્રભુભોજનની નવી સ્થાપનામાં ફેરવી નાખે છે. એટલે મેજ પર બેસા પછી શુદ્ધતાની નિશાની સારૂ પગ ધુએ છે, એકતાની નિશાની સારૂ સાથે સાથે ભોજન કરે છે, અને છુટકારાની યાદી સારૂ એ ભોજનથી રોટલી તથા પ્યાલાને છુટાં પાડીને પોતાના શરીરના ભાગ કે અંગવચની નિશાની તરીકે શિષ્યોને આપે છે. આ આખી ક્રિયા તે તે સાંજે સ્થાપન કરેલી ખ્રીસ્તી મંડળીની નવી ક્રિયા છે, જે પ્રભુએ પોતે ઇસાયાપૂર્વક સ્થાપી આપી.

(૨) અસલ મંડળીનો નમુનો. પ્રે. ફ. ૨ ; ૪૨, ૪૬. ૧ કોરી. ૧૧ ; ૧૭-૩૪. પ્રે. ફ. ૨૦ ; ૧૧. આ કલમે, અસલ મંડળીનો ઇતિહાસ, અને વિદ્વાનો, સાક્ષી આપે છે કે આગળના ખ્રીસ્તીઓ દરેક પ્રભુભોજનમાં આજ નમુના પ્રમાણે પ્રથમ સામાન્ય ભોજન

કરતા, અને તે સાથે રોટલી ને ખાલો ઇસુના માંસ અને રક્તની સંગત તરીકે મરણની યાદગીરી સાડ લેતા. પારખા પર્વને ખદલે આ પર્વ તેઓએ સ્વીકાર્યું હતું. તે વારંવાર આનંદભરે ભેગા મળીને પાળતા, જે માટે ખાદ્યખલ ઉક્ષેત્રી કહે છે કે “ They thus united every day the “ Agape ” or feast of love with the Celebration of the Eucharist, ”

- (૩) પ્રભુ ઇસુની આજ્ઞા. યોહાન ૧૩ ; ૩૪. હું તમને નવી આજ્ઞા આપું છું કે તમે એકબીજા ઉપર પ્રેમ કરો.....અહીં પ્રેમને વારને જે શબ્દ (Agape-આગપે) વાપરેલો છે, તેજ શબ્દ આ ભોજનને માટે વાપરેલો છે. એ શબ્દ પ્રેમભોજનને માટે ક્રિયા ઉપરથી યોજી કાઢેલો નવો શબ્દ છે, જેનો અર્થ એકમેકનો પ્રેમ ખાવો એવો થાય છે. એ જાણીનેજ પ્રેરિતો પ્રભુના નમુના-વાળું પ્રભુભોજન પાળતા, અને એનોએજ શબ્દ ૨ પીત. ૨ ; ૧૩ અને યહૂદા ૧૨ માં મળે છે.
- (૪) આ ક્રિયા એ પવિત્ર ક્રિયાની વચ્ચે આવે છે, એટલે તે પડતી સુકાય નહિ. એક ખાપના, એક ધરના, અને એક મેજના તથા એક આશાના ભાગિયા હોઇ એકપણામાં સાથે બંધાએલા છીએ, એવું તે સૂચન કરે છે.
- (૫) પ્રભુભોજન નામ આખી ક્રિયાનું છે. ભોજન શબ્દ રોટલીના કકડાને માટે કે દ્રાક્ષરસના ખ્યાવાને માટે વાપર્યો નથી. પણ એ આખી ક્રિયા ત્રણે ભાગ મળીને પ્રભુભોજન કહેવાય છે, અને ભોજન શબ્દ તે ખાણને માટે વાપરેલો છે. રોટલીનો ઝીણો કકડો ને ચમચી દ્રાક્ષરસ ભોજન થઇ શકતાં નથી, પરંતુ એ તો ભોજનમાંથી જુદો કાઢેલો ભાગ હતો.
- (૬) પ્રેમભોજન પાછળથી પડતું સુકાયું. પ્રભુભોજનની ક્રિયામાંથી પ્રેમભોજનને પડતું સુકવાનો ઠરાવ ઇ. સ. ૩૨૦ માં લાઝોદીકીયાની કાઉન્સીલે કરેલો, છતાંએ ત્યાર પછી ઘણી લાંબી મુદત સુધી તે મંડળીઓમાં ચાલુ રહ્યું હતું.

- (૭) પાઉલની ભલામણ. ૧ કોરો. ૫ ; ૭, ૮. એખમીર રોટલીથી આપણે પર્વ પાળીએ. પ્રભુભોજનનું પર્વ કેવા ભાવથી પાળવું જોઈએ, એ વાત તે બતાવે છે. પર્વમાં મિજબાની કે ભોજન એ આનંદનો મુખ્ય ભાગ છે.
- (૮) ‘આગપે’ (પ્રેમભોજન) શબ્દ પરથી જણાય છે કે એ ક્રિયા પાળવાની છે. કેમકે આ શબ્દ તે ક્રિયાસૂચક શબ્દ છે, અને આ પ્રસંગેજ ચાલુ કરેલો નવો શબ્દ છે.

૨. આ ક્રિયાનો હેતુ.

- (૧) પ્રેમની યાદગીરી છે. યો. ૧૩ ; ૧-૭.
- (૨) ખ્રીસ્તી પ્રેમની નિશાની છે. યો. ૧૩.
- (૩) થનાર લગ્નજમણની યાદગીરી છે. લુક ૨૨ ; ૧૬-૧૮.
- (૪) ખ્રીસ્તીઓની એકતાનું વ્યાવહારિક દર્શન છે. યો. ૧૩ ; ૩૫. ઐફે. ૨ ; ૧૬-૨૨.

- (૫) પ્રભુ ઇસુ સાથેની એકતા દર્શાવે છે. પ્રકટી. ૩ ; ૨૦.

એક ઘરના અને એક શરીરના અવયવો હોઇને ઉચ્ચ નીચનો ભેદ રાખ્યા વગર એક ભાણે અને એક પંગતે બેસીને ખાવાથી ખ્રીસ્તીઓમાં એકતા અને ભાતૃભાવનો પાયો ઉઠેા થતો જાય છે (૧ કોરો. ૧૧ ; ૨૦, ૨૨, ૩૩, ૩૪) ને રોટલી અને પ્યાલાનું મહત્ત્વ વધારે છે. પ્રેમથી ને એકતાથી આ ભોજન સાથે સાથે ખાનારાઓ આકાશમાં થનારા લગ્ન-જમણની યાદ કરે છે. જેઓ જીતે છે તેઓજ ઇસુ સાથે જમશે એ યાદ આવે છે. મારી સાથે ખાનારાએ મારી વિરૂદ્ધ લાત ઉઠાવી છે, એ ધ્યાનમાં આવતાં ઇસુના પ્રાયશ્ચિત્તનું મહત્ત્વ સમજીને રોટલી અને પ્યાલો વધુ વિચારપૂર્વક ને વધુ ગંભીરતાથી લેવા માણસ પ્રેરાય છે, અને પોતાના સાથીદાસ-ભાઇ સાથે નિકટના પ્રેમનો સંબંધ રાખવાને વધુ જાગૃતિ પામે છે.

૪. રોટલી અને પ્યાલો—પ્રાયશ્ચિત્તની યાદી.

જેમ પ્રેમભોજન એ ખ્રીસ્તી મંડળીમાં ખ્રીસ્તીઓની અરસપરસની સંગત કે પ્રીતિ, એકતા અને દૃઢતાદર્શક છે, તેમ રોટલી અને પ્યાલો એ પ્રભુ ઇસુની પોતાની સાથેની સંગત કે પ્રાયશ્ચિત્તદર્શક છે (૧ કોરી. ૧૦ ; ૧૬). જીવનની રોટલીના સંબંધમાં વાત કરતાં પ્રભુએ કહ્યું કે માંસ માંસ ખરેખર ખાવાનું છે, અને માંસ લોહી ખરેખર પીવાનું છે. જે એમ કરે છે તેને અનંતજીવન છે; તે મારામાં રહે છે, અને હું તેનામાં રહું છું (યો. ૬ ; ૫૨-૫૯).

એજ વાતોનો ખુલાસો કરતાં પ્રભુએ કહ્યું કે માંસથી કાંઈ લાભ થતો નથી, પરંતુ જે વાતો હું કહું છું, તે મારી વાતો આત્મા તથા જીવન છે (યોહા. ૬ ; ૬૩.) અને હું માંસ જગતના જીવનને સાફ આપું છું, (યો. ૬ ; ૫૧) એટલે જગતનાં પાપના પ્રાયશ્ચિત્તને સાફ હું પોતાને અર્પણ કરી દઉં છું, અને એ અર્પણ એટલે માંસ શરીર તમારે સાફ બંધાયું છે (માત્થી ૨૬ ; ૨૬. ૧ કોરી. ૧૧ ; ૨૪). તેની યાદગીરી સાફ આ રોટલી ખાઓ, તે તમારી ખંડણી મેં ભરી છે, તે તમે પાપમુક્ત થયા છો, અને થશો, એની ખાતરી તમારી સાથેના મારા કરારથી જાણશો. એ કરાર લોહી વહેવડાવીને કરે છે. તેનું સ્મરણ આ પ્યાલો પીવાથી રાખશો (માત્થી ૨૬ ; ૨૮). એમ આ અગત્યનો ઉદ્ધારસ્મારકવિધિ પ્રભુએ સમજાવતી આપીને રચાવ્યો છે, તે તેનું સ્મરણ વારંવાર ક્રિયાથી દર્શાવવું એવી આજ્ઞા કરી છે. એ સાફ હવે તે વિષે વધુ વિચાર કરીએ.

૧. જીના કરારના યજ્ઞો પ્રભુ ઇસુના યજ્ઞમાં પુરા થયા છે.
૧ કોરી. ૫ ; ૭, ૮.

પારખા એ છુટકાનો યજ્ઞ હતો, અને એ યજ્ઞ સંપૂર્ણ છુટકો આપનાર ખરો યજ્ઞ થયો નહિ, ત્યાં સુધી ચાલ્યો આવ્યો. તેની સાથે તેનીજ પુરવણીરૂપ અનેક પ્રકારના યજ્ઞો હતા. તે સર્વની ગરજ સારે એવો સંપૂર્ણ યજ્ઞ એક થયો, એટલે સઘળા યજ્ઞો એમ પ્રભુ ઇસુમાંજ સંપૂર્ણ થયા. લેખી. ૧૦ ; ૧૦-૧૪.

૨. માનના એ પ્રભુ ઇસુના યજ્ઞનું નિદર્શન હુતું. યોહા. ૬ ; ૪૮-૫૧. તમારા આપઘાટએ માત્રા ખાતું ને મરી ગયા... પણ જે રોટલી હું આપીશ, તે માંડે માંસ છે. તે જગતના જીવનને સાફ હું આપીશ.

૩. રોટલી અને પ્યાલો તે એ યજ્ઞનું સ્મારકચિહ્ન છે. ૧ કોરીં. ૧૧ ; ૨૬.

૪. આ ક્રિયા પાળવાનો હેતુ :—

- (૧) પ્રભુ ઇસુ ખ્રીસ્તના પ્રાયશ્ચિત્તની યાદી છે. લુક ૨૨ ૧૯. ૧ કોરીં. ૫ ; ૭ : ૧૧ ; ૨૬.
- (૨) જીવનની રોટલીની યાદી છે. યોહા. ૬ ; ૪૮-૫૧.
- (૩) પ્રભુ ઇસુ સાથે એકતાની નિશાની છે. યોહા. ૬ ; ૫૬. ૧ કોરીં. ૧૧ ; ૨૬.
- (૪) આ ક્રિયા આપણા વિશ્વાસનો સાક્ષી છે. યોહા. ૬ ; ૫૩, ૫૪.
- (૫) આ ક્રિયા પાળવામાં પતિતપણાની કબુલાત છે. મા. ૨૬ ; ૨૮. ૧ કોરીં. ૧૧ ; ૨૮.
- (૬) આ ક્રિયા પાળનારો નવા કરારમાં ટકી રહેવાનું કબુલ કરે છે. ૧ કોરીં. ૧૧ ; ૨૫.
- (૭) પ્રભુ ઇસુના પાછા આવતાં સુધી તેનું મરણ ખતાવે છે. ૧ કોરીં. ૧૧ ; ૨૬.

૫. કોણ અને કય શરતે પાળી શકે ?

- (૧) કેવળ ખ્રીસ્તીઓજ. યોહા. ૧૩ ; ૧૪-૧૮. ૧ કોરીં. ૧૧ ; ૨૭-૨૯. માત્થી ૨૬ ; ૨૦. જેઓ મંડળીની અને પ્રભુ ઇસુની સંગતમાં છે, જેઓ પુરા વિશ્વાસથી પ્રભુભોજનની ક્રિયા સ્વીકારે છે, તેઓને પ્રભુની મેજ પર બેસવાનો હક છે.

- (૨) આપ્તિરમા પામેલાજ. ગલ. ૩ ; ૨૭. ૧ કોરીં. ૧ : ૧૩. જરૂરીન માર્ટર કહે છે કે, “જેને આપણે ‘યુકરીસ’ કહીએ છીએ, તે ગમે તેનાથી લઘુ શકાય નહિ. કેવળ આપણું શિક્ષણ માનનારા અને આપ્તિરમા પામેલાજ તે શકે.” જેરોમ, ગ્રીક, થેઓડોસીયસ બધા કહે છે આપ્તિરમા નહિ પામેલાને ‘યુકરીસ્ટ’ આપવું નહિ.
- (૩) પોતાને પારખીને શુદ્ધ કરનારા. ૧ કોરીં. ૧૧ ; ૨૫-૨૬.
- (૪) મૂર્તિપૂજથી અલગ રહેનારા. ૧ કોરીં. ૧૦ ; ૧૪-૨૧.
- (૫) પ્રભુ ઇસુનો કરાર અને હુકમ માનનારા. લુક ૨૨ : ૧૪-૨૩. મા. ૨૨ ; ૨૬-૨૯. યોહા. ૧૩ ; ૧-૧૭.
- (૬) અયોગ્ય રીતે ખાનાર ખીનાર પોતા પર દંડ આપે છે. ૧ કોરીં. ૧૧ ; ૨૯-૩૨.
- (૭) ન ખાનારા આત્મિક ખોટમાં ઉતરે છે. યોહા. ૬ : ૫૩-૫૯.

૬. પ્રભુભોજન વિષે સામાન્ય વિચાર :-

- (૧) પ્રભુભોજન એ વિશ્વાસીઓને માટે કરેલી પ્રભુ ઇસુની યોજના છે. યોહા. ૧૩ ; ૧-૧૭. લુક ૨૨ ; ૧૪-૨૧.
- (૨) પ્રભુની મંડળીએ પ્રભુભોજન પાળવું જોઈએ. યોહા. ૧૩ : ૧૨-૧૭. ૧ કોરીં. ૧૧ ; ૩૩.
- (૩) પોતાની જાણ પ્રમાણે અંતઃકરણને શુદ્ધ કર્યા પછી હવે ખ્રીસ્તીએ તેમાં ભાગ લેવો જોઈએ. ૧ કોરીં. ૧૧ ; ૨૮-૩૨.
- (૪) આ બધા પહેલાં આત્મિક તૈયારીની ગોઠવણ મંડળીએ કરવી જોઈએ. હેબ્રી. ૧૦ ; ૨૪, ૨૫.
- (૫) પ્રભુભોજનની રીતલી બેખમીરી અને ખ્યાલો બીનકેરી જોઈએ : ૧ કોરીં. ૫ ; ૮.

- (૬) તે વિદેશીઓને પ્રદર્શનરૂપ નથી, એટલે કે એ જાહેર સાર્વજનિક સભા નથી. આ લેનારાઓ ભજનસ્થાનમાં એકાંતે ભોગા થાય ને પાળે. પ્રે. ફ. ૨ ; ૪૧, ૪૨, ૪૬.
- (૭) પ્રભુભોજનના ખોરાક વિષે કશો નિયમ નથી. રોજનો સાદો ખોરાક ચાલે. પ્રે. ફ. ૨ ; ૪૬.
- (૮) પ્રભુભોજન એ સાંજના વળુ સાથે લેવું જોઈએ, એટલે વખત સાંજનો અને સાથે (પ્રેમભોજન) ખાણું. એમાં દહાડાને અને દસુ સાથે વિસામો લેવાનો અર્થ છે. માત્રી ૨૬ ; ૨૦. યો. ૯ ; ૪. પ્રકરી. ૧૯ ; ૯.
- (૯) પુરી ગંભીરતાથી, નમ્રતાથી અને પ્રેમપૂર્વક પાળવું જોઈએ. ૧ કોર્. ૧૧ ; ૧૭-૩૪.
- (૧૦) પ્રભુભોજનની ક્રિયાનાં ત્રણ અંગ છે. તે દરેકનું નામ જીદું છે. ૧ પગ ધોવા (Foot-washing) ૨. પ્રેમભોજન (Love Feast-Agape) ૩. પ્રાયશ્ચિત્ત કે સંગત (Communion or Eucharist) એ ત્રણે મળીને પ્રભુભોજન કહેવાય છે. પ્રભુભોજનમાં રહેલો અર્થ એક અંગથી સરનો નથી, એટલે એમાંની એકાદ ક્રિયા વગર ચત્રાવી લેવાય નહિ. યોહા. ૧૩ ; ૧-૩૫.

પ્રકરણ ૭મું.

માંદાંઓને તેલ ચોળવા વિષે.

૧. પ્રસ્તાવના.

તને સાળે કરનાર દેવ યહોવાહુ હું છું. નિર્ગ. ૧૫; ૨૬.

જીના કરારમાંનું આ વાક્ય “તને સાળે કરનાર હું યહોવાહુ છું,” તે નવા કરારના માત્રી ૮; ૧૭ સાથે સરખાવીએ તો યરોઅર બંધ-એસતું આવે છે. અહીં એમ કહે છે કે તેણે પોતે આપણા મંદવાડ લીધા અને રોગ ભોગવ્યા. પહેલામાં જે દિકાસો ને વચન છે, તે આમાં અનુભવ અને છુટકારો છે.

કોઇનો નાશ થાય એવી પ્રભુની ઇચ્છા નથી. દેવનાં હોકરાં પાપ ભોગવે, કે પાપનો દંડ ભોગવે એવું દેવ બંધવા ચલાતો નથી. તેથીજ પ્રાચીનકાળથી આ વાતો અનુભવાતી આવી છે, ને સંતોએ પ્રગટ કરી છે, કે તે તારાં પાપ માફ કરે છે ને તારા સંધળા રોગ મટાડે છે; તે તારો જીવ નાશથી બચાવે છે, ને તને કૃપા તથા રહેમનો મુગટ પહેરાવે છે. ગી. ૧૦૩; ૩, ૪. પરંતુ આ સંદેશો માને છે કોણ! જેટલાએ એ પર વિશ્વાસ કર્યો છે, તેઓ વિશ્વાસનો બદલો પામ્યા છે, જેમકે તારા વિશ્વાસ પ્રમાણે તને થાઓ, ને તેની આંખો ઉઘડી ગઇ. માત્રી ૯; ૨૭-૩૦.

બ્યારે કોઇ પાપ કરે, ત્યારે દોડતાં વધસ્તંભ પાસે જાય છે; પણ માંદાં પડે ત્યારે જાણે કે પ્રભુને વધારે તરદી આપવાની મરજી નહિ હોય એમ કરે છે. મોટી બાબતો ત્યાં લઇ જાય, પણ નાની નહિ, એવું શું કારણ? શું હસુએ અડકવાનું બંધ કર્યું? કૃપા થઇ રહી? વખત જોતો રહ્યો?

હેબ્રી. ૧૩; ૮. તે સર્વકાળ તેવોને તેવોજ છે. જે માંદેનું શુદ્ધ કરે છે તે બહારનું કેટલું વિશેષ શુદ્ધ ને સાફ કરશે? તેણે કયું છે કે, જે મારી પાસે આવે છે તેને હું કાઢી નહિજ મુકીશ. યોહા. ૬; ૩૭. આકાશ

તથા પૃથ્વી પર સઘળો અધિકાર મને અપાયો છે. જનઓ, શિખ્ય કરો, ખામિરમા આપો, શિખવો, અને માંદાંઓને સાજાં કરો. હું તમારી સાથે છું, એવી આજ્ઞા પણુ કરી. માત્થી ૨૮; ૧૮-૨૦. માર્ક ૧૬; ૧૫-૧૭.

પણુ શું આ અધિકાર શિખ્યોનેજ હતો એમ નહિ? ના, પ્રત્યેક વિશ્વાસ કરનારનો હક આ છે. જુઓ માર્ક ૧૬; ૧૭, ૧૮. વિશ્વાસ રાખનારાઓની સંખ્યાતે આ અમતકારો થશે. ભૂતો કાઢશે, ... સર્પોને ઉઠાવશે, ઝેરમુક્ત રહેશે, માંદાંઓ પર હાથ મુકશે, અને સાજાં થશે. માંદાં હોય તો વડીલો બોલાવો ને અભિષેક કરો. યાકૂ. ૫; ૧૩-૧૬. આ સર્વનો શો અર્થ હશે?

લોહીવાવાળી સ્ત્રીએ પોતાના મનમાં કહ્યું કે, જો હું માત્ર તેના લુગડાની કોરને અડકું તો સાજી થઈશ. મા. ૯; ૨૧, અને જમાદારે કહ્યું કે, તું કેવળ શબ્દ કહે, એટલે મારો ચાકર સાજો થશે. મા. ૮; ૮. એક ફળ પામ્યાં, શું આજે તેના શબ્દો તમારી પાસે નથી? તે શબ્દ કહે તો 'અસ નથી શું'? શબ્દથી-વચનોથી શાસ્ત્ર ભરેલું છે. 'માગો તો મળશે.' પણુ યાદ રાખો કે તમારા વિશ્વાસ પ્રમાણેજ તમને મળવાનું છે.

ડાક્ટરનું ચપ્પુ ઘણી વખતે પાછું પડશે, અને વૈદો નિરાશ થશે, પણુ પ્રભુ ઇસુનું નામ અને તેનું વચન કદી અગયું કે નિઃફળ નિવડશે નહિ. ડાક્ટરોના હાર્યા પછી ઇસુનું નામ જય પામ્યું છે એવા અનાવો તમે જોઈ શકશો. તો જે કદિ નિર્ગત થતો નથી, ને અદ્વિતીય નથી તેની પાસે દાદને માટે પહેલાંજ જવું એ કેટલું અધુન દુઃખ અને ચિંતા અચાવનારું છે! જ્યાં ઇસુનું નામ અડક્યું, ત્યાં દુઃખની હદ પુરી થાય છે. (Miracles of Healing.)

૨. મંદવાડ વિષે.

પ્રભુ ઈસુના જમાનામાં અને અસૂત્ર મંડળીમાં માંદાંએ ને તેલ ચોળીને તેમના માથા પર હાથ મુકીને તેમના સાગ્નપણા સારૂ પ્રાર્થના કરવામાં આવતી, અને એ રીતે માંદાંઓ સાગ્ન થતાં હતાં, એવા લેખ આપણને શાસ્ત્રમાં મળે છે. માર્ક ૬ ; ૧૩. લુક. ૫ ; ૧૪-૧૬. પ્રે ફ. ૨૮ ; ૮.

અને એજ લેખ પરથી પ્રાચીન મંડળીઓ તેલ ચોળવાની ક્રિયાને મંડળીની એક પવિત્ર અભિષેકની ક્રિયા તરીકે પાળતી હતી, એવા અનેક પુરાવા આપણને ઇતિહાસમાંથી મળે છે. વળી ચાલુ જમાનામાં પણ હજી કેટલીક મંડળીઓ તે ક્રિયા પાળે છે. એ સારૂ આપણે આ ગ્રામ્યત વિષે વિચાર કરીએ. આ ક્રિયા વિષે વિચાર કરીએ તે સાથે સાથે મંદવાડ ને તેનાં કારણો વિગેરે વિષે પણ વિચારવું ને હીક પડશે.

૧. મંદવાડ શું છે?

- (૧) પાપનો શ્રાપ. ઉત. ૩ ; ૧૬-૧૯. શરીરનું ગંધારણ વિકારી કરવામાં આવ્યું.
- (૨) શરીરની કુદરતી ખોટ. યોહા. ૪ ; ૬. ચાલવાથી થાક લાગે, તેમ ઘસારો માંદગી લાવે.
- (૩) શરીરમાં બહારના દુઃખનો પેસવું. પ્લેગ વગેરેનાં જંતુઓ, અને બાહ્ય રજકણો શરીરમાં દાખલ થવાથી માંદગી આવે છે. ટુંકામાં શરીરના નિયમોનો ભંગ, અને શરીર સાંચામાં ભંગાણુ એ માંદગી છે.

૨. મંદવાડ આવવાનું કારણ શું છે ?

- (૧) મંદવાડ એ સ્વાભાવિક છે. ગીત. ૧૦૩ ; ૧૪-૧૬. ઉત. ૩ ; ૧૯. શરીર ધૂળનું છે. તે શ્રાપિત થવાથી ધૂળમાં મળવાનું છે, અને તે થવા સારૂ ઉપર બતાવ્યા પ્રમાણે તે નગ્નગાદને આધીન થાય છે, એટલે મંદવાડ એ સ્વાભાવિક રીતે આવી જાય છે.
- (૨) માણસ અચાનક જોખમમાં આવી પડે છે. લુક ૧૩ ; ૧-૫. સીક્ષાઅમના યુરૂજનું દર્શાવ લખને પ્રભુ પોતે એ વાત સમજાવે છે. આવા આવા બનાવો બીજાને પરતાવાને સારૂ ચેતવણીરૂપ છે.

- (૩) કોઈવાર શેતાન તરફથી મંદવાડ આવે છે. પ્રે.કૃ. ૧૦ ; ૩૮. લુક ૧૩ ; ૧૬. દુઃખનું મૂળ તેનામાં છે.
- (૪) કોઈવાર માણસનાં પાપને દીધે મંદવાડ આવે છે. નિર્ગ. ૨૦ ; પ. ૧ કોર્. ૧૧ ; ૩૦. પાપ શરીરના તથા આત્માના નિયમ ભંગ કરે છે, અને તેને પરિણામે તે ભોગવે છે. ચાંદી-ટાંકી જેવા રોગ પાપનું પરિણામ છે.
- (૫) કોઈવાર ભુંડાઈની શિક્ષા બદલ દેવ મંદવાડ મોકલે છે. ૨ કો. ૨૧ ; ૧૮, ૧૯. પુત. ૨૮ ; ૧૫ ૨૫. યહોરામના જેવા અનેક દાખલા આપણને શાસ્ત્રમાંથી મળશે. ગણ. ૧૨ ; ૧૦. ૨ સમૂ. ૨૪ ; ૧૩, ૧૫.
- (૬) પાપી સાથે સારાને પણ ખમતું પડે છે. માત્થી ૨૩ ; ૩૫. યુના ૧ ; ૪-૧૨. ઘરમાં એક માંદું પડે, તેની સાથે ઘરનાં બીજાં માણસ પણ કિમ્મતસાદિ સેવાથી માંદાં પડે છે.
- (૭) કરોટી માટે કોઈવાર આંધ, વ્યાધિ ને ઉપાધ આવી પડે છે. (અચૂળનું દટાંત).
- (૮) દેવનાં કામના પ્રકટીકરણ માટે કોઈવાર આવી પડે છે. યોહાન ૯ : (જન્મનો આંધળો) માણસની માંદગીથી ધણીવાર તેનો કે બીજાઓનો વિશ્વાસ વધે છે ને દેવનો મહિમા થાય છે. લાજરસનો મંદવાડ એવો હતો. યોહાન ૧૧. ૨ કોર્. ૧૨ ; ૭.
- (૯) બીજાને ખ્યાવવા માણસ જોખમમાં ઉતરે છે. ૨ કોર્. ૧૧ ; ૨૩-૨૮. પાકિસનાં દુઃખસહન. માંદાંઓને ખ્યાવવા ડાકટરો પોતાનો જીવ જોખમમાં નાખે છે, ને ધણીવાર રોગના ભોગ થઈ મરી જાય છે.

૩. મંદવાડ અને દુઃખે શું ઉપજવનું જોઈએ ?

એનો આધાર માણસ શી રીતે વેદશે તે ઉપર છે.

- (૧) દુઃખ દેવના નિયમો શિખવે છે. ગીત. ૧૧૯ ; ૭૧. દાકિદનો અનુભવ.

- (૨) દુઃખ નમ્રતા શિખવે છે. ૨ કોરી. ૧૨; ૭. પાઉકનો અનુભવ.
- (૩) તેથી શ્રીસ્તીઓનો મહિમા ને આનંદ વધે છે. ૨ કોરી. ૪; ૧૭. પ્રે. ફ. ૫; ૪૧. પ્રેરિતોનો અનુભવ.
- (૪) તેથી ખીજને દિલાસારૂપ થવાય છે. ૨ કોરી. ૧; ૧-૪. જેણે દુઃખ જાણ્યું નથી, તે ખીજને તેવા દુઃખ વિષે દિલાસો આપવાને શક્તિમાન નથી. તેનો દિલાસો અમથા શબ્દો છે. અયુ. ૧૬; ૧-૫.
- (૫) તેથી ખીજઓને ચેતવણી મળે છે. ૧ કોરી. ૧૦; ૬-૧૨. આગીયા સર્પોથી લોક નાશ પામ્યા, તેથી ખીજ પરનાયિક થયા. ગણ. ૨૧; ૪-૭.
- (૬) તેથી દેવનો મહિમા થાય છે. યોહા. ૯ અને ૧૧ અધ્યાય. (આ બેઉ અધ્યાય વાંચો).
- (૭) આત્મિક માણસનો શોક દિલાસો ઉપજાવે છે. માત્થી ૫; ૪. ગમે તેવો મંદવાડ કે દુઃખ આવી પડે, તો તેથી જરાએ ન ગભરાતાં ધીરજથી અને શાંતિથી તેનું કારણ શોધવું, પ્રાર્થના કરવી, અને દેવની ઈચ્છાને આધીન રહી બપડયા વગર, કે કોઈને દોષ દીધા વગર એનું સ્વરૂપ સારું જોવા પ્રયત્ન કરવો જોઈએ. ‘પગ ભાગ્યો,’ તો કહે “ સારાને સારું,” એવો આત્મા રાખનાર દુઃખમાં પણ સુખ જીએ છે, ને અનુભવે છે.

૪. મંદવાડ મટાડવા ઉપાય કરવા કે નહિ ? કરવા તો કેવા ?

- (૧) તંદુરસ્તીની હુદ છે. ૧ યોહા. ૫; ૧૬. ૧ કોરી. ૧૫; ૨૫-૨૬. જે છેલ્લો શત્રુ નાશ પામશે તે મરણ છે, અને મરણ પાપનું વેતન છે. તે એક વખતે આવવાનું જ છે.
- (૨) તંદુરસ્તીનો ઉપાય પ્રભુએ કુદરતમાં સુક્યો છે. જે કારણથી તંદુરસ્તી બગડી લાગે તે કારણ દૂર કરવું, અને કુદરતનાં સાધનો વાપરવાં. જેમ ભૂખનું દુઃખ મટાડવા ખોરાક છે, તેમ શરીરનું દુઃખ મટાડવા પણ કુદરતમાં ખોરાક છે. એ

ખોરાકનું રહસ્ય જાણવાનું કૃપાદાન વૈદો, હકામો, ડાક્ટરો વગેરેને પ્રભુએ આપ્યું છે. માટે તેઓની પાસે શરીરસુખાકારીની જે સલાહ કે ચિકિત્સા હોય, તેનો ઉદ્દાપણથી ઉપયોગ કરવો જોઈએ. આ સ્વાભાવિક માર્ગ છે. જે માણસથી અને તે માણસે કરવું જોઈએ, ને તેમાં દેવની મદદ પણ માગવી જોઈએ.

વિશ્વાસથી સાગ્નપણું એ અસાધારણ બીના છે. તેની પાછળ ઘણી વાર દેવનો કંઈક ખાસ ધરાદો હોય છે. એ ધરાદો દેવથી નહિ, પણ દેવની આમત્કારિક કૃપાથી પુરો થાય છે. એની જાણ ઘણીવાર દરદીને અને બીજાઓને પણ ખજાણાથી થાય છે. વાંચો લાજરસનો મંદવાડ. ચોલાન ૧૧; ૪, ૧૫, ૪૨, ૪૫. અને પ્રે. કૃ. ૪; ૨૭-૩૧.

એ માટે માણસના ખાસ હિતને અર્થે દેવ વારંવાર પોતાનો હાથ આમ ખાસ રીતે લાંબાવે છે, ને આમત્કારિક સાગ્નપણું આપે છે.

(૩) હિઝકીયાહે અંજીરીના ચકતાથી ગુમડું મટાડેલું. યશા. ૩૮; ૨૧.

(૪) પ્રભુ ઇસુ લોકોનાં હુઝ ટાળતો. માત્થી ૮; ૨૩. લુક ૧૦; ૩૪-૩૭ (ચારે સુવાર્તા).

(૫) પ્રેરિતો માંદાંને સાજાં કરતા. પ્રે. કૃ. ૩; ૧૯; ૧૧; ૨૭, ૩૪, વગેરે. આ જે વાતોમાં કુદરત નહિ પણ હશ્વરતી ખાસ કૃપા મંદવાડ મટાડનારી છે, અને વિશ્વાસીઓ ખાસ આગ્રહથી (લુક ૧૮; ૭, વિશ્વાસથી (માર્ક ૧૧, ૨૪). ક્ષમાભાવથી (માર્ક ૧૧; ૨૫, આજ્ઞાંકિતપણાથી (યોહા. ૩; ૨૨) અને પ્રભુ ઇસુને નામે (યોહા. ૧૪; ૧૪) પ્રભુ પાસે કૃપા માગે અને ગયાવ પામે છે.

(૬) કેટલાએક દેવની ઇચ્છા પ્રમાણે સહે છે. ૨ કોરી. ૧૨; ૮. રૂમી. ૮; ૨૮. સરખાવો પ્રે. કૃ. ૧૯; ૧૧. ૨ તીમો. ૪; ૨૦.

(૭) માંદાનો અભિષેક કરવો. માર્ક ૬; ૧૩. યાકો. ૫; ૧૩-૧૮.

૩. માંદાનો અભિષેક કરવા વિષે.

૧. માંદાની બાબતમાં જાણવાજોગ.

- (૧) તે મંડળીનો માણસ હોવો જોઈએ. યાદુ. ૫; ૧૫.
 (૨) તેણે પોતાના ઋણીઓને માફ કર્યા હોવા જોઈએ.
 યાદુ. ૫; ૧૬. માર્ક ૧૧; ૨૫, ૨૬.

- (૩) તેણે પોતાનાં પાપ કબુલ કરવાં જોઈએ. યાદુ. ૫; ૧૬.
 તેનું હૃદય તેને મારે નહિ ત્યાં સુધી તેની જાણ પ્રમાણે પોતાના
 હૃદયની તપાસ કરવી જોઈએ, પણ કે તે પ્રભુ સાથે ને સર્વ
 સાથે સમાધાનીમાં હોયો જોઈએ.

- (૪) તેણે પોતાની ખુશીથી આ ક્રિયાની માગણી કરવી
 જોઈએ. યાદુ. ૫; ૧૪.

આ ક્રિયા વિષે ખીજાઓ તેને સમજાવે ને તે માટે વિશ્વાસ
 ઉત્પન્ન કરાવે, કે તેની માગણી કરવાનું મન ઉત્પન્ન કરે એમાં
 કાંઈ વાંધો નથી, કલહું તે જરૂરનું છે.

- (૫) મંડળીના વડીલોને બોલાવવા. (૫; ૧૪). વડીલો ન
 હોય તો ઉપદેશક કે સેવક પણ ચાલે. મતજગ કે મંડળીના
 દસવેલા અધિકારીઓને બોલાવવા.

- (૬) તેણે પોતાને દેવને સાંપી દેવો જોઈએ. લુક ૨૨; ૪૨,
 એટલે સંપૂર્ણપણે તેણે આત્મીય શક્તિ જનું જોઈએ. દેવ મમે તે
 પરિણામ લાવે પણ હું ખુશી છું એવું શાંત અંતઃકરણ રાખીને
 દેવ પર સર્વ બાંજ નાખી દેવો જોઈએ.

- (૭) તેનો વિશ્વાસ સ્થીર હોવો જોઈએ. યાદુ. ૧. ૬, ૭.
 લૂકી. ૧૧; ૬. માર્ક ૧૧; ૨૪. માણ જાણે આપણે કે કેમ?
 માગી તો જોઈએ, એનું નામ વિશ્વાસ નથી. એક સ્ત્રીએ
 પોતાના રસ્તામાંની ટેકરી ખસેડવા પ્રાર્થના કરી. પછી સવારે
 ઉઠીને જોયું તો ટેકરી ત્યાંજ હતી. પછી તે બોલી કે, “હું
 નહોતી જાણતી કે એ તો નથી ખસવાની!” એ વિશ્વાસ ન

કહેવાય. પ્રાર્થના કરે ને ખાતરીથી જાણો કે દેવ તો મારો
ખાપ છે, એટલે જો આ લાભદાયક હશે તો જરૂર આપશે.

૨. વિદ્યાસની વૃદ્ધિ માટે જાણવાજોગ.

(અથવા સાજપણાની કૃપા માટે વિદ્યાસનો પાથો.)

(૧) આપણું ચલનવલન દેવથી છે. પ્રે. કૃ. ૧૭ ; ૨૮. આપણી
શક્તિનું મૂળ તે છે. તેનાથી આપણે છવીએ છીએ, હાલીએ
ચાલીએ ને હોમએ છીએ.

(૨) આપણું શરીર દેવનું મંદિર છે. ૧ કોરી. ૩ ; ૧૬.
મંદિરના માલિકને મંદિરની ફિકર છે, ને તેની હરેક સ્થિતિ તે
જાણે છે. તેનો નાશ થાય એવી તેની ઇચ્છા નથી.

(૩) આપણે ખ્રીસ્તના અવયવો છીએ. એફ. ૫ ; ૩૦.
શરીરના માલિકને પોતાના તમામ અવયવની તાજગીજ ગમે છે,
ને તે બધી વુક્સાની સમારે છે.

(૪) ખ્રીસ્ત આપણામાં રહે છે. ગલા. ૨ ; ૨૦. જેનામાં
ખ્રીસ્ત રહે છે, તેને તે સર્વ શ્રાપથી મુક્ત રાખે છે. જો કોઈ
અનારાંકિત થયાથી બંધનમાં આવે, તો પસ્તાયાથી તેને
છોડાવે છે.

(૫) દેવે સાજપણાની કૃપા માટે વચન આપ્યું છે. ગી. ૧૦૫ ;
૩૭. નિર્ગ. ૧૫ ; ૨૬ ; ૨૩ ; ૨૫. ૧ કોરી. ૧૨ ; ૯, ૩૦.
માર્ક ૬ ; ૫. યાકૂ. ૫ ; ૧૪-૧૬. દેવનાં વચન કદી મિથ્યા
થાય નહિ. તે સદા સાચાં ને સ્થિર છે.

(૬) સર્વ શ્રાપથી છોડાવવા ખ્રીસ્તે પ્રાયશ્ચિત્ત કર્યું છે.
યશા. ૫૩ ; ૪. મા. ૮ ; ૧૭. પ્રે. કૃ. ૧૦ ; ૩, ૮. દેવનો પુત્ર
એ સાડ પ્રગટ થયો કે શેતાનનાં સર્વ કામનો તે નાશ કરે.
૧ યોહા. ૩ ; ૮. શરીરના રોગ, મનના રોગ, એ સર્વ શેતાનથી
છે, એ સર્વથી વિશ્વાસીઓને છુટા કરવા સાડ ખ્રીસ્તે પ્રાયશ્ચિત્ત
કર્યું છે.

(૭) આપણી સહાયને સારૂ ખવિત્ર આત્મા અપાયો છે. ૧ કોરી. ૩; ૧૬: ૧૨; ૪-૩૧. રૂમી. ૮; ૨૬, ૨૭. તે આપણી ગરજ પ્રમાણે આપણી મદદ કરે છે.

દીપ-માર્થી ૧૦; ૨૯-૩૦. “પૈસાની જે ચલ્લી વેચાતી નથી શું? તેણે તમારા આપની ઇચ્છા વગર તેમાંથી એક ભોંય પર પડનાર નથી. તમારા માથાના નિમાળા પણ બધા ગણેલા છે. તે માટે બિહો મા. ઘણી ચલ્લીઓ કરતાં તમે મૂલ્યવાન છો.”

૩. તેલ ચોળવાની આખતમાં જાણવાબેગ.

(૧) વડીલો આગળ માંદાએ પોતાના અંતઃકરણની સ્થિતિ જણાવવી. તેનું અંતઃકરણ શાંત છે, અને સાગ્ન થવાના વિશ્વાસથી કે દિલાસો પામવાની ઇચ્છાથી તે આ અભિષેકની માગણી કરે છે, વગેરે હૃદયની વાત કહેવી. પાપ હોય તો કમુક્ત કરવાં, ને જાણે કે પોતાનો છેવટનો ન્યાય કરીને પોતાને દેવના હાથમાં સોંપવો. યાકુબ ૫; ૧૬.

(૨) માંદાના બિછાના પાસે આ ક્રિયા કરવા ભેગા થવું. વડીલો સાથે કેટલાક સભાસદો આવે, અને સૌ એક ચિત્તે વિશ્વાસથી ક્રિયામાં ભાગ લે. યાકુબ ૫; ૧૪.

(૩) ક્રિયા ચલાવનાર વડીલે શાસ્ત્રપાઠ (યાકુ. ૫; ૧૪-૧૬) વાંચી પ્રાસંગિક સવાલો પુછવા. જેવા કે—પ્રભુ પર તમારો વિશ્વાસ સ્થિર છે? તમારી જાણ પ્રમાણે તમે સર્વ સાથે ને પ્રભુ સાથે સમાધાનીમાં છો? પ્રભુ તમને સાગ્નપણું આપી શકે છે એવો તમે વિશ્વાસ કરો છો? સાગ્નપણું આપવાને બદલે પ્રભુ તમને બેજાવી લે, તો તેની પાસે જવા તૈયાર છો? વગેરે.

(૪) પ્રભુને નામે માંદાને માથે તેલ ચોળવું. ચલાવનાર વડીલના હાથમાં બીજ વડીલે તેલ રેડવું, એટલામાં ચલાવનાર વડીલ માંદાને કહે કે (૧) પાપ નિવારણ કરવા સારૂ, (૨)

વિશ્વાસ દૃઢ કરવા સારૂ (૩) અને શરીરના સામ્પણ્યને સારૂ તમને પ્રભુને નામે, તેલ ચોળવામાં આવે છે. એમ ત્રણ વખત તેલ લઇને ચોળવું (અમુકજ પ્રકારનું તેલ હોવું જોઇએ એવી જરૂર નથી, કેમકે પરાક્રમ સાધનમાં નથી પણ ઇશ્વરમાં છે ; માટે સાધારણ મીઠું તેલ પણ વાપરી શકાય). પછી

(૫) બેઉ વડીલોએ પોતાના હાથ માંદાના માથા પર મૂકવા. પ્રથમ ચન્નાવનાર વડીલ એક હાથ મૂકે, પછી બીજો વડીલ એક હાથ મૂકે, પછી પહેલો વડીલ બીજો હાથ મૂકે ને બીજો વડીલ બીજો હાથ મૂકે, પછી

(૬) માંદાના હૃદયમાં પ્રાર્થના કરવી. પ્રથમ ચન્નાવનાર વડીલ માંદાની ગરજ ધ્યાનમાં લઈ ખાસ પ્રાર્થના કરે, અને તેમજ પછી બીજા વડીલ કરે.

(૭) પ્રાર્થનામાં ઇશ્વરેચ્છાને મુખ્ય કરવી. હરેક માણસે એકવાર મરવાનું છે. વખતે એવું પણ હોય કે આ મંદવાડ મરણનું દ્વાર હોય, અને એ ન જાણીને આપણે માગ્યા કરીએ કે પ્રભુ સામ્પણ્યજ આપ, એ શોભે નહિ, એ માટે એવી પ્રાર્થના કરવી જોઇએ કે, હે પ્રભુ, જો આ મંદવાડ તારી ઇચ્છા પ્રમાણે મરણનું દ્વાર ન હોય, તો તેને તારી કૃપાથી જ સામ્પણ્ય તે આપ, ને મહિમાવાન થા. કૃપાને સારૂ પસ્તાવિક અંતઃકરણથી ઇશ્વરને શરણે ગએલો માણસ જરૂર આશીર્વાદ પામશે, કેમકે પ્રભુ પાપના શ્રાપની સામે લડે છે.

અભિપેક્ષ બાબતે અસલ મંડળીઓની સાક્ષી.

(૧) ઇરેનીયસ (ઇ. સ. ૧૩૦ માં) લખે છે કે, “હજીએ માંદાઓ પર હાથ મુકાય છે, ને ફરીથી પાછું સંપૂર્ણ સામ્પણ્ય મેળવાય છે.”

(૨) જસ્ટીન માર્ટીર (ઇ. સ. ૧૫૦) રૂમી બાદશાહને લખે છે કે, “જનદુગરો કદી પણ કરી શક્યા નહિ, એવાં અસંખ્ય માંદાં

અને ભૂતપીડિતોને આખી દુનિયામાં ને તમારા શહેરમાં ખ્રીસ્તી-
ઓએ હાથ મૂકીને સાજાં કર્યાં છે.”

- (૩) કલેમેન્ટ (ઇ. સ. ૨૨૦ માં) “વિદ્યુતારચિત શબ્દોથી નહિ,
પણ ઉપવાસ, વિશ્વાસ અને પ્રાર્થનાથી ઘણાંએ સાજાપણાનો
આશીર્વાદ લીધો છે.”
- (૪) ઓગસ્ટીન (ઇ. સ. ૩૫૪ માં) “મંડળીનો ઇતિહાસ ખુલ્લું
દેખાડે છે કે તૈનાબિષેકથી સાજા થવાનો વિધિ અગાઉ મંડળીમાં
સ્થાપિત થએલો હતો.”
- (૫) તર્નટીઅન. તે કહે છે કે, “પ્રોફ્યુલુસે તેલ ચોળીને સિવેલુસને
સાજો કર્યો હતો.”
- (૬) ત્રીજું સૈકું. એવો દરાવ થયો કે “અભિષેકનું તેલ મુખ્ય વડીલ
તૈયાર કરે. પછી હરકોઇ વાપરી શકે.”
- (૭) પાંચમું સૈકું. એવો દરાવ થયો કે, “વડીલ સિવાય બીજાએ
તેલ ચોળવું નહિ.”
- (૮) બારમું સૈકું. ફ્લોરેન્સમાંની કાઉન્સીલે આ ક્રિયાનો એવો અર્થ
કર્યો કે, “તે ક્રિયા મરણની તૈયારીસૂચક છે.”
- (૯) ટ્રેન્ટની સભાએ એવો દરાવ કર્યો કે, “આ ક્રિયાને સાત
ક્રિયાઓમાંની એક ગણવી.”
- (૧૦) વાટરેન્સીયન ચર્ચ (ઈંગ્લાંડમાં) આ ક્રિયા હજીએ સંપૂર્ણપણે
પાળે છે. એ સિવાય બીજી ઘણી મંડળીઓ એ ક્રિયાથી
મંડળીને આશીર્વાદ પમાડે છે.

પ્રકરણ ૮ મું.

માફી વિષે શાસ્ત્રશિક્ષણ.

૧. માફી વિષે સામાન્ય વિચાર.

દુનિયાની ધાર્મિક પ્રગતિમાં માફી શબ્દ એ દેવળ ખ્રીસ્તી સાહિત્યમાંજ માણસનાં પાપ માફ કરીને દેવ તેને સ્વર્ગે લે એવી રચના ખ્રીસ્તી ના ખીજે કોઇ દેકાણે નથી.

એનો મૂળ પાયો પ્રીતિ છે. પ્રીતિ સહનશીળ તથા પરોપકારી છે. જે ખમે છે, અને સઘળાંનું સહન કરીને પરહિત સારૂ જીવ આપતાં પણ પાછી પડતી નથી. તે કદી ખૂટતીજ નથી. તેમાંથી માફીનો નીકળી આવે છે.

દેવ દયાળુ છે, અને કોઇનો નાશ થાય એવું તે ચલાતો નથી ; તેમ જી છે, એટલે કોઇને શિક્ષા આપવા વગર છોડી પણ દેતો નથી. જો જુસને તેનાં પાપની શિક્ષા આપે, તો કોઇ ન્યાયી ફરીને તેની હજીરમાં કે નહિ ; કારણ કે સઘળાંએ પાપ કર્યું છે.

આથીજ દેવે પોતાના પુત્રને પાપીઓને સારૂ પ્રાયશ્ચિત્ત થવા માટે દીધો, કારણ કે તે પ્રીતિ છે. તેણે આવીને પાપીઓને સહેવાની પોતે સહી, અને પાપીઓને કે તેનો આશરો લેનારાઓને તેણે મફત મેળ્યા ; એટલે તેમને સારૂ ભરેલું દેવું તેમને માફ કર્યું. એમ દેવના પી માફી નીકળી અને ખ્રીસ્તી મંડળીનો મુખ્ય આદર્શ શબ્દ બની છે.

પરંતુ આમ છુટકો આપીનેજ પ્રભુ ખસી રહ્યો નથી. તેની ઇચ્છા ભાવની એ શ્રેષ્ઠતા પોતાના અનુયાયીઓમાં કિત્તવ કરવાની હતી ; કે માણસનો પતિત સ્વભાવ યદ્વાદને દેવનો પવિત્ર સ્વભાવ આવે ત્યાં સુધી કોઇ તેના રાજ્યમાં પ્રવેશ પામી શકે નહિ. માટે જીવનનું ચ ધોરણ તેણે પોતાના જીવનથી વ્યવહાર કરી બતાવ્યું છે.

સતાવનારાઓને આશીર્વાદ દેવો, પૂઠે લાગનારાઓને સારૂ પ્રાર્થના કરવી, મારનાર સામે ગાલ ધરવો, અને જીવનમગારની અનુકૂળતા સાચવવી, એ કાંઈ સાધારણ વાત નથી. સર્વ સંતોષોમાં સર્વ પ્રકારે ખમવું, અને દુષ્કર્મી વિરોધીઓના હિતમાં રસ લઈ તેમના દોષની આપણે મારી માગવી, કે જીવન વેહીને પણ જીવનમગારને ગચાવવો, એ પ્રેમનો નિયમ કે માર્શીનો સિદ્ધાંત છે.

જીઓ પ્રભુનાં વચનો. “તમારા સતાવનારાઓને આશીર્વાદ આપો. આશીર્વાદજ આપો, શ્રાપ આપતા ના. જેઓ તમારો દ્રોષ કરે અને પૂઠે લાગે, તેઓને સારૂ પ્રાર્થના કરો. એમ કર્યાથીજ તમે દેવના દીકરા થશો.” માર્થી ૫; ૮૩-૪૮.

જેવી વાણી તેવું વર્તન જીઓ. નિમકહરામ પહુદાએ તેને પરસ્વાધીન કરાવવાની યોજના કરી મૂકી હતી, અને તે વિનાશનો દીકરો થઈ ચૂક્યો હતો, છતાંએ તેનો તિરસ્કાર કરવાને ગદસે છેલ્લી પગે પણ તેને લક્ષમાભાવથી મિત્રાદત્તો કાળિયો આપ્યો.

જેમ કોઈ ગદારવટિયાને પકડતા આવે, તેમ લોકો હથિવારો લઈને એ દિવ્ય વ્યક્તિને પકડવા આવે છે. ‘કોને શોધો છો’ એટલું કહેતાં તો તેના રાજ્યપ્રભાવથી તે આખી ટુકડી દગી પડે છે. છતાંએ તેમના ઉપર રોષ કરવાને ગદસે પીતરે કાપી નાળેસો કાન તે સાંને કરે છે. આવે પ્રસંગે લોકો ઝોથ શોધે અને સાથ મેળવે, પણ પ્રભુ તો કહે છે કે, તારી તરવાર મ્યાનમાં પાછી ધાત. પછી તે રાજીપુશીથી તેઓના કગળમાં જાય છે. આ લક્ષમદટિની ઉચ્ચતાનો ખ્યાલ કરો.

આગળ વધીને જીઓ કે તાકાત વગરના હુકમના યુદ્ધમાં સિપાઈઓ તેને શું કરે છે. તેની મરકરી કરે છે, તેના પર થુંકે છે, તમાચા મારે છે, શુજોનું સુંથીડું સુંથીને માથે મુગટરૂપે મૂકી કાંટા કપાળમાં ખુંપાવે છે, કોરડા મારે છે, હાથે પગે ખીજા દોકે છે, અને રાજ્યથી તેમજ દ્રવ્યથી સતાવાય તેટલું સતાવે છે, પણ પ્રભુ તેમના હકમાં શું કરે છે. “આપ, તેઓને માફ કર, કેમકે તેઓ શું કરે છે તે તેઓ જાણતા નથી.” આહા, આવો લક્ષમાદ તમે ક્યાં જોશો !

આપણે સારી પંડે વાદ રાખીએ કે, ખ્રીસ્તી સમાજ માત્ર ઇસુનું નામધારી ટોળી નથી, પણ ઇસુના જેવા થવા તેની સાથે બંધાએલી તેની કન્યા કે તેનું શરીર છે. શરીર અને આત્માનો નિયમ એવો છે, કે જેનું શરીર હોય, તેનો આત્મા તેના શરીરમાં અગત્ય ચલાવે છે. એટલે હરેક વ્યક્તિનો આત્મા પોતાના શરીરનો માલિક છે, અને શરીરને પોતાની ઇચ્છા પ્રમાણે ચલાવે છે.

પ્રભુ ઇસુ જગતમાં પોતાનો આત્મા મુકતો ગયો છે, પણ તેણે પોતાનું શરીર જગતમાં મુક્યું નથી. એ સારૂ એના આત્માએ પોતાના શરીરને સારૂ મંડળીને પસંદ કરી છે; એટલે મંડળીમાં પોતાનો આત્મા વસાવ્યો છે. એથી એના આત્માનાજ ધોરણે ચાલવાને તેનું શરીર જે મંડળી, તે બંધાએલી છે. એથી ઇસુના જીવનના ધોરણ વગર બીજું એકે ધોરણ મંડળીને પોતાના વ્યવહાર માટે છેજ નહિ. હવે તેના જીવનનો મુખ્ય મુદ્દો ગમે તે ભોગે પ્રેમની સેવા છે. જેનો અર્થ બીજા શબ્દોમાં મારી છે. એ મારીનું જે વર્તન તેના જીવનના દહાડામાં તેના શરીરમાં હતું, તેજ વર્તન તેના નવા શરીરમાં એટલે મંડળીમાં ખ્રીસ્તીઓમાં જોઈએ. આ વાતમાં મનુષ્યસ્વભાવની ભારેમાં ભારે કસોટી છે, અને ત્યાંજ લોકો પાછા પડે છે. પણ સર્ગપ્રવેશનું પગથીઉંજ એ છે, માટે એ વિષે શાસ્ત્રદ્વારે વધુ વિચાર કરીએ.

૨. મારી વિષે શાસ્ત્રશિક્ષણ.

૧. મારીનો અર્થ.

- (૧) દૂર કરવું. ગી. શા. ૧૦૩ ; ૧૨.
- (૨) પીઠ પાછળ નાખી દેવું. યશા. ૩૮ ; ૧૭.
- (૩) ભુંસી નાખવું, ને સંભારવું નહિ. યશા. ૪૩ ; ૨૫.
- (૪) પગ તળે ખુંદી નાખવું, સમુદ્રના ઉંડાણમાં ફેંકી દેવું.
મીખા. ૭ ; ૧૬.
- (૫) અન્યાયી ગણવું નહિ. પ્રે. ફ. ૨ ; ૩૮. ગી. ૩૨ ; ૧.
૨ કોરી. ૫ ; ૧૯. તીત. ૨ ; ૧૪.

મતલબ એ છે કે જાણે કે કાંઈ અન્યાય થયોજ નથી, એવું માનીને જુલી જવું, ને તેના હિતમાં સર્વદા રસ લેવો. માફ કરેલું પાપ ફરી પાંચવામાં કે ઉઘાડવામાં આવેજ નહિ. તે સદાને માટે લોપ થયું છે. તે તેની વિરુદ્ધ ઉભું થઈ શકેજ નહિ.

૨. મારીની જરૂર.

- (૧) સઘળાંએ પાપ કર્યું છે. રૂમી. ૩ ; ૨૩ : ૫ ; ૧૨.
- (૨) પાપનું વેતન મરણ છે. રૂમી. ૬ ; ૨૩.
- (૩) કોઈ પોતાની ખંડણી ભરી શકતો નથી.
રૂમી. ૩ ; ૨૩. ગી. ૪૬ ; ૭, ૮.
- (૪) કોઈ નિયમની કરણીથી ન્યાયી હરી શકતો નથી.
રૂમી. ૩ ; ૨૦. ગલ. ૫ ; ૩. રૂમી. ૭ ; ૧૪-૨૩.
- (૫) દેવ કોઈનો નાશ ચલાતો નથી. ૧ તી. ૨ ; ૪-૬.
૧ પી. ૩ ; ૯. હજ. ૧૮ ; ૨૩, ૩૨.

માણસને બચાવવા સાફ દેવે દયા કરીને જો આ માર્ગ ઉઘાડ્યો ન હોત, તો કોઈ તારણ પામી શકત નહિ.

૩. મારી કોણ આપી શકે ?

- (૧) એ અધિકાર દેવનો છે. માર્ક ૨ ; ૭. યશા. ૧ ; ૧૮.
એફ. ૪ ; ૩૨.

(૨) પ્રભુ ઇસુએ માફ કર્યું. માર્ક ૨ ; ૫, ૯. લુ. ૭ ; ૪૭.

(૩) પ્રભુ ઇસુએ એ અધિકાર મંડળીને આપ્યો.

માત્થી ૧૮ ; ૧૮.

(૪) તમે પોતાના ઋણીઓને માફ કરો. માત્થી ૧૮ ; ૩૨, ૩૩ : ૬ ; ૧૨-૧૫.

માર્શીનો અધિકાર દેવથી ઉતરીને વ્યક્તિ માત્રને મળે છે. સર્વ પોતપોતાના ઋણીઓને માફ કરવા અધિકારી છે.

૪. માર્શી આગનારને ઉત્તેજન.

(૧) દેવ પાપીઓને નોતરે આપે છે. યશા. ૧ ; ૧૮ : ૪૩ ; ૨૪-૨૬ : ૫૫ ; ૭. માત્થી ૧૧ ; ૨૮. પ્રે. ફ. ૨ ; ૩૮ : ૪ ; ૧૬.

(૨) દેવે માર્શીની સગવડ કરી છે. યશા. ૫૩ ; ૪-૧૨. યોહા. ૩ ; ૧૬. લુકા. ૯ ; ૨૮ : ૧૦ ; ૮-૧૨.

(૩) દેવ હુમેશાં માફ કરવા તૈયાર છે. ગીત. ૮૬ ; ૫. ૧ યોહા. ૧ ; ૭.

(૪) પાપ કબુલ કરનારને દેવ હુમેશાં માફ કરે છે. ૧ યોહા. ૧ ; ૯. ગીત. ૩૨ ; ૫ : ૧૦૩ ; ૩.

(૫) માર્શી માટે વચન આપ્યું છે. લેવી. ૪ ; ૨૦. યશા. ૪૩ ; ૨૬. પ્રે. ફ. ૫ ; ૩૧ : ૮ ; ૨૨. લુક ૨૪ ; ૪૭.

યહોવાહની નજર આખી પૃથ્વીમાં દોડતી ફરે છે, એ માટે કે જેઓનાં અંતઃકરણ તેની તરફ સંપૂર્ણ છે, તેઓની તરફ તે યજ્ઞવાન માલમ પડે. ૨ કાળ. ૧૬ ; ૯. યહોવાહ પાસે પાછા આવો, તો તે તમારા સર્વ અન્યાય નિવારી દેશે.

૫. માર્શીનું ધોરણ.

(૧) શા માટે માફ કરવું ? કેવળ માર્શી પામ્યાથીજ સ્વર્ગમાં પેસી શકાય એમ છે. જેના અપરાધો માફ થયા નથી, તેઓ પોતાના અપરાધમાં મરશે ; અને અપરાધોની માર્શીનો નિયમ પ્રભુ ઇસુ અતાવે છે

કે, જો તમે માણસોના અપરાધો તેઓને માફ નહિ કરો, તો તમારો આકાશમાંનો ગ્રામ તમારા અપરાધ પણ માફ નહિ કરશે (માત્થી ૬ ; ૧૫). તમે છોડો તોજ તમે છોડાશો. યો. ૩ ; ૧૭-૨૦ : ૮ ; ૨૪.

(૨) કેટલું માફ કરવું ? ધણી વાર નહિ જેવું માફ કરવાનું, કે જતું કરવાનું માણસને મન થાય છે ; પણ બારે અપમાન કે મોટું નુકસાન જતું કરવા દેવા માણસ ખુશી નથી. કેટલાક એથી આગળ વધીને પોતાને સંપૂર્ણ માફ થાય એવું ચાહે છે, પણ ખીજાઓને તો સહેજ પણ માફ કરવા ખુશી નથી. એ દૂર કરવા એવાજ સવાલના જવાબમાં પ્રભુએ આ હટાંત આપ્યું હતું, કે એક જણને દસ હજાર તાલંત (લગભગ ૩૬ લાખ રૂપીઆ) નો દેવાદાર હતો. તેને પોતાનું દેવું વાળી આપવાનું મન હતું, પણ શક્તિ ન હતી, માટે શાહુકારે તેને ગધું માફ કર્યું. પણ તેજ છુટેલાએ જોઈને પોતાના એક સો દીનાર (લગભગ ૬૦ રૂપીઆ) ના દેવાદારને વાળી આપવાનું મન છતાં શક્તિ નહોતી, તેને માફ ન કરતાં ગંદીખાને નાખ્યો. તેને તેના શાહુકારે ઓઝાવીને કહ્યું કે, અરે દુર્લુહ, જેવી દયા તારા પર મેં કરી, તેવીજ દયા તારે તારા પાડોશી પર કરવી જોઈતી નહોતી શું ? અહીંયાં કાંઈ હદ છે શું ? (માત્થી ૧૮ ; ૩૩).

(૩) કેટલી વાર માફ કરવું ? પીતરે પ્રશ્ન, પ્રભુ, શું હું સાત વાર માફ કરું ? માણસને પણ વખત જવા દેવાય, પણ બહુ ખમીએ તો સાત વાર. પછી કેટલીક વખત જતો કરવો ? પ્રભુ કહે છે કે, સાત વાર તો શું, પણ સિત્તેરગણી સાત વાર સુધી માફ કર. અરે, જો એક દિવસમાં સાત વાર તારો અપરાધ કરે, અને ફરીને આવીને તને કહે કે હું પસ્તાઉં છું, તો તેને દિવસમાં સાત વાર માફ કર (લુક ૧૭ ; ૪). મતજન્ય કે જેટલી વાર તારો અપરાધ કરે, તે મારી માગે, તેટલી વાર માફ કર, કારણ કે તારે તો મારી આપીને મારી લેવાની છે.

(૪) કેવાને કે કોને માફ કરવું ? માણસ બહુજ ખરાબ છે, રાતદહાડો પોતાની નીચ યુક્તિઓમાંજ મગ્ન્યો રહે છે, ખીજાને પળવવામાં બાકી રાખતો નથી, તેવાને માફ કરાય શું ? છેલ્લી ઘડી સુધી સતાવ્યાજ કરે, તેને શા આધારે, ને શું જોઈને મારી આપવી ? આવા અધરા

સવાલનો ખુલાસો પ્રભુએ, યહુદા ઇસકારીઓત જે પરસ્વાધીન કરનાર હોતો તેની સાથેની વર્તણૂકમાં અનુભવથી સમજાવીને, સંહારો કરી આપ્યો છે. તેનાં સઘળાં કારસ્તાન જાણ્યા છતાં તેને છેલ્લી પણ સુધી નિભાવ્યો, ને નિમકહરામીની સંપૂર્ણતા થઇ ગઇ હતી, છતાંએ તેને પ્રેમભાવથી મિત્ર કહ્યો ને માર્શીનેજ ધોરણે તેને સાથમાં રાખ્યો. જેમ કોઈ કુર વિનાશકને શિક્ષા કરે તેમ દયાના અને માર્શીના અવતાર પ્રભુ ઇસુને ચંડાળો હાથેપગે ખીલા ઠોકતા હતા, ત્યારે સઘળા સત્તાવનારા ને અજ્ઞાન યહુદાના જેવાને માટે તેણે પ્રાર્થના કરી કે, હું ત્યાપ, તેઓને માફ કર, કેમકે તેઓ જે કરે છે તે તેઓ જાણતા નથી (લુક ૨૩ ; ૩૪). વાંચો ૧ શમૂ. ૨૪ ; ૧૩, અને અધ્યાય ૨૪ ને ૨૬.

(૫) ક્યારે માફ કરવું ? યુનેહગાર માર્શી માગે તો ? ના. ઉપલાંજ દૃષ્ટાંતોમાં ખુલ્લું બતાવ્યું છે કે તેઓ માર્શી માગે કે ન માગે, તેઓ તેની અગત્ય સમજે કે ન સમજે, તેણે ખ્રીસ્તી ભાવ એવો હોવો જોઈએ, કે યુનો કરનારને તસ્તજ માફ કરી દેવું. એ પછી તેને જીતવાનો પ્રયત્ન કરવો. તારો અપરાધ કયો હોય, તો જા, તે વિષે તેને કહે ને મેળવી લે, તેને સાફ પ્રાર્થના કર, તેની ગરજો પુરી પાડ, વગેરે વગેરે (માત્થી ૫ ; ૪૪-૪૮).

(૬) કેવી રીતે માફ કરવું ? જે માપથી તમે માપી આપો છો, તેજ માપથી તમને પણ માપી આપવામાં આવશે (લુક ૬ ; ૩૮), જેમ અમે અમારા ઋણીઓને માફ કર્યા છે, તેમ તું અમારાં ઋણો અમને માફ કર (માત્થી ૬ ; ૧૨), ત્યાં રીત છે. પૂરા ખુલ્લા દિલથી આપણને માફ કરવામાં આવે, જે કદી પાછું પરાવર્તન પામે નહિ, તેવાજ દિલથી ને તેજ રીતે ખીજને પણ માફ કરવાનું છે. નહિ તો પછી માપે માપ પાછું વળશે, માટે પૂરા દિલથી સર્વસ્વ માફ કરવું જોઈએ.

(૭) માર્શીનું ખરૂં ધોરણ—જેમ તમે ચાહો છો કે માણસો તમારા પ્રત્યે વર્તે, તેમજ તમે પણ તેઓ પ્રત્યે વર્તો (લુક ૬ ; ૩૧). જેવું ચાહો છો, તેવું આપો, તોજ ચાહો છો તેવું પામશો.

આપણે જોઈએ છીએ કે માર્શીના સિદ્ધાંતનું પાલન એ દેવના દીકરા થવાની શરત છે. જે આ શરત ચૂકે, તે દેવનો દીકરો થવાથી પણ અટકે, દેવ તરફથી જેવો ભાવ પોતાને માટે ઈચ્છે, તેવોજ ભાવ તેણે બીજા તરફ ખતાવવો જોઈએ (માત્રી ૧૮ ; ૨૧-૩૫).

આ સર્વ ઉપરથી તમે જોઈ શકશો કે, માર્શી એ ખ્રીસ્તી મંડળીમાં જીવનના સિદ્ધાંતનો પાયો છે. એ વિષે બેદરકાર રહીને કોઈ પોતાનું અર્પણ ન લાવે એવી ચેતવણી પ્રભુ ઇસુ પોતે આપે છે. માત્રી ૫ ; ૨૧-૨૪.

૬. માર્શીનાં કેટલાંક ઉદાહરણો.

(૧) પીતર. તેણે કહ્યું કે, પ્રભુ, હું કેટલી વાર માફ કરું ? છતાંએ જેથસેમાને વાડીમાં તો તરવાર ઝાઝને લડવા ઉઠ્યો, પણ જ્યારે માર્શીનું રહસ્ય સમજ્યો, ત્યારે માર ખાઈને હરખાતો હરખાતો ઘેર આવ્યો.

(૨) યાકૂબ ચોહાન. ઇસુને લીધે સમરૂનીઓ ઉપર અગ્નિ વરસાવવા તૈયાર હતા. તે યાકૂબ ઇસુને લીધે માર્યો ગયો. અને ચોહાન પોતાના જીવનની છેલ્લી ઘડી સુધી પ્રેમ કે માર્શી સિવાય બીજું બોલ્યો નથી. દ્વેષ કરનારને તે અનુગ્રહાતક ગણે છે, ને તેને અંધકારનો સંગતિ કહે છે. “છોકરાંઓ, એક બીજાપર પ્રેમ કરો, ને તે ચાલ્યો તેમ ચાલો.” એજ તેની વર્તાયુક ને એજ તેનો બોધ. પ્રભુ ઇસુના જીવનને તેણે એટલે સુધી પોતાનું જીવન બનાવ્યું, કે તે વહાલો શિષ્ય થયો ને રહ્યો.

(૩) “યાકૂબ ન્યાયી.” પતથરે મરાતો હતો, ત્યારે લોકના હકમાં દુવા માગવા ઘુટણે પડ્યો. એ જોઈને કેટલાકે કહ્યું કે બસ છે, મારવાનું બંધ કરો, કેમકે તે આટલું થયાં છતાંએ આપણે સારૂ પ્રાર્થના કરે છે કે, “પ્રભુ, તેમને માફ કર, કેમકે તેમને પોતાના આ કામની ખબર નથી” !

(૪) એવોજ બનાવ સ્તેફનનો. પતથરે મરતાં તેણે પણ લોકને સારૂ મધ્યસ્થી કરી કે, “પ્રભુ, આ દોષ તેઓને લેખે ન ગણુ.” આહા ! માર્શીનો સ્વભાવ શું ઉપગમે છે ! તેમનું બહું કરવા જતાં માર ખાવો, અને મારે તો પાછા તેમને એ દોષ ન લાગે તે માટે મધ્યસ્થી પણ કરવી ! માર્શી એ પ્રેમનું કેવું ઉંડું રહસ્ય છે !

(૫) આવાજ દાખલા વાંચો, યુસફ વિષે, ઉત્પ. ૫૦ ; ૨૦, ૨૧. દાઉદ વિષે, ૧ શમૂ. ૨૪ : ૨૬. ૨ શમૂ. ૧૮ ; ૫ : ૧૯ ; ૨૩. સુલેમાન વિષે, ૧ રાજ. ૧ ; ૫૩. વગેરે.

“તમે દેવની મંડળીને ઠોકર ખવડાવનાર થાઓ નહિ” (૧ કોરી. ૧૦ ; ૩૨) “પણ સાવધાન રહે, જો માટે કે દેવની મંડળી જે તેણે પોતાનાજ લોહીથી ખરીદી તેનું તમે પાલન કરો” (પ્રે. ફ. ૨૦ ; ૨૮).

૭. મંડળી અને માર્ગી.

(૧) અંગત અપરાધો માફ કરવાનો નિયમ.

માત્થી ૧૮ ; ૧૫-૨૦. ખાનગી પ્રયત્નથી શરૂ કરવું, ને જરૂર પડે મંડળી સુધી જવું.

(૨) દુષ્ટતા માફ કરવાનો નિયમ.

૧) અપરાધીને મંડળી બહાર મૂકવો. ૧ કોરી. ૫ ; ૧-૫, ૯-૧૩.

૨) અપરાધીએ પાપ કયુલ કરવાં. ૧ થો. ૧ ; ૯. યાકૂ. ૫ ; ૧૬. પાપ કયુલ કરવાં એટલે પોતાનો ન્યાય કરવો. ૧ કોરી. ૧૧ ; ૩૧. પાપથી ખેદિત થઈ તે છોડી દેવાં વગેરે. વિશેષ સમજવા સાફ વાંચો—માત્થી ૩ ; ૬-૮. થોઓ. ૨ ; ૧૨, ૧૩.

ઉઘાડી રીતે પાપ કયુલ કરવા વિષે વાંચો—લેવીય ૫ ; ૫ : ૧૬ ; ૨૧ : ૨૬ ; ૪૦. ગણ. ૫ ; ૭. યહો. ૭ ; ૧૯, ૨૦. એઝ. ૧૦ ; ૧, ૨ વગેરે.

૩) અપરાધીને માફ કરવું, ૨ કોરી. ૨ ; ૭, ૮.

પ્રભુએ કહ્યું કે પૃથ્વી પર તમે જે કાંઈ બાંધશો, તે આકાશમાં બંધાશે, ને જે કંઈ તમે છોડશો, તે આકાશમાં છોડાશે. અને યહોવાહે મુસાને કહ્યું કે, ઈસ્રાએલપુત્રોની આખી જમાતને કહે કે, તમે પવિત્ર થાઓ, કેમકે હું યહોવાહ તમારો દેવ પવિત્ર છું. લેવીય ૧૯ ; ૨.

